



ISSN 2229-547X VIDEHA



'विदेह' १२५ म अंक ०१ मार्च २०१३ (वर्ष ६ मास ६३ अंक १२५)

ऐ अंकमे अछि:-

१. संपादकीय संदेश

२. गद्य



२.१. जमेश मण्डल- जगदीश प्रसाद मण्डलक रचना संसार- सक्षिप्त परिचय



२.२. जगदीश प्रसाद मण्डल-उपन्यास- बड़की बहिन (आगाँ..)



२.३. साक्षात्कार श्री राजदेव मण्डलक संग



२.४. जगदीश प्रसाद मण्डल-रत्नाकर डकैत (एकांकी)



VIDEHA



२.५. ओम प्रकाश- गजलक लेल (समीक्षा)



२.६.१. जगदीश प्रसाद मण्डलक विहनि कथा- जनक हाथे खेती २.

बिपत्तियाक विदेश [विहनि कथा]



बिन्देश्वर ठाकूर-



२.७. उमेश मण्डल- विदेह नटय उत्सव- २०१३



२.८.प्रो. हरिमोहन झाक पुण्यतिथि मनाओल गेल- संवाद- सुमित आनन्द

३. पद्य



३.१.१. रामविलास साहक दूटा कविता २.



हेम नारायण साह जीक कविता



३.२.१. आशीष अनचिन्हार-गजल२.



डॉ. शिव कुमार प्रसादक दूटा गीत



VIDEHA



३.३.१. जगदानन्द झा 'मनु' गजल १-४ २. भगवती गीत १-२/ कविता १-२/ गजल १-७



पंकज चौधरी "नवलश्री" भक्ति गजल/



३.४.१. आशीष अनचिन्हार गजल १-२ २.



सुमित मिश्र गजल १-३



३.५.१. कामिनी कामायनी- अस्थक पूर्ण कलश २.



बिनीता झा- चैन ३.



ज्योति झा चौधरी-पिया जल्दी सँ आउ ने (वैलेन्टाइन डे पर विशेष)



३.६.१. राजदेव मण्डलक दू गोट कविता २.



जगदीश प्रसाद मण्डलक दू टा गीत



३.७. बाल मुकुन्द पाठक- गजल १-२



३.८.१. बिन्देश्वर ठाकुर "नेपाली"- प्रेम / गजल २.



सुमित मिश्र- गजल १-२



VIDEHA



बालानां कृते-१.
होएत जँ

मंकज चौधरी "नवलश्री"- बाल गजल १-२ २.



जगदानन्द झा 'मनु'-



विदेह मैथिली पोथी डाउनलोड साइट



VIDEHA MAITHILI BOOKS FREE DOWNLOAD SITE

विदेह ई-पत्रिकाक सभटा पुरान अंक (ब्रेल, तिरहुता आ देवनागरी मे) पी.डी.एफ. डाउनलोडक लेल नीचाँक लिंकपर उपलब्ध अछि । All the old issues of Videha e journal (in Braille, Tirhuta and Devanagari versions) are available for pdf download at the following link.

विदेह ई-पत्रिकाक सभटा पुरान अंक ब्रेल, तिरहुता आ देवनागरी रूपमे Videha e journal's all old issues in Braille Tirhuta and Devanagari versions

विदेह ई-पत्रिकाक पहिल ५० अंक

विदेह ई-पत्रिकाक ५०म सँ आगाँक अंक



↑ विदेह आर.एस.एस.फीड एनीमेटरकेँ अपन साइट/ ब्लॉगपर लगाऊ ।



ब्लॉग "लेआउट" पर "एड गाडजेट" मे "फीड" सेलेक्ट कए "फीड यू.आर.एल." मे

<http://www.videha.co.in/index.xml> टाइप केलासँ सेहो विदेह फीड प्राप्त कए सकैत छी । गूगल रीडरमे पढ़बा लेल <http://reader.google.com/> पर जा कऽ Add a Subscription बटन क्लिक करू आ खाली स्थानमे <http://www.videha.co.in/index.xml> पेस्ट करू आ Add बटन दबाउ ।



Join official Videha facebook group.



VIDEHA

Google समूह [Join Videha googlegroups](https://www.google.com/joinvideha)



विदेह रेडियो: मैथिली कथा-कविता आदिक पहिल पोजकास्ट साइट

<http://videha123radio.wordpress.com/>

मैथिली देवनागरी वा मिथिलाक्षरमे नहि देखि/ लिखि पाबि रहल छी, (cannot see/write Maithili in Devanagari/ Mithilakshara follow links below or contact at ggajendra@videha.com) तँ एहि हेतु नीचाँक लिंक सभ पर जाउ। संगहि विदेहक स्तंभ मैथिली भाषापाक/ रचना लेखनक नव-पुरान अंक पढ़ू।

<http://devanaagarii.net/>

<http://kaulonline.com/uninagari/> (एतए बॉक्समे ऑनलाइन देवनागरी टाइप करू, बॉक्ससँ कॉपी करू आ वर्ड डॉक्युमेन्टमे पेस्ट कए वर्ड फाइलकेँ सेव करू। विशेष जानकारीक लेल ggajendra@videha.com पर सम्पर्क करू।)(Use Firefox 4.0 (from WWW.MOZILLA.COM)/ Opera/ Safari/ Internet Explorer 8.0/ Flock 2.0/ Google Chrome for best view of 'Videha' Maithili e-journal at <http://www.videha.co.in/> .)

Go to the link below for download of old issues of VIDEHA Maithili e magazine in .pdf format and Maithili Audio/ Video/ Book/ paintings/ photo files. विदेहक पुरान अंक आ ऑडियो/ वीडियो/ पोथी/ चित्रकला/ फोटो सभक फाइल सभ (उच्चारण, बड़ सुख सार आ दूर्वाक्षत मंत्र सहित) डाउनलोड करबाक हेतु नीचाँक लिंक पर जाउ।

[VIDEHA ARCHIVE विदेह आर्काइव](#)





ज्योतिरीश्वर पूर्व महाकवि विद्यापति । भारत आ नेपालक माटिमे पसरल मिथिलाक धरती प्राचीन कालहिसँ महान पुरुष ओ महिला लोकनिक कर्मभूमि रहल अछि । मिथिलाक महान पुरुष ओ महिला लोकनिक चित्र **'मिथिला रत्न'** मे देखू ।



गौरी-शंकरक पालवंश कालक मूर्ति, एहिमे मिथिलाक्षरमे (१२०० वर्ष पूर्वक) अभिलेख अंकित अछि । मिथिलाक भारत आ नेपालक माटिमे पसरल एहि तरहक अन्यान्य प्राचीन आ नव स्थापत्य, चित्र, अभिलेख आ मूर्तिकलाक हेतु देखू **'मिथिलाक खोज'**

मिथिला, मैथिल आ मैथिलीसँ सम्बन्धित सूचना, सम्पर्क, अन्वेषण संगहि विदेहक सर्च-इंजन आ न्यूज सर्विस आ मिथिला, मैथिल आ मैथिलीसँ सम्बन्धित वेबसाइट सभक समग्र संकलनक लेल देखू **"विदेह सूचना संपर्क अन्वेषण"**

विदेह जालवृत्तक डिसकसन फोरमपर जाउ ।

"मैथिल आर मिथिला" (मैथिलीक सभसँ लोकप्रिय जालवृत्त) पर जाउ ।

१. संपादकीय

विदेहः लोगोः विद्यापतिः उगनाः मिथिलाः मैथिली

।

महाभारतमे उल्लेख अछि, जे इन्द्र-ध्वजा गाढ़ नील रंगक होइत छल । रामक ध्वजा लाल-गेरुआ रंगक छलन्हि आ' एहि पर कुलदेवता सूर्यक चित्र अंकित छल । महाभारतमे अर्जुनक ध्वजा पर वानरराजक चित्र छल ।



VIDEHA

नकुलक ध्वजा पर सरभ पशुक चित्र छल । अथर्ववेदक अनुसार सरभ पशु दू माथक , दूट सुन्दर पंख बला, एकटा नमगर पुछी बला आ' सिंहक समान आठ नोकगर पैरक आँगुर युक्त होइत छल । अभिमन्युक दूजा पर सारंग पक्षी छल । दुर्योधनक ध्वजा सर्पध्वजा छल । द्रोणक ध्वजा पर मृगछाल आ' कमण्डल छल । कर्णक ध्वजा पर हाथीक पैरक जिंजीर छल, आ' सूर्य सेहो छलाह ।

भगवान विष्णुक ध्वजा पर गरुड अंकित अछि । शिवक ध्वजा पर नंदी वृषभ अंकित अछि ।

दुर्गा मण्डपमे शस्त्र, टक्का, पटह, मृदंग, कांस्यताल (बाँसुरीकेँ छोड़ि), वाद्य ध्वज, कवच आ' धनुष केर पूजन होइत अछि । एहिमे सर्वप्रथम खड्गक पूजा होयबाक चाही । तकरा बाद चुरिका, कट्टारक, धनुष, कुन्त आ' कवच केर पूजा आ' फेर चामर, छत्र, ध्वज, पताका, दुन्दुभि, शंख, सिंहासन आ' अश्व केर पूजा होइत अछि । हमरा हिसाबे मिथिलाक कोने झंडा बिना एहि सभक सम्मिलनक संपूर्ण नहि होयत ।

।

इन्द्रस्येव शची समुज्ज्वलगुणा गौरीव गौरीपतेः कामस्येव रतिः स्वभावमधुरा सीतेव रामस्य या । विष्णोः श्रीरिव पद्मसिंहनृपतेरेषा परा प्रेयसी विश्वख्यातनया द्विजेन्द्रतनया जागति भूमण्डले ॥१॥

उपर्युक्त पद्य विद्यापतिकृत शैवसर्वस्वसारक प्रारम्भक नवम श्लोक छी । एकर अर्थ अछि- उत्कृष्ट गुणवती, मधुर स्वभाववाली, ब्राह्मण-वंशजा, नीति-कौशलमे विश्वविख्यातओ' महारानी विश्वासदेवी सम्प्रति संसारमे सुशोभित छथि, जे पृथ्वी-पति पद्मसिंहकेँ तहिना प्रिय छलीह जहिना इन्द्रकेँ शची, शिवकेँ गौरी, कामकेँ रति , रामकेँ सीता ओ' विष्णुकेँ लक्ष्मी ॥१॥ ॥

मधुबनी जिला मुख्यालयसँ दक्षिण पण्डौल रेलवे-स्टेशनक निकट भवानीपुर ग्राम बसल अछि । एहि गामक निकट छह फीट नीचाँ जमीनमे एकटा शिव-लिंग अछि, जे उग्रनाथ महादेवक नामसँ प्रसिद्ध अछि । एहन विश्वास लोकमे छैक जे पन्द्रहम शाब्दीक आरंभमे हुनकर सहचर उगना, जखन महाकवि प्यासे अप्प्याँत छलाह, हुनका अपन जटासँ गंगाजल निकालि कय पियओने रहथि । एहि पर कविकेँ शंका भेलन्हि, आ' ओ' कविसँ असली परिचय पुछलन्हि । तकर बाद एहि स्थान पर शिव हुनका अपन असली रूपक दर्शन देलन्हि ।

एहि कथा पर विश्वास तखने भ' सकैत अछि, जखन तर्क आ' विज्ञानक संग श्रद्धाक मिश्रण होय । शंकराचार्यक विषयमे कहल गेल जे ओ' अपन कमंडलमे धार भरि लेलन्हि । भेल ई जे बाढ़िमे बेचेमे पहाड़ रहलाक कारण एक दिशि बाढ़ि अबैत छल आ' एक दिशि दाही । बीचक गुफाकेँ शंकर अपन शिष्यक सहयोगसँ तोड़ि जखन कमण्डल लेने बहरओलाह तँ लोक देखलक जे दोसर कात पानि आबि रहल अछि । सभ शंकराचार्यक स्तुति कएलन्हि, जे अहाँ अपन कमंडलमे धार आनि हमरा सभकेँ दाही सँ आ' दोसर



VIDEHA

कातक लोककेँ बाढ़िसँ मुक्त कराओल । अहाँ कमण्डलमे पानि आ' धार अनलहुँ । बादमे अवसरवादी लोकनि एकरा कम्त्कारसँ जोड़ि देलक । आशा अछि जे अहाँ सेहो अपन लेखमे उगनाक कथाक तर्क आ' श्रद्धासँ विवेचना करब ।

बीस मार्चकेँ १४ दिनुका मिथिला क्षेत्रक गृही परिक्रमा, आइ काल्हि जनकपुरक, दू टा डालाक संग- १.मिथिला बिहारी जी आ किशोरीजी आ आर मारिते रास ढेर मन्दिरक/ भक्तक डाला सभक संग कुआ रामपुर दऽ कऽ जनकपुरमे प्रवेश करैत छथि । कतेक भक्त तँ अपन पशुक संगे परिक्रमा करैत छथि । ई परिक्रमा कचुरी मठ, धनुषासँ शुरू होइत अछि आ अमावस्याक रातिमे पहिल विश्राम हनुमान नगर आ चतुर्दशी दिन पन्द्रहम विश्राम जनकपुरमे होइत अछि । २१ मार्चकेँ फागुन परिक्रमा दिन ई यात्रा जनकपुर नगरपालिकाक परिक्रमाक अंतरगृह परिक्रमा (लगभग ८ किलोमीटर) क संग होइत अछि । २२ मार्चकेँ जनकपुर आ आसपासमे होली मनाओल जाइत अछि ।

जनकपुर मध्य परिक्रमाक १५ स्थल आऽ ओतुक्का मुख्य देवता १. हनुमाननगर- हनुमानजी २.कल्याणेश्वर- शिवलिंग ३.गिरिजा-स्थान- शक्ति ४.मटिहानी- विष्णु मन्दिर ५.जालेश्वर- शिवलिंग ६.मनाई- माण्डव ऋषि ७. श्रुव कुण्ड- ध्रुव मन्दिर ८.कंचन वन- कोनो मन्दिर नजि मात्र मनोरम दृश्य ९.पर्वत- पाँच टा पर्वत १०.धनुषा- शिवधनुषक टुकड़ी ११.सतोखड़ी- सप्तर्षिक सात टा कुण्ड १२.हरुषाहा- विमलागंगा १३. करुणा- कोनो मन्दिर नहि मात्र मनोरम दृश्य १४. बिसौल- विश्वामित्र मन्दिर १५.जनकपुर । अन्तमे फेर जनकपुरमे खतम भऽ जाइत अछि । भक्त सभ बारहबीघा मैदान आ धर्मशाला सभमे ठहरैत छथि ।

लघु परिक्रमा आठ कि.मी. , मध्य परिक्रमा ४० कोसक (१२८ कि.मी.) आ वृहत परिक्रमा २६८ कि.मी. होइत अछि ।

१.उग्रतारा स्थान- मण्डन मिश्रक कुलदेवी/ गोसाउनी महिष मर्दिनी भगवती, महिष्मती । १४म शताब्दीमे राजा शिव सिंहक ज्येष्ठ रानी पद्मावती एतए एकटा मन्दिर बनबेलन्हि । खण्डवला राजवंश कालमे सेहो एतए मन्दिरक रख-रखाव होइत छल आ राजा आसिन नवरात्रमे एतए पूजा आ रहबाक लेल अबैत रहथि ।

तारा भक्त लोकनि दुर्गापूजाक समयमे एतए खूब मात्रामे अबैत छथि !

२.कपिलेश्वर स्थान- मधुबनीसँ पाँच किलोमीटर पश्चिम माधव मन्दिर आ पुरान शिवलिंग, सांख्य दर्शनक जनक कपिल एतए मन्दिरक स्थापना करबओलन्हि । एखनका मन्दिर दरभंगा महाराज राघव सिंह द्वारा २५० वर्ष पहिने बनबाओल गेल । प्राचीन कालमे समुद्र हिमालय धरि पसरल छल आ फेर जमीन पसरल । जखन बंगालक खाड़ीक निकट गंगासागर तीर्थ लग कपिल सगरक ६०००० पुत्र / सैनिककेँ जरा देलन्हि तखन ओ कपिलेश्वर अएलाह । एखन गंगासागर सेहो समुद्रसँ कनेक हटि कए अछि ।



जानकी नवमी- वैशाख शुक्ल नवमी- मानुषी । रामनवमी- चैत्र शुक्ल नवमी । विद्यापतिक मृत्यु तिथि कार्तिक धवल त्रयोदशी-देसिल बयना ।

विवाह पंचमी- अगहन शुक्ल पंचमी । शतानन्द पुरहित-राम सीताक विवाह । मरवापर मिथिला चित्रकला आ परिचन, गोसाउन गीत आ नैना जोगिन ओहिना जेना जुगल सरकारक विवाहमे भेल रहए, आइयो ।

मिथिला प्राचीन कालमे मैथिलक भूमि विदेहक नामसँ जकर राजधानी मिथिला रहए- स्थापना मिथी (भविष्य पुराण) द्वारा । दोसर नाम विदेह, मिथिला, तीरभुक्ति, तिरहुत, तपोभूमि, साम्भवी, सुवर्णकानन, मैतिली । मिथिला माहात्म्य (वृहद विष्णु पुराण)- वृहद परिक्रमा- सम्पूर्ण मिथिलाक परिक्रमा एक सालमे । 268 कि.मी. । कौशिकीसँ शुरू भए सिधेश्वर स्थान, ओतएसँ सिमरियाघाट, फेर हिमालयक फूटहिल्स, फेर कौशिकी होइत सिधेश्वरस्थान । मध्य परिक्रमा- 40 कोस (128 कि.मी) 5 दिनमे, मुदा आइ-काल्हि 15 दिनमे । फाल्गुन शुक्ल पक्षक पहिल तिथिकेँ (अमावस्या) दिन शुरू होइत अछि आ पूर्णिमा दिन खतम होइत अछि । फागुनक परिक्रमा सभसँ बेशी प्रसिद्ध अछि मुदा परिक्रमा कातिक आ बैशाखमे सेहो कएल जा सकैत अछि ।

पाणिनी- मिथिला ओ नगरी छी जतए शत्रुक मर्दन कएल जाइत अछि । जनक- जन (विश)सँ व्युत्पत्ति । निमी द्वारा वैजयंती (जनकपुर) आ मिथी द्वारा मिथिला नगरक स्थापना ।

शरभ नकुलक झंडापर रहए, मिथिकल जानवर जकरा दू टा माथ, दू टा पाँखि, एकटा नमगर पुच्छी, आ सिँह जकाँ 8 टा नह होइत अछि । जखन भगवन विष्णु नरसिंह अवतार लेलन्हि तखन हुनका प्रसन्न करबाक लेल शिव शरभक रूपमे जन्म लेलन्हि । मिथिला चित्रकलाक पाँच रंग- क्षिति, जल, पावक, गगन, समीरक द्योतक । अंकुश- दू फरक बरछा- स्पीयर जाहिसँ हाथीकेँ नियंत्रित करैत छी, गणेश जीक अंकुश मूसकेँ नियंत्रित करैत अछि ।

यूनीकोड- 1200 साल पुरान फिगराइन आ 500 साल पुरान पाण्डुलिपि । संयुक्ताक्षर- कोष्ठकक संख्या जे बंगालीमे नहि अछि वा बिल्कुल अलग अछि- कवर्ग (10), खवर्ग (4), गवर्ग (8), घवर्ग (4), ङ वर्ग (4) चवर्ग (6), ज वर्ग (5), झ वर्ग (4) ट वर्ग (3), ठ वर्ग (2), ड वर्ग (2), ढ वर्ग (3), ण वर्ग (6), त वर्ग (6) , थ वर्ग (3), द वर्ग (8), ध वर्ग (3), न वर्ग (6) प वर्ग (8), फ वर्ग (2), ब वर्ग (4), भ वर्ग (3), म वर्ग (11) अंत-संयुक्ताक्षर य वर्ग (2), र वर्ग (2), ल वर्ग (4), व वर्ग (4), श वर्ग (9), ष वर्ग (8), स वर्ग (8), ह वर्ग (8) तीन वर्णक संयुक्ताक्षर- (49) चारि वर्णक संयुक्ताक्षर (1) बिकारी (1), ग्वंग ह्रस्व-दीर्घ (2), अंजी एक टाइप अंशुमन पाण्डे द्वारा वर्णित (5) प्रकार आर ।



VIDEHA

संस्कृत-अवहठक विद्यापतिक नेपाल लखिमाक संग पलायन- घुरलाक बाद अंतिम रचना दुर्गा भक्ति तरंगिणी ज्योतिरीश्वर पूर्व विद्यापति झूमर, नचारी, महेशवाणी, जोग उचिती, बटगवनी, परिछनि, कोबर, पराती, बारहमासा, मान, तिरहुत, दृश्यकूट, शिव, भगवती आ गंगा, विष्णु, शक्ति, हर-गौरीक विषयमे गीत लिखलनि



गजेन्द्र ठाकुर

ggajendra@videha.com

अपन मंतब्य ggajendra@videha.com पर पठाउ ।

२. गद्य



२.१. उमेश मण्डल- जगदीश प्रसाद मण्डलक रचना संसार- सक्षिप्त परिचय



२.२. जगदीश प्रसाद मण्डल-उपन्यास- बड़की बहिन (आगाँ..)



२.३. साक्षात्कार श्री राजदेव मण्डलक संग



VIDEHA



२.४. जगदीश प्रसाद मण्डल-रत्नाकर डकैत (एकांकी)



२.५. ओम प्रकाश- गजलक लेल (समीक्षा)



२.६.१. जगदीश प्रसाद मण्डलक विहनि कथा- जनक हाथे खेती २-
बिपतियाक विदेश [विहनि कथा]



बिन्देश्वर ठाकुर-



२.७. उमेश मण्डल- विदेह नटय उत्सव- २०१३



२.८.प्रो. हरिमोहन झाक पुण्यतिथि मनाओल गेल- संवाद- सुमित आनन्द



उमेश मण्डल

जगदीश प्रसाद मण्डलक रचना संसार- सक्षिप्त परिचय



VIDEHA

जगदीश प्रसाद मण्डल जीक जन्म 05 जुलाई 1947 ई.केँ मधुबनी जिलाक लखनौर ब्लौकक बेरमा गाममे भेलन्हि। साहित्य लेखन 2000 ई.क पछातिसँ करए लगलाह। शिक्षा- एम.ए. (राजनीति शास्त्र आ हिन्दी)। जीविकोपार्जन- कृषि। बेरमा गामक कृषि-कार्यमे, सामाजिक आन्दोलनमे बढ़ि-चढ़ि कऽ भाग लऽ अपन एक गोटा विशिष्ट ओ फराक छवि बनौने छथि।

जगदीश प्रसाद मण्डलक साहित्य विधाक विविध क्षेत्रमे योगदान छन्हि। हिनक गद्य एवं पद्यमे प्रकाशित निम्नांकित रचना अछि-

गद्य साहित्य-

कथा संग्रह- “गामक जिनगी”, “सतभैया पोखरि”, “तरेगन”, “बजन्ता-बुझन्ता”, “उलबा चाउर”, “शम्भु दास” एवं “अर्द्धाग्नि..., सरोजनी..., सुभद्र..., भाइक सिनेह.... इत्यादि...”

उपन्यास- “मौलाइल गाछक फूल”, “उत्थान-पतन”, “जिनगीक जीत”, “जीवन-मरण”, “जीवन-सघर्ष” “सधवा-विधवा” तथा “बड़की बहिन”

नाटक- “मिथिलाक बेटी”, “कम्प्रोमाइज” आ “झमेलिया बिआह”

एकांकी- “पंचबटी”

पद्य साहित्य-

कविता संग्रह- “इन्द्रधनुषी अकास”, “राति-दिन” और “सतबेध”

गीत संग्रह- “गीतांजलि”, “तीन जेठ एगारहम माघ”, आ “सरिता”

समाजक कल्याणमे अपन कल्याण देखब, बूझब आ विश्वास करब तथा ओइ पथपर सतत् डेगे-डेग, समए परिस्थितकेँ धियानमे राखि आगू मुहँ चलब, चलैत रहब जगदीश जीक अपन सर्वविदित पहिचान रहल छन्हि। काज (शारीरिक श्रम), भोजन आ आरामकेँ एक सहतपर लऽ कऽ चलब, हिनक जीवनक क्रिया-कलापक महत्वपूर्ण हिस्सा रहल अछि। ओना सामाजिक आन्दोलनक परिपेक्ष्यमे कतेको बेर जेल-यात्रा सेहो करए पड़लन्हि। हिनकर साहित्यमे ग्राम्य लोकक जिजीविषाक वर्णन आ नव दृष्टिकोण दृष्टिगोचर होइत अछि।

हिनक रचना करबाक कला-कौशल मैथिली साहित्यमे फराक स्थान रखैए। हिनका विषयमे प्रख्यात साहित्यकार श्री गजेन्द्र ठाकुर लिखै छथि-



“जगदीश प्रसाद मण्डल शिल्पी छथि, कथ्यकेँ तेना समेटि लैत छथि जे पाठक विस्मित रहि जाइत अछि। मुदा हिनका द्वारा कथ्यकेँ (कथा, उपन्यास, नाटक, विहनि कथा, प्रेरक-कथा, कविता सभमे) उद्देश्यपूर्ण बनेबाक आग्रह आ क्षमता हिनका मैथिली साहित्यमे ओहि स्थानपर स्थापित करैत अछि, जतएसँ मैथिली साहित्यक इतिहास “जगदीश प्रसाद मण्डलसँ पूर्व” आ “जगदीश प्रसाद मण्डलसँ” एहि दू खण्डमे पाठित होएत। समाजक सभ वर्ग हिनकर कथ्यमे भेटैत अछि आ से अलंकारिक रूपमे नहि वरन् अनायास, जे मैथिली साहित्य लेल एकटा हिलकोर अएबाक समान अछि। हिनकर कथ्यमे कतहु अभाव-भाषण नहि भेटत, सभ वर्गक लोकक जीवन शैलीक प्रति जे आदर आ गौरव ओ अपन कथ्यमे रखैत छथि से अद्भुत। हिनकर कथ्यमे नोकरी आ पलायनक विरुद्ध पारम्परिक आजीविकाक गौरव महिमा मंडित भेटैत अछि। आ से प्रभावकारी होइत अछि हिनकर कथ्य आ कर्मक प्रति समान दृष्टिकोणक कारणसँ आ से अछि हिनकर व्यक्तिगत आ सामाजिक जीवनक श्रेष्ठताक कारणसँ। जे सोचैत छी, जे करैत छी सहए लिखैत छी- ताहि कारणसँ। यात्री आ धूमकेतु सन उपन्यासकार आ कुमार पवन आ धूमकेतु सन कथा-शिल्पीक अछैत मैथिली भाषा जनसामान्यसँ दूर रहल। मैथिली भाषाक आरोह-अवरोह मिथिलाक बाहरक लोककेँ सेहो आकर्षित करैत रहल आ ओही भाषाक आरोह-अवरोहमे समाज-संस्कृति भाषासँ देखाओल जगदीशजीक सरोकारी साहित्य मिथिलाक सामाजिक क्षेत्र टामे नहि वरन् आर्थिक क्षेत्रमे सेहो क्रान्ति आनत।”[1] “हिनक गामक जिनगीक सभटा कथा उत्कृष्ट अछि, रिक्त स्थानक पूर्ति करैत अछि आ मैथिली साहित्यक पुनर्जागरणक प्रमाण उपलब्ध करबैत अछि।”[2]

गामक जिनगी- (लघुकथा संग्रह) प्रकाशन वर्ष- 2009, ISBN- 978-81-90772-94-5.

ऐ कथा संग्रहमे मिथिलाक ग्राम्य जीवनक मौलिक आ अकृत्रिम छवि अभिव्यक्त भेल अछि। आजुक संक्रमणकालिक युगमे मिथिलाक गाम कोन तरहँ परम्परित जीवन पद्धति, आस्था एवं विश्वासक संग प्रबल जिजीविषाक बलें संघर्ष पथपर आरूढ़ अछि तेकर सूक्ष्म विश्लेषण भेल अछि। श्रमपर विश्वास, इमानदारी प्रयास, कर्मण्यता एवं चातुर्यक संबलसँ विपन्नतापर विजयक ई गाथा सभ मिथिलाक जन-जीवनमे व्याप्त उत्साह ओ संघर्षक मर्मस्पर्शी चित्र प्रस्तुत करैत अछि। उनैस गोट कथाक ई संकलन अछि। कथाक शीर्षके बहुत किछु स्पष्ट करैत अछि- “भैंटक लावा”, “बिसाँढ़”, “पीरारक फड़”, “अनेरुआ बेटा”, “दूटा पाइ”, “बोनिहारिन मरनी”, “हारि-जीत”, “ठेलाबला”, “जीविका”, “रिक्साबला”, “चुनवाली”, “डीहक बटबारा”, “भैयारी”, “बहीन”, “घरदेखिया”, “पछताबा”, “डाक्टर हेमन्त”, “बाबी” एवं “कामिनी”।

अद्भिनिनी..., सरोजनी..., सुमद्र....., भाइक सिन्हे.... इत्यादि... (लघुकथा संग्रह) प्रकाशन वर्ष- 2012,

ISBN : 978-93-80538-42-6. ऐ संग्रह कथा सभमे नोकरिहाराक संत्रास, नारी विमर्श, दलित विमर्श, पश्चिमी कृषकक उल्लास, पावनितिहारमे पैसल अन्धविश्वास, ग्राम जीवनमे जातीय व्यवसाय केर महत्व, टुटैत सम्बन्ध-बन्ध, मिथिलाक सामाजिक आर्थिक ओ राजनीतिक जीवनमे होइत पश्चिर्त्तन, सामाजिक आर्थिक धार्मिक



VIDEHA

शोषण, नागर जीवनक चाक चिक्य, जीवनक सौहार्दपूर्ण वातावरणक प्रति आकर्षण इत्यादि बिन्दु सभपर अति सूक्ष्म विश्लेषण भेल अछि। 20 गोटा कथाक ई संग्रह अछि यथा- “दोहरी मारि”, “केना जीब?”, “नवान”, “तिलासंक्रान्तिक लाइ”, “भाइक सिनेह”, “प्रेमी”, “बपौती सम्पति”, “डंका”, “संगी”, “ठकहरबा”, “अतहतह”, “अद्धागिनी”, “ऑपरेशन”, “धर्मनाथ”, “सरोजिनी”, “सुभद्रा”, “सोनमा काका”, “दोती बिआह”, “पड़ाइन” और “कतौ नै”।

सतभैया पोखरि- (लघुकथा संग्रह) प्रकाशन वर्ष- 2012, ISBN : 978-93-80538-80-8. ऐ संग्रह कथाक शीर्षक अछि- “बिहरन”, “मायराम”, “गोहिक शिकार”, “मातृभूमि”, “भबडाह”, “पखारक प्रतिष्ठा”, “फागु”, “लफक साग”, “तिलकोरक तरुआ”, “एकोटा नै”, “धोतीक मान”, “साझी”, “सतभैया पोखरि”, “न्याय चाही”, “पनियाहा दूध”, “कर्ज”, “परदेशी बेटी”, “मान” आ “मनोरथ” कथाक एक अनुपम संग्रह थिक। ऐ संग्रहमे उन्नैस गोटा कथा संग्रहित अछि।

श्रद्धा, भक्ति, बन्धुत्व, अन्धविश्वास, समाजमे मनुखक खरीद-विक्री, गाए-महिंस, खेत-पथार, समाजक बुनाबटिपर वैदिक प्रभाव, नीक तँ किएक, अधला तँ किएक आ केहेन इत्यादि विभिन्न विषयपर लिखल कथा-कृति अछि।

तरेगन- (बाल प्रेरक विहनि कथा संग्रह) पहिल प्रकाशन- 2009 आ दोसर- 2012 ई.मे। ISBN : 978-93-80538-25-9.

110 गोटा बाल प्रेरक विहनि कथाक संग्रह थिक तरेगन। जहिना मेघमे तरेगन अपन-अपन चमकसँ सम्पूर्ण आकासकँ जगमगेने रहैत तहिना ऐ संग्रहक छोट-छोट कथा सम्पूर्ण संग्रहकँ जगमगा देने अछि। अनेक विषयकँ समेटने अछि ई संग्रह। एकर शीर्षकहिसँ बहुत किछु बूझल-परखल जा सकैए- “उत्थान-पतन”, “प्रतिभा”, “मर्म”, “अधखडुआ”, “समैक बरबादी”, “पहिने तप तखन ढलिहै”, “खलीफा उमरक सिनेह”, “जखने जागी तखने परात”, “अस्तित्वक समाप्ति”, “खजाना”, “उग्रघारा”, “जाति नै पानि”, “ऊँच-नीच”, “पागलखाना” इत्यादि-इत्यादि।

बजन्ता-बुझन्ता- (विहनि कथा संग्रह) ISBN : 978-93-80538-89-1. प्रकाशन- 2012 ई.मे। 67 गोटा विहनि कथाक ई संग्रह थिक। अहू संग्रहक कथा सभ अनेकानेक विषय-बिम्बपर लिखल अछि। जइमे नारी विमर्श, दलित विमर्श, साम्प्रदायिक सौहार्द, महिला सशक्तीकरण, प्रकृति वर्णन इत्यादि विषय-वस्तु सहजाक संग रूपायित भेल अछि। 67 गोटा महत्वपूर्ण विहनि कथाक ई संग्रह अछि। एक नजरि किछु शीर्षकपर देल जाए- “बुधनी दादी”, “अकास दीप”, “खिलतोड़”, “मुँह-कान”, “अनदिना”, “अपन काज”, “पुरनी भौजी”, “छूटि गेल”, “अप्पन हारि”, “कनफुसकी”, “मुँहक बात मुँहेमे”, “गति-गुहा”, “बिसवास”, “कचहरिया-



VIDEHA

भाय”, “गुहारि”, “पनचैती”, “कचोट”, “अजाति”, “चौकीदारी”, “मुसाइ पंखित”, “भरमे-सरम”, “देखल दिन”, “पहाडक बेथा”, “उमकी”, “बजन्ता-बुझन्ता”, “चर्मरोग”, “शंका”, “ओसार”, “रमैत जोगी बहैत पानि”, “कोसलिया”, “हूसि गेल”, “पोखला कटहर”, “सरही सौबजा”, “तेरहो करम”, “डुमैत जिनगी”, “चोर-सिपाही”, “दूधबला”, “समदाही”, “बुढ़िया दादी” इत्यादि।

उलबा चाउर- (लघुकथा संग्रह) ISBN : 978-93-80538-95-6.

सामंती संस्कार, सभ्य समाज, शुद्धतावादी सोच, प्रगतिशील चेतना, विलुप्त होइत मिथिलाक व्यंजन, हहरैत वैदिक परम्परा, शब्दजाल, सुतर्कक वैशिष्ट्य, पूजावादी होरमे भँसिआइत लोक इत्यादि अनेक विषय-वस्तु ऐ संग्रहक कथा सभमे सहजता पूर्वक देखल गेल अछि। किछु महत्वपूर्ण शीर्षकपर दृष्टिपात कएल जाए-

“सूदि भरना”, “जन्मतिथि”, “इमानदार घूसखोर”, “पटियाबला”, “सनेस”, “उलबा चाउर”, “कलंक”, बलजोर”, “दोस्ती नै धारैए” इत्यादि।

शंभुदास (दीर्घ कथा संग्रह) ISBN : 978-93-80538-74-7. पहिल प्रकाशन 2012 ई.मे।

तीन गोट दीर्घकथाक संग्रह अछि। “शंभुदास”, “मइटुगर” एवं “फाँसी” शीर्षक अछि।

शंभुदास कथाक विषय-वस्तु बड़ व्यापक अछि। मिथिलाक गाम-गाममे पसरल कला-प्रेमीक, कलाकारक खिस्सा ऐ कथा मध्य कहल गेल अछि।

मइटुगर- मइटुगर अर्थात जन्महि काल धीरज आ घुरनीक जौआँ बच्चाक माए मरि जाइ छथिन। पिता तपेसर आ दादी संग पल्ललन्कि बदौलति बच्चाक पालन-पोसन होइ छैक। क्रमशः दुनू बच्चाक जीवन-लीलाक प्रारम्भ होइत छै आ कथा सेहो आगू बढ़ैत अछि।

फाँसी- संग्रह तेसर दीर्घकथा छी। मनुखमे अपराध वृत्ति केना पनपैत अछि आ तकर प्रायः छोट-छोट अनेक कारकक छोट-छोट तन्तुपर विचार करैत बहुत दूर धरि कथा-यात्रा होइत अछि।

मौलाइल गाछक फूल- (उपन्यास) ISBN : 978-93-80538-02-0. प्रकाशन- 2009 ई.मे।



VIDEHA

लेखकक ई पहिल उपन्यास छियन्हि। आदर्शवादी विचारधारासँ ओतप्रोत ऐ उपन्यासमे हिनक उदात्त सामाजिक चिन्तनक प्रक्षेपण भेल अछि। उपन्यासक केन्द्रिय पात्र रमाकान्तक ई अवधारणा छन्हि जे संसारक सभ मनुक्खकेँ जीबाक अधिकार छै। सभकेँ सभसँ सिनेह हेबाक चाहिएक।

सिनेह, तियाग, संघर्ष, प्रकृतिक विपदा, खेत-पथार, पोखरि-झाखरि इत्यादिक संग मिथिलाक विभिन्न पहलूपर नजरि दैत मद्रासक सेहो बहुत अद्भुत चित्रण भेल अछि। द्वैतवाद, धर्म, सम्प्रदाय, अध्यात्म इत्यादि विषयक चिन्तन अति सूक्ष्मताक संग ऐ उपन्यासमे ठाम-ठाम सरल-भाषा आ हल्लुक बिम्बमे परिणति कएल गेल अछि।

उत्थान-पतन- (उपन्यास) ISBN : 978-93-80538-11-2. प्रकाशन- 2009 ई.मे।

श्री राजदेव मण्डल ऐ उपन्यासक आमुखकार छथि। ओ लिखै छथि- “गामक जड़ता, रीति-रिवाज, पावनि-तिहार, मूर्खता, विद्वता, अडि जाइबला भाव आ सहज स्वभाव आदि सहज रूपमे ऐ उपन्यासमे आएल अछि।

कथावस्तुमे बिच्छन्न होइत गाम-घर आ टुटैत परिवार, सबहक समस्याक मार्मिक ढंगसँ अभिव्यक्ति कएल गेल अछि। उपन्यासक प्रारम्भ होइत अछि- ‘गामे-गाम, कतौ अष्टयाम-कीर्तन तँ कतौ नवाह, कतौ चण्डी यज्ञ तँ कतौ सहस्त्र चण्डी यज्ञ होइत। जइठाम एगारहटा ग्रह एकत्रित भऽ गेल अछि। तइठाम तँ अनुमानो कम्मे हएत। परोपट्टा भगवानक नामसँ गदमिसान होइत। जाधरि लोक कीर्तन मंडलीक संग मंडपमे कीर्तन करैत ताधरि घरक सभ सुधि-बुधि बिसरि मस्त भऽ रहैत। मुदा घरपर अबितहि... बच्चाकेँ बाइस-बेरहट लेल टुनकब सुनि व्यथाकेँ दबैत सभ आँखि नोर होइत बहबैत।’ सामाजिक उत्थान करऽ बला बेकतीकेँ गामक एहि परम्परा आ धार्मिक आडम्बरसँ संघर्ष करऽ पडैत अछि। लेखक अपना पात्रक द्वारा अंधविश्वासकेँ तोड़ि पखिर्तन अनबाक प्रयास कएने छथि।”[3]

ऐ उपन्यासक भाषा गाम-घरक बोल-चालक भाषा अछि। साधारण जनक बोली आ नूतन शब्दक प्रयोग ऐ उपन्यासमे प्रचुरताक संग देखल जा सकैत अछि।

जिनगीक जीत (उपन्यास) ISBN : 978-93-80538-10-5. प्रकाशन- 2009 ई.मे।

अदौसँ मिथिला श्रमजीवी, तियागी महापुरुषक राज रहल अछि। व्यक्तिक विकास समाजक मौलिक काजक श्रेणीमे अबैत अछि। एकर चित्रण लेल उपन्यासकार देवन नामक पात्रक अवतारणा करैत अछि। सोन तँ कान नै..., बला संकटपर सजग मिथिलानी सुमित्राक बेवहार आ विचार सहजताक संग सहज बनबैत अछि। जेकर चित्रण अत्यन्त रोचक आ मार्मिक ढंगे प्रस्तुत कएल गेल अछि, जे उपन्यासमे पठनीयताक स्तर बढ़बैत अछि। सुमित्रा आ हुनक पुत्र बच्चे लाल जे शिक्षक छथि तिनका संग अच्छेलाल जे बोन्हार रहै छथि, दुनू



पस्वारक सम्बन्ध ऐ तरहँ स्थापित होइए जेकर एकटा नव आधार-आर्थिक आधार-क परिकल्पना सुमित्रा द्वारा कएल गेल। तकर सफलता उपन्यासकार ऐ तरहँ देखौलनि जे आजुक विचारणीय बिन्दु अछि।

जीवन-मरण (उपन्यास) ISBN : 978-93-80538-26-6. पहिल प्रकाशन- 2009 आ द्वितीय- 2012 ई.मे।

चिडै सदृश जीवन-पद्धति संयुक्त परिवारक महत्वकेँ तहस-नहस कऽ देने अछि। उपन्यासक पात्र डॉ. देवनन्दन जे मिथिलासँ बाहर रहै छथि, माए-पिताजीकेँ सेहो ओतहि रखने छथि। पिता-रघुनंदनक मृत्यु भऽ जाइ छन्हि। मेडिकलमे पढ़ैत दुनू पुत्र सलाह दइ छन्हि ओही शवदाह गृहमे दाह-संस्कार होन्हि। गाम जेबाक कोनो प्रयोजन नै! मुदा डाक्टर देवनंदन कहै छथिन-

“बच्चा, सभ जीव-जंतुकेँ अपन-अपन जिनगी होइत अछि। जे जइ जिनगीमे जीबैत अछि ओकरा लेल वएह जिनगी आनन्ददायक होइत अछि....।”[4]

पिताक बात सुनि दयानन्द पुछलखिन-

“ई तँ बड़ आश्चर्यक बात कहै छी, बाबू?”

दयानन्दक जिज्ञासा देखि देवनन्दन कहलखिन-

“कोनो आश्चर्य नै। गामक दोसर नाओं समाजो छिए। जे शहर-बजारमे नै अछि। समाजमे बंधन अछि जइ अनुकूल लोक चलैत अछि जेकरा सामाजिक बंधन कहल जाइत छै। ऐ बंधनक भीतर धर्मक काज छिपल अछि जेकरा सभ मिलि निमाहैत अछि। मुदा शहरमे से नै छै। कानून-कायदाक हिसाबसँ चलैत अछि जइमे दया-प्रेम नै अछि। प्रतिदिन बुढ़ाकेँ दस गोटेक जिनगीक बात सुनब आ दस मिनट बजैक जे अभ्यास लागि गेल छन्हि से ऐठाम केना हेतनि। सभ अपने पाछू बेहाल रहैए। के केकर सुख-दुख, जीवन-मरण सुनत। भरि पेट नीक अन्ने-तीमन खुऔने लोकक मन अस्थिर थोड़े रहि सकैए। जाधरि आत्माक संतुष्टि नै हेतैक?”[5]

अही तरहँ उपन्यासक आरम्भ होइत अछि। ऐ उपन्यासक केन्द्रिय पात्र रघुनंदन छथि। जिनकर कथा-व्यथा आदिक शुरुआत हुनक मृत्यु दिनसँ शुरु होइत अछि।

जीवन-संघर्ष (उपन्यास) ISBN : 978-93-80538-27-3. पहिल प्रकाशन- 2009 ई. आ दोसर 2012 ई.मे।



VIDEHA

ऐ उपन्यासमे ग्रामीण समाजक एक-एक तन्तुकेँ दृष्टिपात करैत विकासक बाधक ओझरीकेँ सोझरेबाक सफल प्रयास भेल अछि। सामाजिकताकेँ कमजोर करबाक जे कोनो कारक अछि तकर चित्रण करैत यथोचित नव बाट देखेबाक सफल प्रयत्न उपन्यासकार केलन्हि अछि।

“सभ गाममे दस-बीसटा लुच्चा-लम्पट रहिते अछि। जे सदिकाल किछु ने किछु उकठ समाजमे करिते रहैत अछि ताझी-दारु पीब अनेरे ककरो गरियबैत रहैत अछि। माए-बहिनकेँ देखि पीहकारी भरैत रहैत अछि। झुठ-फुस सिखा लकठी लगबैत रहैत अछि ओहन-ओहन वृत्ति केनिहारक वृत्तिकेँ रोकब समाजक दायित्व बनि जाइत अछि हमहूँ सएह ने केलौं जँ दुर्गा-पूजामे रामेश्वरम् नै गेल रहितौं तँ एहेन घटना थोड़े गाममे होइत...।”[6]

“...बैसारेमे किछु चक-चुक भऽ गेलै। समाजकेँ धन्यवाद दी जे गलत काजक विरोधमे एकजुट भऽ ठाढ़ भेल। मुदा गलतियो केनिहार तँ बेवस्थेक फूल-फड़ छी, तँए ओहो कमजोर नहिये अछि।”[7]

प्रो. दयानन्दक बात सुनि प्रो. कमलनाथ कहलखिन-

“देखियौ, कोनो स्थानपर पहुँचैले रस्तो अनेक आ सबासियो अनेक तरहक होइ छै मुदा चलनिहार जँ यएह सोचैत रहि जाए जे ई नीक कि ओ, तहन ओ पहुँचि केना सकैत अछि अपना इलाकाक दुर्भाग्य रहल अछि जे विचारक क्षेत्रमे पैघ-पैघ विचार कऽ लइ छी मुदा कर्मक बेरमे शिथिल भऽ जाइ छी। कोनो विचार ताधरि महत्वक नै बनैत जाधरि कर्मरूपमे नै आओत...।”[8]

विकासवादी प्रक्रियामे प्रगतिशील चेतनाकेँ जोड़ि ओझमे नव गति आनि मिथिलाक सुदूर गाम सिसौनी आ बँसपुराक जनजीवनक अत्यंत मार्मिक चित्र प्रस्तुत भेल अछि। महिला संग होइत अन्यायक चित्रण, बाढ़ि-रौदीसँ त्रस्त जन-जीवन, धर्मभिरू लोकक कारनामा, प्राकृतिक विपदा, इत्यादि अनेक विषयक दृष्यावलोकन करैत उपन्यासकार सुन्दर चित्रण केलन्हि अछि।

सधवा-विधवा- (उपन्यास) ISBN : 978-93-80538-92-8.

नव युग नारीक नव-नव सन्दर्भक संधान केलक अछि। आधुनिक चकाचौंधसँ अपरिचित महिला, गरीबीक जालमे फँसल महिला, पलायनसँ टुटैत सम्बन्धक सुन्न भेल कोठरीमे औनाइत महिला, विधवा आ सधवा नारीक समस्या इत्यादि-इत्यादि प्रकारक नारीक बुनियादी समस्या सबहक चित्रण कएल गेल अछि। सरोजनी-मैयाँ आ रूक्मिणीक किछु कथोप-कथनपर नजरि देल जाए-

“रूक्मिणी, मनमे उठि गेल छल जे पेंडतीसे बर्खक अवस्थामे विधवा भेल रही आ अहूँकेँ देखै छी जे अही उमेरमे पतिसँ सम्बन्ध विच्छेद भेल।”



मैयाँक बात सुन्ति रूक्मिणी चमकि कऽ चमचमेली-

“मैयाँ, हिनकर अखन कते उमेर छन्हि?”

“सत्तरिम छी।”

“परिवारमे के सभ छन्हि?”

“कियो ने। असकरे।”

मैयाँक असकर सुनि रूक्मिणीक मनमे ठहकल अपनो जिनगी तँ भरिसक तहिना अछि। बाजलि- “असकर लेल लोक घर-दुआर बना किअए रहत, ओ परिवार केना भेल?”^[9]

बड़की बहिन- (उपन्यास) ISBN : 978-93-80538-93-5.

मनोविज्ञानक घात-परिघात और अन्तर्विरोधमे कृहाइत-पिसाइत नारीक अत्यन्त संवेदनशीलताक वर्णन ऐ उपन्यासक मध्य भेल अछि। नारीक ओहन-ओहन समस्या जे प्रायः चिन्हित नै भेल अछि। तकर सबहक चित्रण ऐ उपन्यासमे देखल जा रहल अछि। बसमतिया दीदी आ सुलोचना बहिन जे दुनू एक उमेरिये छथि। बसमतिया दीदीकेँ देखिते सुलोचना बहिन पुछै छथिन-

“साले भरिमे एते लटैक गेलै?”

दुनूक जिनगी बच्चेसँ एकठाम बीतने बजैमे कोनो कमी रहबे ने करए। निधोक भऽ बसमतिया दीदी बजली- “तूँ ने भाए-भातिजक कमेलहा खा कऽ गेंडा बनि गेलै, हमरा के देत?”

सुलोचना- “किअए भगवान तोरा थोड़े बेपाट छथुन जे नै देनिहार छौ?”

बसमतिया- “हँ से तँ अछिये, मुदा जएह कमाएत तेहीमे ने देत। अच्छा, कह जे टुटलाहा लग कज्जी ने तँ रहलौ। नीक जकाँ हड़डी जूटि गेलौ किने?”

“हँ। आब तँ बाल्टीनो उठबै छी, पोतोकेँ कोरो-काँखमे लऽ कऽ खेलबै छिए। अपने गाड़ियो छी, आब गामेमे रहब।”

“ऐ उमेरमे असकरे रहि हेतौ?”^[10]



इन्द्रधनुषी अकास (कविता संग्रह) ISBN : 978-93-80538-46-4. प्रकाशन 2012 ई.।

लोक मिथिलासँ बाहर पलायन करैत छथि तँ मण्डलजीकेँ कचोट होइत छन्हि। मुदा जखन लोक मिथिलासँ साफे रिश्ता-नाता समाप्त कऽ आनठाम बैसि जाइ छथि तँ मण्डल जीक हृदय जेना भोकारि पाड़ि-पाड़ि कानए लगैत छन्हि। ऐ बातक सहज अनुभूति उड़िआएल चिड़ैमे परिलक्षित होइत अछि :

“उड़िआएल चिड़ैक ठेकाने कोन

उड़ि कतऽ जा बास करत।

भरि पोख घोघ भरतै जतऽ

दिन-राति जा रास करत।

ओहन चिड़ैक आशे कोन

जे बिसरि जाएत डीहो-डावर।”[11]

“देखू! देस परदेस कतौ जाऊ मुदा अपन माटि आ अपन संस्कृतिसँ अपनाकेँ बिमुख नै करू। शायद यह बात थिक ऐ कविताक मूल। अगर आँखि मूनि पलायन करैत रहब आ अवसर एवं सफलता मात्र पेबाक कारणे अपन डीह-डावर सदाक लेल त्यागि लेब तँ भला अहाँ केहेन मनुक्ख! अहाँक केहेन संस्कार? छोट कविताक माध्यमसँ कतेक पैघ आ मर्मक बात बजैत अछि जगदीश प्रसाद मण्डल केर कवि मोन! समाजशास्त्रक push आ pull factor अतए स्वतः आबि जाइत अछि।

एक आर कविता- “चल रे जीवन” अहाँकेँ रोकि लेत। कविता पढू, ओकर शब्दक युग्मकेँ देखू आ कविताक संग अपने-आपकेँ गतिमान बना लीअ। ने कविता रूकत आ ने अहाँ। कविता पढ़ैत जाऊ कल्पना संसारक दुनियामे घुमैत जाऊ। अलंकारसँ मतभिन्नता भऽ सकैत अछि मुदा कविताक प्रवाहमे तँ प्रवाहित भइये टा जाएब। वाह रे वाह! एहेन आसाधारन सम्बन्ध कविता आ पाठकक बीच! जीवन गतिशील थिक। ई बात अनेको कवि अनेको भाषा आ कालमे अपना-अपना ढंगसँ कविताक माध्यमे कहने छथि। मुदा अही बातकेँ सर्वहाराक शब्दावलीसँ कहब। कहब की चलैत पहियापर एना बैसाएब कि पाठककेँ जोश आबि जाइक। ई कला मण्डल जीमे छन्हि। कविताक किछु अंश देखू :

‘किछु दैतो चल किछु लैतो चल

किछु कहितो चल किछु सुनितो चल

किछु समेटतो चल किछु बटितो चल



VIDEHA

किछु रखितो चल किछु फेकितो चल

बिचो-बीच तूँ चलिते चल ।

चल रे जीवन चलिते चल ।

समए संग चल

ऋतु संग चल

गति संग चल

मति संग चल ।

गति-मति संग चलिते चल ।

चल रे जीवन चलिते चल ।”[12]

“हँ, कवि केवल गतिमान होमाक प्रेरणा टा नै दैत छथि । ओ कहैत छथि जे जोश संगे होशमे रहू : गति संग चल/ मति संग चल/ गति-मति संग चलिते चल ।

अही तरहँ जाल आ गालक उपमा लऽ कवि लोककेँ अगाह करै छथि : जहिना जाल सभ तरहक माँछकेँ पकड़ैत अछि, परन्तु अगर मल्लाह जालकेँ ठीकसँ नै ओछेलक आ काबूमे नै केलक तँ जाल फाटि जाइत छैक, माँछ भागियो जाइत छैक । तहिना मनुष्यकेँ अपन बोलीपर संयम करक चाही-

शब्दजाल छी महाजाल

जइमे समटल महाकाल

देखैमे जहिना विकराल

तहिना अछियो महाकाल ।

सभ किछु भेटत आँखियेमे

सभ लटकल अछि जालेमे



सभ किछु छै गालेमे...।”[13]

जाल कविता छायावाद आ याथार्थवादक बीचक कविता अछि। जालक अनेक यंत्र तथा जालसँ माँछ मारबाक प्रक्रियाकेँ मूल मानि एक देसी कविताक विन्यास करबाक अनुपम क्षमता कविमे छन्हि।

राति-दिन (कविता संग्रह) ISBN : 978-93-80538-73-0. पहिल प्रकाशन 2012 ई.मे।

मैथिलीक नव कविताक निरन्तर विकासमे श्री जगदीश प्रसाद मण्डल पूर्ण निष्ठा आ तल्लीनताक संग ऐ विकास कर्ममे संलग्न छथि। दोसर कविता संग्रह 'राति-दिन' थिक। ऐ पोथीमे 52 गोट कविता संकलित अछि।

कविता भाव, बुधि कल्पना आर शैलीक समन्वित परिणाम थीक।

ऐ गुण आदिसँ अलंकृत मानस सृजनक गम्भीर, सचेत प्रक्रियासँ संचालित भऽ सकैत अछि। तइ कारणे कवि अत्यधिक सवेदनशील होइत अछि। हरेक कालावधिमे मनुखक अन्तस मनमे अभीप्सा पालित-पोषित होइत रहै छै आ ओइपर जखन तुषारापात होइ छै तँ जन मानस आन्तरिक वेदनासँ भरि जाइत छै। मोह भंग भऽ जाइत छै। व्यक्तिक अन्तसँ उपजै छै। विद्रोह, कुंठा, आक्रोश, संत्रास, क्षुब्धता, आत्म रक्षाक सबालादि। अही सबहक अभिव्यक्ति मैथिलीक नव कविता थीक।

मण्डलजी सन सवेदनशील कवि जे ऐ यथार्थकेँ भोगने छथि से केना चुप रहि सकैत छथि। हुनका लेखनीसँ तँ संघर्षक स्वर निकलबे करतैक।

“जिनगीक होइत संघर्ष।

सीमा बीच जखन अबैत

मचबए लगैत दुर-घर्ष...।”[14]

मनुखक रीत-नीत आ बेवहारमे कतेक परिवर्तन भऽ गेलैक अछि। बदलैत जुग-जमानापर हिनकर कहब छन्हि-

“जुग बदलल जमाना बदलल

बदलि गेल सभ रीति-बेवहार।

चालि-ढालि सेहो बदलि गेल



बदलि गेल सभ आचार-विचार...”[15]

अंग्रेजी भाषापर शब्दक प्रहार करैत कहैत छथि-

“अंग्रेजी पढ़ि अंग्रेजिया बनि-बनि

पप्पा-मम्मी आनत घर।

बाप-दादाक कि भेद ओ बुझत

अडि-अडि बाजत निडर।”[16]

सतबेध- (कविता संग्रह) ISBN : 978-93-80538-94-2. पहिल संस्करण- 2012 ई.मे।

मण्डलजीक अनेक कविता संग्रह मध्य सतबेध कविता संग्रह सेहो एक अनुपम काव्य संग्रह अछि। मनुखक ई स्वभाव रहलैक अछि जे नीकक जिम्मा लेइमे तैयार रहत मुदा अधलाक भार से चाहे ओकरे केलहा किएक ने होउ, ओइसँ कात भऽ जाएब पसन्द करैत अछि। ऐ परिपेक्ष्यमे कवि कहैत छथिन-

“अपने हाथक खेल मीत यौ

अपने हाथ खेल।

संगे-संग दुनू चलैए।

इजोत-अन्हार बनैत रहैए।

हाँसि-हाँसि कानि-कानि

पटका-पटकी करैत रहैए।”[17]

मनुखक जिनगीमे व्याप्त जे कोनो नीक-बेजाए होइछ तकर जिम्मा कवि स्वयं मानवपर केन्द्रित करैत छथिन्ह। आगू ईहो कहैत छथिन जे-



VIDEHA

“के केकर हित के केकर मुदै

दिन-राति देखैत रहै छी ।

गरदनि पकड़ि जे कानए कलपए

पकड़ि गरदनि तोड़ैत देखै छी... ।”[18]

यथार्थवादी चित्रणमे ओ कतेक सजग इमानदार छथि तेकर उदाहरण स्पष्टतः करैत कहै छथि-

“हित बनि मिलि संग चलैए

मुदै बनि-बनि लड़ैत रहैए ।

सोझमतिया चालि पकड़ि-पकड़ि

झाँखुर-बोन ओझराइत रहैए... ।”[19]

गीतांजलि (गीत संग्रह) ISBN : 978-93-80538-72-3, पहिल संस्करण- 2012 ई. ।

51 गोट गीतक संचयन थिक गीतांजलि । गीतांजलिक एक-एक गोट गीतमे भेल शब्दक प्रयोगसँ सहजहि बुझाइत अछि जे एक गोट विशिष्ट शब्द-साधक रूपमे श्री मण्डलजी स्थापित भेल छथि । विषय-बिम्ब तँ बेस सम्हरि कऽ अखितयार करै छथि जेना-

“डगडगाएल हाल पाबि उस्सर

फूल उस्सर सिरजैत रहै छै ।

घूरि ताकि नै भरमए भौरा

दिवा रसराज कहबैत रहै छै ।

हाल-बेहाल देखि राग-रागनिक

कृशल फूल..... ।”[20]



तीन जेठ एगारहम माघ- (गीत संग्रह) ISBN : 978-93-80538-88-4, पहिल संस्करण- 2012 ई.मे।

74 गोट गीत-काव्यक समायोजन “तीन जेठ एगारहम माघ” पोथीमे केने छथि। ऐ पोथीक समर्पणकेँ देखल जाए-

“मिथिलाक वृन्दावनसँ लऽ कऽ बालुक ढेरपर बैसल

फूलवाड़ी लगौनिहारकेँ एवं नव विहान अननिहारकेँ समर्पित।”[21]

समर्पणक भावसँ सेहो बहुत किछु स्पष्ट सहजे भऽ जाइत अछि। प्राकृति वर्णनमे हिनक नव प्रतीक एवं बिम्ब द्रष्टव्य अछि-

“थल-कमल जकाँ कहियो

गाढ़-लाल-उज्जर बनै छै।

तहिना फूल-फल कोढ़ि जकाँ

झरि-झरि कोनो फलो बनै छै।

गाछक रंग बदलि रहल छै

मौसम संग...। ”

“...बिनु तनने घोकचि-मोकचि जाँ

जाड़ माघ अबैत रहै छै।

चैतक चेत चेतौनी ओहिना

सिर जेठ धड़ैत रहै छै।

दीनक दिन केना...।”[22]

सरिता- (गीत संग्रह) ISBN : 978-93-80538-94-9. पहिल संस्करण- 2013 ई.।



VIDEHA

ऐ पोथीमे 51 गोट गीत संकलित अछि। संकलित गीतमे “आजादी”, “समाज”, “अबिते अगहन”, “मोनेमन”, “अबिते आंगन”, “चालनि-सूप” इत्यादि गीतमे श्री जगदीश प्रसाद मण्डलक रचना-वैविध्य सहज द्रष्टव्य होइत अछि। आजादिक गरमाहटि, सामाजिक विद्रुपता, प्रकृति सौन्दर्य, मानवीय मनोविज्ञानक संग-संग मानवीय त्रासदीक रूप-वैविध्य ऐ संग्रहक विशिष्टता अछि। अगहनक सुषमा द्रष्टव्य अछि-

“अबिते अगहन ओस ओसा धड़ धरती धड़ए लगै छै।

चर-चाँचर आँचर पकड़ि उजाहि सिल्ली चरए लगै छै।”[23]

मिथिलाक बेटी- (नाटक) ISBN : 978-93-80538-03-7 पहिल संस्करण- 2009 ई.मे।

“मिथिलाक बेटी नाटक ‘कर्म प्रधान विश्व करि राखा’ सिद्धान्तक आधारपर लिखल गेल अछि। एकटा कर्मठ आ इमानदार व्यक्तिकेँ समाजमे की-की सहय पड़ैत अछि, ओइ परिपेक्ष्यक मार्मिक चित्रण कएल गेल अछि। कथाक मूलमे कर्मनाथक विआह क्रममे आएल एकटा गरीब (चमेलीक पिता) व्यक्तिक मनोदशाक प्रस्तुति नीक अछि। ओ व्यक्ति गरीब छथि मुदा ‘चारवाक दर्शनक पालक। ‘पेटमे खढ़ नै सिंहमे तेल’ जेबीमे कैंचा नै मुदा नअ हन्नाक बटुआ जइमे भोगक वस्तु छलिया सुपारी पान आ तमाकू। हमरा सबहक गाममे ऐना होइत अछि, भोजन नै मुदा, पान अवश्य। पग-पग पोखरि माछ मखान... मधुर बोल मुस्की मुख पान... नेना पढ़लक, नै पता, कनियार्केँ पथ्य भेटल नै जनै छी, बेटीक लेल दूध अछि... नै। मुदा! पान अतिआवश्यक, हाथी मरि गेल, सिक्करि लऽ कऽ बौआ रहल छी। कर्मनाथक अपन पत्नी चमेलीक संग वार्तालापमे ‘खट्टर ककाक तरंग’क दर्शन होइत अछि। गाममे प्रचलित लोकोक्तिक हास्य मुदा, सत्य प्रस्तुति।”

“रामविलास जीवनक अंतिम पड़ावमे माधुरीसँ माने अपन पत्नीसँ अपन जीवन-यात्राक व्याख्यान करैत छथि, आश्चर्यमे पड़ि गेलहुँ। जिनका संग चालीस बर्खक यात्रा कएलनि ओ हिनक जीवन दर्शन नै जनैत छलीह। हमरा सबहक समाजमे ऐ प्रकारक घटना होइते अछि। गरीब नेनपनक बाद सोझे प्रोढ़ भऽ जाइत छथि। जे कर्मवादी छथि हुनक अंतिम अवस्था सुखमय नै तँ.....। अपन कर्मक नावकेँ कलकत्तामे मजगूत कऽ सोझे गाम आबि जाइत छथि। मातृभूमिक प्रति सिनेह, गामेमे गैरेज खोलवाक योजना अछि। चौघारा घर बनाएव, दलान अवश्य रहत, किएक तँ दलान समाजक मर्यादा थिक गामक जीवन शहरसँ सुखमयी अछि। ऐ पोथीमे पलायनवादक विरोध कएल गेल अछि।”[24]

कम्प्रोमाइज- (नाटक) ISBN : 978-93-80538-44-0 पहिल संस्करण- 2012 ई.मे।

अंक विहेन 13 दृश्यमे विभक्त ई नाटक अछि। ऐ नाटकमे बेस सम्हरि कऽ नाट्य-कथाक समायोजन केलन्हि अछि। पलायनसँ भेल मिथिलांचलक कृषि-कार्यक मध्य बाधापर नव चेतनाक संग नव बाट अखितयार



VIDEHA

केलन्हि अछि। ऐ नाटकक पात्र छथि नसीवलाल- किसानक अगुआ, सुकदेव, मनचन, सोमन आ रामरूप- बटेदार, कर्मदेव- बी.ए. पास युवक, प्रो. कृष्णदेव, दिनेश- मैट्रिकक छात्र, शिवशंकर- बोरिंग-दमकल एजेंट, घनश्याम- बैंक मैनेजर, बहादुर- नौकर, मनमोहन- इंजीनियर, संतोष- एग्रीकल्चर ग्रेजुएट, डॉ. रघुनाथ- सेवा निवृत्त डॉक्टर। नारी पात्र- अनुराधा- डॉ. रघुनाथक पत्नी, सुधा- कृष्णदेवक बेटी, शान्ती- पंचायत मुखिया, आभा- शिक्षिका एवं सोनिया- सुकदेवक पत्नी।

झमेलिया बिआह- (नाटक) ISBN : 978-93-80538-45-7, पहिल संस्करण- 2012 ई.।

झमेलिया बिआह'क झमेला जिनगीक स्वाभाविक रंग परिवर्तनसँ उद्भूत अछि, तँए जीवनक सामान्य गतिविधिक चित्रण चलि रहल अछि कथाकेँ बिना नीरस बनेने। नाटकक कथा विकास बिना कोनो बिहाङ्किक आगू बढ़ैत अछि, मुदा लेखकीय कौशल सामान्य कथोपकथनकेँ विशिष्ट बनबैत अछि।

“नाटकक सातम दृश्य सभसँ नमहर अछि, मुदा बिआह पूर्व वर आ कन्यागतक झीका-तीरी आ घटकभाय द्वारा बरियाती गमनक विभिन्न रसगर प्रसंगसँ नाटक बोझिल नै होइत छैक। आ घटक भायपर धियान देबै, पूरा नाटकमे सभसँ बेशी मुहावरा, लोकोक्ति, कहबैकाक प्रयोग वएह करैत छथिन। मात्र सातमे दृश्यकेँ देखल जाए-

“खरमास (बैसाख जेठ) मे आगि-छाइक डर रहै छै।” (अनुभव के बहाने बात मनेनइ).....।”

“पुरुष नारीक संयोगसँ सृष्टिक निर्माण होइए।” (सिद्धांतक तरे धियान मूलबिंदुसँ हटेनइ).....।

“आगूक विचार बढ़बैसँ पहिने एक बेर चाह-पान भऽ जाए।” (भोगी आ लालुप समाजक प्रतिनिधि).....।

“जइ काजमे हाथ दइ छी ओइ काजकेँ कइये कऽ छोड़ै छी।” (गर्वोक्ति).....

“जिनगीमे पहिल बेर एहेन फेरा लागल।” (कथा कहबासँ पहिले धियान आकर्षित करबाक सफल प्रयास)....।

“खाइ पीबैक बेरो भऽ गेल आ देहो हाथ अकड़ि गेल.....”[25]

पंचवटी- (एकांकी संचयन) ISBN : 978-93-80538-41-9 पहिल संस्करण- 2012 ई.मे।

पाँचटा एकांकी संग्रह थिक। संभवतः तँए पंचवटी नाओं राखल गेल अछि। सतमाए, कल्याणी, समझौता, तामक तमघैल आ बिरांगना नामक एकांकीक संचयन अछि।



सतमाए शब्दसँ सामान्य जनमे जइ भावनाक रेखांकन होइत अछि तइसँ भिन्न ओकर विशेषतापर दृष्टिपात “सतमाए” एकांकीमे कएल गेल अछि ।

“तामक तमघैल” प्राचीन एवं नवीन नारी जीवनक दस्तावेज अछि । पतिक मृत्युक पश्चात अपन एवं सन्तानक जीवन हेतु संघर्षरत पत्नी तथा मैथिल समाजमे विधवा एवं सासु-पुतोहुक बीचक खाधि आदिक मर्मस्पर्शी चित्र ऐ एकांकीमे चित्रित अछि । पंचवटी वास्तवमे मैथिली एकांकी विधाक अविस्मरणीय संग्रह अछि ।

संक्षिप्त पश्चिक क्रममे हमरा लोकनि हिनक अखन तकक सृजित-प्रकाशित साहित्यपर दृष्टिपात कएल । लक्षित भेल जे श्री मण्डल जीक अखन तकक गद्य-एवं-पद्य साहित्यक श्रीवृद्धिमे अहम योगदान छन्हि । गद्य साहित्यमे, लगभग सात दर्जन लघुकथा, लगभग पन्द्रह दर्जन विहनि कथा तीन गोट दीर्घ कथा, सात गोट उपन्यास, तीनटा नाटक तथा पाँचटा एकांकी अखन तक प्रकाशमे अछि ।

तहिना पद्य साहित्यमे सेहो बेस योगदान छन्हि । “इन्द्रधनुषी अकास”, “राति-दिन”, “सतबेध”, “गीतांजलि”, “तीन जेठ एगारहमा माघ” तथा “सरिता” नामक पद्य संग्रहमे 31 दर्जन कविता तथा गीत संग्रहित अछि । एकर अतिरिक्त उत्कृष्ट विषय जेना “अवतारवाद”, “संस्कार गीत”, “उपन्यास साहित्यमे गामीण चित्रण” पर कएक गोट निबंध सेहो प्रकाशित छन्हि । श्री मण्डल जीक धारणा छन्हि जे जाबे धरि मनुक्ख सुपत कमाइ कमा अपन जीवन निर्धारित नै करता ताबे धरि हवा-विहाडिमे भँसबे करता जइसँ जिनगी पूर्णतासँ हटिते रहतैक । तँए अपन जिनगीकेँ अपना हाथमे लऽ कऽ जे जीवन-यात्रा करता वएह जिनगीक सही रस पीब विहारी बनि कुन्ज विहार करता । “विदेह प्रथम पाक्षिक मैथिली ई-पत्रिका (www.videha.co.in)” पर हिनक सभ रचना श्री गजेन्द्र ठाकुर जीक बाएबे होइत रहल अछि, तही आशाक संग हम सभ आशान्वित छी जे अही गतिसँ श्री जगदीश प्रसाद मण्डल, जे हमरा सबहक बीच जाज्वल्यमान नक्षत्रक रूपमे छथि, आगूओ अहिना रचनारत् रहता तथा श्रुति प्रकाशन, नई दिल्ली, अहिना हिनक रचना सभकेँ सोझा अनैत रहए ।

सम्पर्क-

ग्राम-पोस्ट- निर्मली, वार्ड- नं. 06

जिला- सुपौल

मोबाईल- 8539043668



VIDEHA

- [1] मौलाइल गाछक फूल उपन्यासक पछिला कवर पृष्ठ- अतिम
- [2] गामक जिनगी कथा संग्रहक पछिला कवर पृष्ठ- अतिम
- [3] उत्थान-पतन उपन्यासक आमुख, पृष्ठ- 5
- [4] जीवन-मरण उपन्यास, पृष्ठ- 7
- [5] जीवन-मरण (उपन्यास), पृष्ठ- 07
- [6] जीवन-संघर्ष उपन्यास, पृष्ठ- 48
- [7] जीवन-संघर्ष उपन्यास, पृष्ठ- 48
- [8] जीवन-संघर्ष उपन्यास, पृष्ठ- 48
- [9] सधबा-विधवा, उपन्यास, पृष्ठ- 05
- [10] बड़की बहिन- उपन्यास, पृष्ठ-05
- [11] इन्द्र धनुषी अकास (कविता संग्रह), पृष्ठ- 30
- [12] इन्द्रधनुषी अकास (कविता संग्रह) आमुख डॉ. कैलाश कुमार मिश्र, पेज- 07
- [13] इन्द्रधनुषी अकास (कविता संग्रह) आमुख डॉ. कैलाश कुमार मिश्र, पेज- 08
- [14] राति-दिन (कविता संग्रह), “कविता-संघर्ष”, पृष्ठ-11
- [15] राति-दिन (कविता संग्रह), “जुग बदलल जमाना बदलल”, पृष्ठ-12
- [16] राति-दिन (कविता संग्रह, कविता- “घरक लोटिया बुडले अछि”, पृष्ठ-13
- [17] सतबेध कविता संग्रह, “अपने हाथक खेल मीत यौ”, कवितासँ, पृष्ठ- 13
- [18] सतबेध कविता संग्रह, “किछु ने बूझै छी” कवितासँ, पृष्ठ- 7
- [19] सतबेध कविता संग्रह, “किछु ने बूझै छी” कवितासँ, पृष्ठ- 8



VIDEHA

- [20] गीतांजलि गीत संग्रह, पृष्ठ- 08
- [21] तीन जेठ एगारहम माघ (गीत संग्रह), पृष्ठ- 05
- [22] तीन जेठ एगारहम माघ (गीत संग्रह), पृष्ठ- 11
- [23] सरिता गीत संग्रह, गीत- अबिते अगहन, पृष्ठ- 15
- [24] “अंशु” (प्रबन्ध संग्रह) शिवकुमार झा टिल्लू, पृष्ठ- 53
- [25] झमेलिया बिआह (नाटक) आमुखकार श्री रवि भूषण पाठक, पृष्ठ- 5

ऐ रचनापर अपन मंतव्य ggajendra@videha.com पर पत्रउ ।



जगदीश प्रसाद मण्डल

बड़की बहिन

(उपन्यास)

आगाँ...

साल भरि पछाति मुनेसरक दुरागमन भेल । दुरागमन भेला पछाति साधना सासुर एली । सासुरक रहन-सहन, घर-दुआर देखि मनमे जबरदस धक्का लगलन्हि । जे स्वाभाविको छलै । कतए अफसरक परिवार आ कतए एकटा छोट-छीन गामक किसान परिवार । मुदा एहेन खाली साधनेक भेलन्हि से नै, धनेरोकेँ भेलो छन्हि आ होइतो छन्हि । ओना साधनाक अपनो (नैहर) परिवार गामेक छलन्हि मुदा नोकरी भेने परिवारकेँ संगे राँचीमे रखैत छला । राँचीयेमे जमीन कीन मकानो बना नेने छथि । अफसर-एस.डी.ओ रहने दोसो-महिम आ सरो-सम्बन्धी अगुआएल तँ छन्हिहँ । ओना परिवारमे तीन भाए-बहिनक बीच साधना सभसँ जेठ (पहिल संतान)



रहने दोसर-तेसरक लेल अभिभावक सद्दृश रहथिन। मुदा बेटी तँ बेटी होइत, बिआह-दुरागमनसँ पहिले धरि माए-बापक घरकेँ अपन घर बुझैत। अपना गामसँ श्यामानन्द (साधनाक पिता) सम्बन्ध तोड़िये जकाँ लेलन्हि। कहैले तँ घर-घराड़ी छन्हिहँ मुदा रहैक घर नै। साधारण घर छलन्हि जे किछु दिन पछाति गिर पड़लन्हि, दोहरा कऽ बनबैक खगता नहियँ बुझलन्हि।

दुरागमनसँ पूर्व धरि मुनेसर परिवारक भारक बीच नै पड़ल छला, मुदा पछाति पत्नी एने किछु जबावदेही तँ भइये गेलन्हि। अपना ओते खेत-पथार नै जे गिरहस्तीसँ जीविकोपार्जन कऽ सकैत छला, तइ संग समाजमे पढ़ल-लिखल संग हँसैक जबरदस समस्या तँ जन्म लइये नेने छल जे जँ पढ़ल-लिखलकेँ नोकरी नै भेलन्हि तँ समाजमे पीहकारीक पात्र बनिँ जाइत छथि। गाम-घरमे प्रचलित अछि 'पढ़ए फारसी, बेचए तेल देखू भाइ करमक खेल' बिनु खेतबला जँ गिरहस्त बनि गिरहस्ती अपना लेत सेहो बात नहियँ छै। जीविकोपार्जन लेल केहेन गिरहस्ती चाही ओ तँ सबहक लेल संभव नै। खेतक खरीद-विकरी होइ छै; सम्पत्ति छिरे। ओना जेठ भाय जुगेसर नोकरी करैत छेलखिन। लोअर प्राइमरीक शिक्षक छला, मुदा अखुनका जकाँ ने सरकारी छल आ ने तेहेन वेतन। दुनू भाँइ मिला परिवार नमहर छेलन्हिहँ। जहिना सभ पढ़ल-लिखल वेरोजगारकेँ होइ छै तहिना मुनेसरकेँ सेहो होइत छलन्हि जे एतए नोकरीक आवेदन करू, ओतए नोकरीक इन्टरभ्यू दिऔकक स्थिति तँ रहबे करन्हि। ओना समाजमे (ग्रामीण इलाका) गनल-गूथल पढ़ल-लिखलक संख्या मुदा जतबो छल ओकरो नोकरीक आशा तँ नहियँ छलै। आ ने अखुनका जकाँ सरकारी कार्यालय छलै। ओना अखनो कम अछि। नमहर-नमहर पंचायत छल, चालीस-चालीस, पचास-पचास पंचायतक बीच ब्लौक थाना छलै। तइ संग सरकारी कामो-काज कम छल जइसँ सरकारी काजमे प्रवेश करब कठिन तँ छेलैहे। ब्लौकमे अफसरक नाओपर एकटा बी.डी.ओ. रहैत छला। काजो कम, अन्नक अभाव रहने खैरातक बँटवारा आ कोटाक माध्यमसँ अमेरिकन गहुमक विक्री। चीनीक कोटा नै बनल छल। एक तँ चीनीक उत्पादन नीक, दोसर खेनिहार कम। तहिना स्कूलो-कओलेजक संस्था सएह, 'गनल कूटिया नापल झोर' सद्दृश छल। जे शिक्षक काज करैत छला ओ सेवा-निवृत्त हेता तेकर पछातिये नव चेहराक प्रवेश हेतन्हि। बैंकक लोक नाओएँ टा सुनैत छल जे ओइमे रुपैयाक लेल-देन होइ छै।

दुरागमनक किछुए-दिन पछाति साधना नैहर गेली। अखन धरि पिता-श्यामानन्द बेटी-जमाइक घर-दुआर नै देखने। बी.एस.सी. लड़का, शरीरसँ स्वस्थ सुनि बेटीक बिआह केलन्हि। तइ समए बेटीओ (साधना) मैट्रीक पास केनहि रहन्हि। बिआहो समैसँ भेल छलन्हि। नैहर आपसीक पछाति साधना जखन सासुरक सभ हाल माए-पिताकेँ कहलन्हि तखन पिताक मनमे जमाइक नोकरीक प्रश्न उठलन्हि। मुनेसरकेँ राँचीये बजा लेलन्हि। जमाइक नोकरीक चर्च संगियो-साथी आ सरो-सम्बन्धीक बीच गप-सपक क्रममे करए लगला। राँची विश्वविद्यालयक केमेस्ट्रीक हेडक सोझा सेहो चर्च केलन्हि। दुनूक बीच घनिष्ठ दोस्ती। डेरो अगले-बगलमे रहन्हि। हुनकर (हेडक) ससुर हाइ स्कूल पलामूमे बनौने छथि। ओना जंगल-झाड़क इलाका पलामू मुदा छोट-मोट कसबा जकाँ तँ छेलैहे। हुनका बूझल छलन्हि जे स्कूलमे जे साइंस-टीचर छला, ओ छोड़ि कऽ दोसर नोकरी करए चलि गेला जइसँ साइंस टीचरक अभाव छै। ओ फोन कऽ ससुरकेँ पुछलखिन। विद्यालयमे शिक्षकक अभाव रहबे करै, मुनेसरकेँ नोकरी भऽ गेलन्हि। दिनांक 1-10-1969 ई.केँ नियुक्ति



भेलन्हि। विद्यालयो सरकारी नहियेँ भेल छल, मुदा कोठारी कमीशनक मंजूरी तँ भइये गेल छलै। एक सए पाँच रुपैयाक महीनाक नोकरी मुनेसरकेँ भऽ गेलन्हि। नोकरीक समए पत्नी कओलेजमे पढ़ैत रहथिन, तँए पिते ऐठाम रहितो छेलखिन। अपने असगरे पलामूमे रहैत छला आ छुट्टीमे राँची अबै-जाइ छला। ओना साइंस शिक्षककेँ सभठाम ट्यूशन चलिते अछि जे मौका मुनेसरोकेँ भेटलन्हि। एक तँ ग्रामीण जिनगीक जीवन स्तर, तइपर अविकसित इलाकाक नोकरी, बचत नीक होइत छलन्हि। किछुएँ दिन पछाति राँचियेमे जमीन कीन अपन घर सेहो बना लेलन्हि। मकानसँ किछु किरायो आबए लगलन्हि। अपन पैतृक गाम मुनेसर छोड़िये जकाँ देलन्हि। कहियो काल बहिन-सुलोचनाकेँ कपड़ो आ रुपैया पठा दइ छेलखिन मुदा आबा-जाही नहियेँ जकाँ छलन्हि।

हाइ स्कूल शिक्षकक लेल ट्रेनिंग करब जरूरी छल। ट्रेंड-आ-अनट्रेंड शिक्षकक बीच वेतनोक अंतर छलै आ बिना ट्रेंड शिक्षककेँ स्थायी हेबामे सेहो बाधा छलै। मुनेसरक नियुक्तिक दू साल पछाति मारवाड़ी कओलेज दरभंगामे ट्रेनिंगक पढ़ाइ शुरू भेल। दसे मासक कोर्स। डोनेशनपर एडमीशन होइत। जे पढ़ाइक समए (सेशन शुरू भेला बादो छह मास धरि एडमीशन होइते रहल।) चारि मास पछाति मुनेसरो एडमीशन लेलन्हि। छबे मासमे ट्रेंड भऽ पुनः पलामू ज्वाइन कऽ लेलन्हि।

ओना ओइ समए झारखंड लगा बिहार छल। राज्योक स्थिति दू भागमे विभाजित। उत्तर-बिहार आ दछिन बिहारक स्पष्ट अन्तर अछि। दछिन-बिहार (झारखंड) मे खेती-पथारी कम होइ छै। खेती जोकर माटियो कम छै। कम क्षेत्र उपजाऊ अछि। पहाड़ी-जंगलक इलाका। ओना खनिज सम्पदा प्रचूर मात्रामे अछि। कोयलासँ लऽ कऽ अबरख धरिक खान अछि। जखन कि उत्तर बिहार गंगा-ब्रह्मपुत्रक तलहटी मैदान छी। पहाड़ जंगल नहियेँ जकाँ छैक। ओना गाछी-बिरछी पर्याप्त अछि मुदा पहाड़ी लकड़ीक नै।

खनिज सम्पदा रहने दछिन बिहारमे देशी विदेशी पूँजीपति आ सरकारियो कारोबार पर्याप्त मात्रामे छै। रंग-रंगक खनिज-सम्पदा, तँए विस्तृत रूपमे कारोबार चलैत अछि। देशी-विदेशी पूँजीपति आ सार्वजनिक (सरकारी) कारोबार रहने रोजगारो बहुतायत अछि। मुदा जंगली-पहाड़ी इलाका रहने स्थानीय मूल वासीक बीच शिक्षाक प्रचार-प्रसार कम भेल अछि। साधारण-सँ-कुशल श्रमिकक सृजन नहियेँ जकाँ अछि। साधारण मजदूरक रूपमे रहल अछि। मुदा उत्तर बिहार पढ़ै-लिखैमे अगुआएल। जइसँ कुशल श्रमिकोक संख्या बेसी। तँए उत्तर-बिहारक पढ़ल-लिखल लोक दछिन बिहार जा नोकरी करए लगला आ घर-दुआर बना बसि गेल छथि। अगिलो पीढ़ीक लेल जीविकोपार्जनक उपाए बनियेँ गेल छन्हि।

उत्तर बिहारक अर्थात् मिथिलांचलक ईहो दुर्भाग्य रहल जे कृषि प्रधान क्षेत्र होइतो पहाड़ी नदी ततेक अछि जे क्षेत्रकेँ नष्ट कऽ देने अछि। ओना तीन रूपमे धार प्रवाहित होइत अछि। किछु धार एहेन अछि जे मात्र बरसातक मौसममे प्रवाहित होइत अछि आ पछाति सूखि जाइत अछि। प्रवाहित होइत किछु धार एहेन अछि जे असथिरसँ बहैत अछि, काट-छाँट नहियेँ जकाँ करैत अछि। हजारो बर्खसँ एके स्थानपर बहैत अछि। किछु धार एहनो अछि जे काटो-छाँट बेसी करैए आ उपजाऊ माटिकेँ बालुसँ भरि नष्टो करैत अछि।



जइसँ गाम-गामक खेतिओ नष्ट होइ छै आ घरो-दुआर नष्ट होइ छै । जीवन-यापनक मूल आवश्यकता उत्पादित पूँजी नष्ट भेने पड़ाइन तँ लगले छल आ लगले रहत ।

ओना मिथिलांचलक माटि-पानि, हवाकेँ अनुकूल रहने उर्वर शक्ति तँ छइहे । जइसँ केतबो लोक गामसँ पड़ा देश-विदेशक कोण-कोणमे बसला मुदा अखनो गाम-घरक आवादी सघन तँ अछिये ।

गामसँ तीन कोस हटि जुगेसरो नोकरी करैत छला आ डेरो बाहरे रखने छला । कारणो छल जे ने अखुनका जकाँ गाड़ी-सवारी छलै आ ने बान्ह-सड़कक दशा नीक छलै । शहर-बजार छोड़ि ने पीच (पक्की सड़क) गाम दिस बढ़ल छल आ ने बिजली । मुदा तैयो 1947 इस्वीक अंग्रेज भगा अपन स्वतंत्र देश बनेबाक विचार तँ जन-जनक मनमे छलन्हिहँ । गुलामीक शोषणसँ देशक स्थिति बिगड़ि गेल अछि, जइसँ देशक विकास अवरूद्ध भऽ गेल अछि । स्वतंत्र भेला पछाति विकासक रास्ता देश जरूर पकड़लक । मुदा तते असथिरसँ जे आजादीक साठि-पँइसठि बर्ख पछातियो, जनकेक हरसँ खेतियो होइत अछि आ करीने-ढोसिसँ पटौनी । कृषि-प्रधान देश (जइ देशमे अस्सी प्रतिशतसँ ऊपर आवादी कृषि आधारित अछि) रहितो पाछू पड़ि गेल । किछु पूँजीपति सत्ता हथिया शहरे-बजारक विकास धरि देशक अर्थ-बेवस्थाकेँ समेटि लेलक । तइ संग ईहो नै नकारल जा सकैत अछि जे जे मिथिलांचलवासी आन-आन देशक उन्नतिमे अपन शक्ति बेचि सेवा करै छथि ओ मिथिलांचलसँ, अपन मातृभूमिसँ आँखि सेहो मूनि लेलन्हि । देशक सत्ता किसानक समस्यासँ हटि जाति-धर्मक एहेन वातावरण बना देने अछि जे वास्तविक विकासकेँ अवरूद्ध कऽ देने अछि । मिथिलांचलक पानि-माटि आ मौसममे एहेन अनुकूलता अछि जे साइयो रंगक अन्न, फल, तरकारी संग साइयो रंगक चिड़ै, पशु लेल अनुकूल अछि । मुदा सभ किछु रहितो कि अछि से सबहक सोझे अछि!

ओना अठबारे (शनि-रवि) जुगेसर गाम अबिते छला तइ संग पावन्कि छुट्टी आ अनदिनोक छुट्टीमे सेहो अबिते छला । स्थितियो एहेन नै छलन्हि जे साइकिलो कीन सकितथि । ओना परिवारो तेहेन नमहर नहियँ छलन्हि । तहूमे अपने अन्तै रहै छला । जइठाम डेरा रखने छला ओइ परिवारक बच्चा सभकेँ पढ़बैत छला । बदलामे भोजन आ रहैक बेवस्था छलन्हि । ने बाइली ट्यूशन छलन्हि आ ने दरमाहा छोड़ि दोसर आमदनी । शनिचरा प्रथा समाप्त भऽ गेल छल ।

जुगेसरक सासुर मुंगेर जिला । गंगा दियाराक गाम । तीन भाँइक भैयारीमे सासुर जेठ रहथिन । संयोग एहेन भेलन्हि जे छोट दुनू भाएकेँ बेटो भेलन्हि, हिनका (जुगेसरक सासुरकेँ) दूटा बेटियेटा । बहुत बेसी जमीनबला परिवार तँ नहियँ छलन्हि मुदा पच्चीस-तीस बीघा तँ छलन्हिहँ । भैयारीक सम्पतिक प्रश्न भैयारीमे टकराएल । दुनू छोट भाएक कहब छलन्हि सभ दिन अबैत-जाइत रहती । मुदा से जेठ भाय रमानन्दकेँ मान्य नै । रमानन्दक विचार छलन्हि जे हम अपन हिस्सा बेटियेकेँ देबै । भैयारीमे जमीन लऽ कऽ विवाद ठाढ़ भेल । छोट दुनू भाँइ विचार केलन्हि जे किछु होउ, जमीन तँ गामेमे रहत । ओ तँ सासरि कऽ नै जाएत । तखन गामक लोक कीन लेत आ रूपैया उठा कऽ दऽ औथिन्ह । गामे-गाम तँ तीन तसियो चालिक लोक अपन चालि चलैबते छै । मुदा किछु होशियारी भेल । दुनू भाँइ सौंसे गामक लोककेँ खास कऽ तीन तसियाबलाक बैसार केलन्हि । बैसारमे अपन प्रस्ताव देलखिन जे जखन भैयाकेँ बेटा नै छन्हि तखन बुढ़ाड़ीक सेवा भेलन्हि



से भातीजे सभ करतथि, जइसँ कूलो-खनदानक इज्जत बचल रहल आ सेवो हेतन्हि। किअए अनेरे बुढाडीमे ऐगाम-सँ-ओइगाम बौएता। समाजोकेँ जँचल। मुदा रमानन्द सेहो अपने मनक लोक। परिवारसँ समाज धरिक किनको बात सुनैले तैयारे नै। अकछि कऽ समाजक सभ दुनू भाँइकेँ कहि देलखिन जे भैयारीक झंझट अछि समाज ऐमे नै पड़त। मौका पाबि दुनू भाँइ पूछि देलखिन-

“जँ कियो चोर-नुकबा लिखा लथि, तखन?”

जते गोटे बैसल रहथि पंच-परमेश्वरक रूपमे रहथि, अनुकूल विचार देखि अनुकूलतामे भँसि हरे-हरे एक्के शब्दमे बाजि उठला-

“जे समाजसँ बाहर हएत, ओ बेटीचोद हएत।”

बजैकाल तँ सभ बाजि गेला मुदा पछाति अपनेपर तामस उठए लगलन्हि जे सस्त चीज हाथसँ निकलि गेल।

जहिना आगिक ताउपर लोहियाक जिलेबी, कचड़ी पेनीसँ उठि ऊपर अलगि जाइत तहिना रमानन्दकेँ भेलन्हि। गंगाकातक गाम जकाँ गामक लोक सोझे-सोझी रमानन्दकेँ दुतकारए लगलन्हि। अखन धरि समाजमे अहाँकेँ लोक कोन नजरिये देखैत रहल आ अहाँ कि करैपर उताहुल छी। मुदा तेकर कोनो असरि रमानन्दकेँ नै भेलन्हि।

1940 ई.क लगातिमे रमानन्द मैट्रिक पास केने छला। जइ समए हजारो विद्यार्थी स्कूल-कओलेज छोड़ि आजादीक आन्दोलनमे कूदि अपन सर्वस्व नास केलन्हि। ओइ समैक उत्पादित मनुख रमानन्द सेहो छथि, अंग्रेजी धुर-झार बजै छला। रेल-तार इत्यादि सरकारी सेवाक कतेको गोटे नोकरी छोड़ि अपन आहुत देलन्हि। मध्यम किसान परिवारक रमानन्द। पिताक देख-रेखमे परिवार चलैत, तँए घरक छुट्टा आदमी। एतए-ओतए घुमनाइ आ गुलछड़ा छोड़नाइ जिनगीक काज छलन्हि। मुदा जहिना शरीरमे रोगक आगमसँ धीरे-धीरे शरीरक शक्ति ग्रसित हुअए लगैत तहिना रमानन्दकेँ परिवारसँ समाज धरिमे हुअए लगलन्हि। जे भातीज बड़का बाबू कहै छलन्हि ओ मुँहपर गारि पढ़ए लगलन्हि। मनुष्योक तँ अजीव स्वभाव होइ छै। घनिष्ठ-सँ-घनिष्ठ मित्र जँ कोनो अधला वृत्तिमे फँसि जाइत अछि तखन जे स्थिति पैदा लैत सएह रमानन्दकेँ भेलन्हि। समाजक लोक ने कियो दरबज्जापर बैसए कहन्हि आ ने गप-सप करैले तैयार। जहिना खुला जहल होइत, तहिना रमानन्दकेँ भेलन्हि।

भैयारीमे विवाद उठने मुकदमाबाजी सेहो उठल। समांगसँ पातर रहने रमानन्द कमजोर पड़ए लगला। सोझेमे भाए सभ खेतक जजाति, गाछ-बाँस उजाड़ए-काटए लगलन्हि। दुनू भाँइ अबधारि लेलन्हि जे जते मुकदमा करता करथु। थानो आमदनी बुझलक, तँए हिसाब मिला कऽ चलैत। दुनू बेटी-जमाएकेँ बजा अपन सभ दुखरा सुनबैत रमानन्द कहलखिन-



“जहिना, हम अपन सभ सम्पति अहाँ सभकेँ दिअए चहै छी तहिना तँ अहूँ सभकेँ चाही जे ओकरा बँचा कऽ लऽ जाइ।”

दुनू बेटी-जमाएक बल जहिना रमानन्दकेँ भेटलन्हि तहिना ओहू दुनू भाँइकेँ समाजक लोक मुकदमामे संग दिअए लगलन्हि।

धीरे-धीरे रमानन्दक मन टुटए लगलन्हि। एक तँ साठि बखक उमेर टपि गेल तइपर कोट-कचहरीक दौड़सँ लऽ कऽ बेटी-जमाए ओइठामक दौड़-बरहा तते बढ़ि गेलन्हि जे गामसँ बेसी अन्तै गुजरए लगलन्हि। असगरे पत्नी घरमे सकपंज भेल छलन्हि आ अपने बौआइत-बौआइत फिरिसान।

किछु दिन पछाति पत्नी अस्सक पड़लखिन। ने दियादवाद आ ने गामक कियो एको बेर पुछाड़ि करए आबनि दुनू बेटीओ-जमाए लगमे नै, मधुबनी जिलाक गाममे। ने उचित समैपर डॉक्टरी देख-भाल होन्हि आ ने दवाइ-दारू। किछु दिन पछाति मरि गेलखिन। पत्नीक मुइला पछाति रमानन्दक जिनगी आरो जटिल भऽ गेलन्हि। गाममे जखन रहथि तखन भानसो-भातक ओरियान अपने करए पड़न्हि। आमदनी सेहो भाए सभ रोकि देलखिन। अन्ना-गाँहिस देखि दुनू जमाइयो हाथ-मुट्टी सकत केलन्हि। फटो-फनमे रमानन्द पड़ि गेला। जिनगीक कोनो सोझराएल बाट देखबे ने करथि।

जिनगीक अंतिम पाँच बख रमानन्दक एहेन बितलन्हि जेकरा लोक नरकक बास कहै छै। हारि-थाकि किछु दिन बाद अपनो (रमानन्द) मरि गेला। जमाइयो सभ आवाजाहीक संग केसो-मुकदमा देखब छोड़ि देलन्हि। अंत-अंत एकतरफा केस भऽ गेल।

जुगेसरक गाममे दियादिक दोसर परिवारमे वेमात्रेय भैयारीक बीच विवाद उठल। एक भाएकेँ एक बेटा आ दोसरकेँ चारिटा। चारू भैयारी मिलि पाँचम भाएकेँ (वेमात्रेय) उपद्रव कऽ गामसँ भगा देलकन्हि। किछु दिन तँ ओ (पाँचम भाए) सर-सम्बन्धीसँ लऽ कऽ समाजक बीच चक्कर लगौलन्हि, मुदा किछु हाथ नै लगलन्हि। अन्तमे खिसिया कऽ पिताक सम्पतिक (जमीनक) कागज-पत्तर कलक्द्रीएटसँ निकालि कहि देलखिन जे अपन हिस्सा घराड़ी तक बेचि लेब। बीघाक लगभग हिस्सा पड़ैत रहन्हि। मुफ्तक माल खाइबला सभ समाजमे रहिते अछि। तीन-चारिटा पखार खेत लिखबैक विचार कऽ लेलन्हि। मुदा विवाद तँ बीचमे छेलैहे। लेबालक बीच प्रश्न उठैत जे जमीन-जयदादक विवाद छी, मासियो हेबे करत आ थाना-फौदारी सेहो हेबे करत। ने मारिक ठेकान अछि आ ने कते दिन झंझट रहत तकर ठेकान। तँए दुनूकेँ नजरिमे रखि लेन-देन करब। तहिना जमीनबलाक (पाँचम भाय) बीच प्रश्न उठल जे जँ सस्तमे लिखि देबै, तइसँ लाभ कि हएत? तखन तँ नीक अछि जे अपने भैयारी सभ खाथि। कम-सँ-कम एक परिवारक तँ छथि। मुदा चालियो देनिहारक तँ कमी नहियँ अछि। उनटा-सीधा मंत्रक तते डाकनि पड़ल जे बैहरा करकरेतक बीख जकाँ निच्चा मुहँ ससरल।



अन्तमे फडिआएल जे अधिया (खेत लिखौनिहार) तैयार भेला। बेचिनिहारकेँ (पाँचम भाएकेँ) तते चारु भाँइ गंजन केने जे तामस कमबे ने करैत। होइत-हबाइत अधिया दाममे जमीनक लेन-देन भऽ गेल। ओही लेबालमे एकटा जुगेसरो। मुदा संयोग नीक रहलन्हि जे जुगेसर अपने स्कूलक नौकरी दुआरे बाहरे रहथि तही बीचमे गाममे दोसर लेबालक संग मारि भऽ गेल। जबरदस मारि भेल। दुनू दिस कपार फुटल, बाँहि टुटल। सौंसे गाम सना-सनी पसरि गेल। अनेको भागमे समाज विभाजित भऽ गेल। किछु गोटे खुलि कऽ दुनू गोटेक (दुनू पार्टीकेँ) केसमे गवाही दइले तैयार भऽ गेला। किछु गोटे मारियोमे संग देलकन्हि। किछु गोटे व्यक्तिगत पूँजी देखि अपनाकेँ दुनूसँ अलग रखलन्हि। मुदा समाजोक लत्ती तँ एहेन सकबेधने अछि जे नहियाँ विचार भेने परिस्थितिबश मजबूरीमे 'हँ' कहए पड़ै छै। सेहो भेल। ततबे नै लत्तीक सोर एहेन अछि जे गाममे लोक सासुर-मातृक सेहो ठाढ़ कऽ लइए।

ओही झंझटमे जुगेसर आठ कट्टा जमीन कीनैक विचार केलन्हि। ओना दुनू परानीक विचार जे मुनेसरकेँ ऐ जमीनमे संग नै करब। मुदा परिवारक तँ विधिवत् बटबारा भेल नै अछि तखन जेठ भाय छिऐ, छोट भाएक हिस्सा तँ भइये जाएत। तँए कहि देब जरूरी अछि। जँ आधा खर्च देत तँ ठीके छै नइ तँ अपन दोख तँ मेटा लेब। विचारक पाछू पेटमे रहन्हि जे मुनेसरक आमदनी ततबे छै जे कहुना कऽ परिवार चलै छै। तखन रूपैया कतए सँ आनत? तइ बीच मनमे ईहो जे गुप-चुप दाम भेल अछि किने, बढ़ा देबै। कहुना (अधिया दाम भेने) चारि कट्टा तेफैसला (तीन फसिला) खेतक भैलू कम नै भेल।

पोस्ट कार्डक माध्यमसँ जुगेसर मुनेसरकेँ जनतब देलखिन। स्कूलक दरमाहा तँ जुगेसरकेँ बूझल, मुदा ट्यूशनक आमदनी तँ नै बूझल। तइ संग पत्नियो (मुनेसरक) विचार देलखिन जे नैहरमे देल बरतन-वासन जे अछि ओ अनेरे घरमे ढनमनाइत रहैए, ओकरा बेचि कऽ जमीन कीन लिअ। अखन धरि दुनू भाँइ - जुगेसर-मुनेसरक- बीच पहिल्लुके सम्बन्ध जीवित छल। मुनेसर आधा खर्च दइले तैयार भऽ गेला।

जमीनक रजिस्ट्री जुगेसर दुनू भाँइक नाओसँ करा लेता। अपन कमजोर पाशा देखि जुगेसर दुनू परानी विचार केलन्हि जे नीक हएत बेटा नाओसँ जमीन लिखौल जाए। मुनेसरकेँ कोनो पता नै। तइ समए रजिस्ट्रियो ऑफिसमे अखुनका जकाँ नै छल जे लिखौनिहारोकेँ उपस्थित रहए पड़ैत। कियो केकरो नाओसँ जमीन लिखा सकैए। तइ संग पान-सात बर्ख पछाति दस्ताबेज भेटै छै, ताबे बातो पुरना जाइत। तहूमे कागजक खोज जखन हएत तखन ने जँ नै हएत तँ के बूझत? ने भिनौज भेल अछि आ ने खेती-पथारी बँटल अछि। तखन तँ गाममे रहै छी जेना-तेना जनक हाथे खेती कऽ लइ छी। बात खुजबे ने करत, तँ मुहाँ-टुट्टी आकि हल्ला-फसाद हएत किअए। जहिया भीन हएब तहिया बूझल जेतै। अनुकूल विचार बूझि जुगेसर अपना बेटाक नाओसँ आठो कट्टा जमीन लिखा देलन्हि। जे पछाति दुनू भाँइक बीच विस्फोटक भऽ गेल।

किछु साल पछाति रजिस्ट्रीक भेद खूगल। भेद खूगिते दुनू परिवारमे अनोन-विसनोन शुरू भेल। दू तरहक अनोन-विसनोन उठल। एक तरहक भेल जे मुनेसर दुनू बेकतीक बीच आ दोसर तरहक भेल जुगेसरक बीच। जुगेसरक पत्नी पिताक सम्पतिक खेल देखि चुकल छली जे अछैते हिस्से हिस्सा नै भेल।



VIDEHA

तँए पतिपर दबाव बनौने जे जे भेल माने बेटा नामे रजिष्ट्रीसँ नीक भेल। मुदा जुगेसरकेँ सद्यः भाइक संग बेइमानी आ समाजक बीच दोखी हेबाक डर मनमे नचैत रहन्हि। मुदा बेटो जुआन भऽ गेल रहन्हि। अपन खास हिस्सा बूझि ओहो माइयेक पीठपोहू बनल। तहिना दोसर दिस मुनेसर अपन आमदनी देखि सबुर करैत। आमदनियोँ नीक बनि गेल रहन्हि। सरकारीकरण भेने नीक दरमाहा, तइ संग ट्यूशनो फीस बढ़ने अधिक आमदनी, राँचीक मकान भाड़ा सेहो जोर दैत। मुदा साधनाक भूख (सम्पतिक भूख) आरो उग्र भऽ गेलन्हि। तहूमे अपन बाप-माइक देल बरतन-बासन बिकाएल रहन्हि। दुनू परानीक बीच खुलि कऽ मतभेद शुरू भऽ गेल। गप-सपक क्रम एना भेलन्हि। मुनेसर पत्नीकेँ बुझबैत कहलखिन-

“देखियो, राँची सन शहरमे अपन मकान भऽ गेल, गाममे रहैक कोनो प्रश्ने ने अछि। तखन तँ ओहए (भैया) खेतियो करै छथि, खेबो करता।”

मुनेसरक विचारकेँ कटैत साधना अपन अर्थशास्त्रीय तर्क देलखिन-

“जखन गाममे नै रहब तखन गामक पूँजीकेँ मार पूँजी किअए बनौने रहब। ओकरा बेचि कऽ बैंकमे जमा कऽ लेब तैयो सूदि आओत। नै जँ घरे आरो बना लेब तैयो भाड़ा एबे करत।”

पाशा बदलैत मुनेसर तर्क देलखिन-

“बाप-पुरखाक जँ घराडिये बेचि लेब तखन कोन मुँह लऽ कऽ जिनगी जीब। कोनो कि पेट जरैए जे बेचब।”

होइत-हबाइत ई भेल जे गामक खेत भरना लगा बैंकमे जमा कऽ लेब। मुदा विवाद तँ बीचमे भैयारीक रहबे करन्हि।

किछु दिन पछाति दुनू बेकती (मुनेसर-साधना) गाम आबि अपन डीह-डावरसँ लऽ कऽ बाध धरिक बँटबारा करैक विचार जुगेसरक सोझामे रखलन्हि। विवादी जमीन (जे रजिष्ट्री भेल रहए) छोड़ि सभ किछु बँटैले तैयार भऽ गेला। नइ मामासँ कनहा मामा नीक। विवादी जमीन छोड़ि बाकि बाँटि लेलन्हि।

हरिहरक भैयारीमे अढ़ाइ कट्टा घराड़ी। जे बँटाइत पाँच धूरपर आबि गेल।

जइ समए सुलोचना सासुरसँ नैहर आएल छली ओ समए देशक आन्दोलनक तूफानी दौड़ छल। सन् 1942क दमनचक्र प्रारम्भ भऽ गेल छल। परोपट्टाक (झंझारपुर इलाकाक) लोक अंग्रेजी हुकुमतक खिलाफ सड़कपर उतरि गेल छल। गोरा-पलटनक उड़डा झंझारपुर बनल छल। कतेको गाममे आगि लगाओल गेल। कतेको गोटे गुप्तवासमे काज करैत छला। कतेको गोटे मारि खा-खा जहलमे बन्न छला। मुदा लाजिमी बात ईहो रहल जे ऐठामक कतेको परिवार गोरा सरकारक संग देलक। रहै-खाइक बेवस्थाक संग-संग सम्पतिक लूट सेहो केलक।



ओना गाममे सुलोचना बहिन सन कतेको गोटे छथि जे सासुरसँ भगाओल छथि । अपन माए-बाप, भाए-भौजाइक संग सेहो रहै छथि आ असगरो बोनि-बुत्ता कऽ जीवन-यापन सेहो करैत छथि । किछु गोटेकेँ सन्तानो छन्हि आ किछु गोटेकेँ नहियोँ छन्हि ।

अदौसँ एक पुरुष एक नारी सम्बन्धक विधानो आ बेवहारो तँ बनल रहल मुदा परिवारकेँ आगू बढ़ैक लेल किछु कमी तँ छेलैहे । ओ कमी अछि जे मनुष्यक शरीरक बनाबटि समान नै होइत अछि । बहुलांशमे सन्तानोत्पत्तिक शक्ति समान रहैत आएल अछि तँ तइ संग कमी-बेसी सेहो रहल अछि । कतौ कोनो पुरुखमे शक्तिक कमी तँ कतौ कोनो महिलामे । तहिना कतौ कोनो पुरुखमे बेसी रहल अछि तँ कतौ कोनो महिलामे । शक्तिहीन पुरुख रहने क्षेत्रज सन्तानक चलनि सेहो रहल अछि । मुदा शक्तिहीन नारी भेने तँ परिवारकेँ आगू बढ़ैमे बाधा उपस्थित भाइये जाइत अछि । तइठाम दोसर नारीक सहारा जरूरी भऽ जाइत अछि । जँ से नै हएत तँ परिवारक अन्त हएत । अन्ते नै हएत बुढाडी आ बीमारीक अवस्था सेहो कष्टकर हएत । मुदा आवश्यक-आवश्यकता तखन आराम आ विलास दिस बढ़ैत अछि जखन भो-विलासक मनोवृत्ति जोर मारैत अछि । जइक चलैत समाज-परिवारमे विकृतताक रूप पकड़ैत अछि । से भेल । समाजक अगुआएल (खास कऽ आर्थिक रूपे) आ मध्य वर्गीयो परिवारमे एक-सँ-अधिक बिआह करब नीके जकाँ चलनिमे आबि गेल । जइसँ एक पुरुख एक नारीक प्रथापर जबरदस चोट पड़ल । मुदा केतबो जबरदस चोट किअए ने पड़ल, तैयो सोलहन्नी नष्ट नै भेल । ओना निम्न वर्गमे सेहो बीमारी पैसल मुदा दोसर रूपमे । ओना राजशाही बेवस्थामे ऊपर-सँ-नीचाँ धरिक किछु पखार जोड़ाएल छल, तइ पखारक बीच भोगी-विलासी मनोवृत्तिक परिणाम छल, जखनकि गरीबमे पेटक दर्द कारण भेल । एहेन पुरुखोक संख्या कम नै जे कामचोर, आलसी, नशाखोर इत्यादिक कारणे पत्नीकेँ नै राखि पबैत छल । नै रखैक माने ई जे पत्नीक भरण-पोषण नै कऽ पबैत छल । मुदा सेहो सोलहनी नै भेल । एहेन बहुतो महिला छली जे पुरुखे जकाँ श्रम करैत छली । जिनका मनमे पतिक प्रति असीम श्रद्धा आ मजगूत संकल्प छलन्हि । अपन जिनगीक सभ सुख पतिमे अरोपि नेने छली ।

एकसँ अधिक बिआह करैक रूप दिनानुदिन बदतर होइत गेल । अनेको रंगक कुत्सित रोगक जन्म होइत गेल । पुरुखोक विचार एते धिनौना रूप पकड़ि लेलक जे दर्जनक-दर्जन बिआह करए लगला । तइ संग ईहो भेल जे पुरुखक उमेरोक ठेकान नै रहल । जे उमेर बिआहक नहियो छल तहू उमेरमे बिआह करए लगला । जइसँ अपने किछुए दिन पछाति मरि जाइत छला आ जुआनियेसँ महिला वैधव्य रूपमे बदलि जाइ छली । विधवा जिनगीक बीच एहेन परिस्थिति पैदा लऽ लैत छल जे समाजमे रोग बनि गेल ।

ओना नारीक प्रति पुरुख सोलहो आना अन्याइये केलन्हि सेहो नै । लडका-लडकीक (पुरुख-नारी) बीच दुनू तरहँ रोगक प्रवेश भेल । कतौ बलक प्रयोग भेल तँ कतौ पुरुख-नारीक बीचक आंगिक सम्बन्ध सेहो भेल ।

प्रश्न उठैत जे अदौक परम्परा (वैदिक परम्परा) पर एते भारी चोट पड़ल आ सभ पुरुख-महिलाक मुँह देखैत रहि गेला । नै, ऐठाम ईहो बात देखए पड़त जे ने सभ गामक एक रंग चालि-ढालि, खान-पान, बात-विचार अछि आ ने सामाजिक विकासक प्रक्रिया एक रंग अछि ।



एक रंग नै होइक अनेको कारण अछि। एक तँ छोट-छोट राज्यमे विभाजित छल। जइ तरहक राज्य छल ओइ तरहक रजो छला। ओना मिथिलांचल सेहो कतेको जमीन्दारीक संग राज्योमे विभाजित छल। सभकेँ अपन-अपन शासनक संग सामाजिक बेवस्थो संचालित करैक अलग-अलग ढर्डा छल। ओना क्षेत्रक हिसाबसँ सेहो अंतर छेलैहे। खान-पानक संग उपारजन करैक सिस्टमोमे अंतर पहिने छल अखनो अछि। अखनो एहेन क्षेत्र अछि जइठाम ने बाढ़िक कोनो प्रभाव (धारक काट-छाँट) तेहेन पड़ल जइसँ ओइठामक खेत-पथार, वास भूमि प्रभावित भेल। मुदा एहनो क्षेत्रक कमी नै जइठाम उपजाऊ भूमि धारो बनि गेल आ बालुओसँ भरि गेल अछि। जे कहियो सुन्दर गाम (वासक हिसाबे) छल ओ उजड़ि गेल। बिनु अन्न-पानिसँ मनुख जीव केना सकैए? ई तँ प्रश्न तहियो छल आ अखनो अछिये।

एकटा आरो भेल। ओ ई जे जइठाम पुरुख-नारीक बीच पस्वार ठाढ़ भेल ओइठाम पुरुख प्रधान बेवस्था रहने अनेको तरहक अबलट लगा नारीकेँ घरसँ भगाएब। केकरो सन्तानोत्पत्ति शक्ति नै रहने, तँ केकरो चरित्रहीन कहि इत्यादि-इत्यादि, लट जोड़ि घरसँ अलग कऽ देल जाइत छल अखनो कऽ देल जाइए।

गामक समस्या (भाइक बेवहार) दुनू परानी मुनेसरक सम्बन्धमे खाधि बनैत गेल। दुनू भाँइक भिनौजी सुलोचनाकेँ सेहो बाँटि देलकन्हि। एते दिन सुलोचना दुनू भाँइक बीच छली मुदा भीन भेने जुगेसरसँ हटि मुनेसरक संग भेली। जुगेसर मुनेसरक खेती छोड़ि देलकन्हि। भाइक खेती छोड़ने खेतीक समस्या मुनेसरकेँ उठलन्हि। कारणो स्पष्टे अछि। अपने दुनू परानी बाहरे रहितो छला आ गामक आवाजाही सेहो नहियेँ जकाँ छलन्हि। गाममे नै रहने माले-जाल केना पोसि सकै छला, जइसँ खेती करितथि। ओना बाहरोमे दुनू बेकती मुनेसर एकठाम नहियेँ रहैत छला। बाल-बच्चाक संग पत्नी-साधना राँचीमे रहितो छली आ हाइ-स्कूलमे नोकरियो करैत छली जखन कि मुनेसर पलामूमे रहैत छला। एक तँ दुनूक दूरी अधिक अछि दोसर जँ स्कूलमे छुट्टियो होइत छलन्हि तैयो ट्यूशन रहिये जाइत छलन्हि। तँए राँचीयोक आबा-जाही कमे-सम रहैत छलन्हि।

जिनगीक दूरी विचारोक दूरी बनौने रहलन्हि। जइठाम साधनाकेँ अपन परिवारक चिन्ह-पहचिन्हमे कमी छलन्हि तइठाम मुनेसर भाइक आगू सम्पति-जमीनकेँ गौण बुझैत छला। स्पष्ट दुनूक मतभेद होइत गेलन्हि। अपन हक-हिस्सापर साधना अडली तँ मुनेसर आगू बढैसँ हिचकिचाइ छला। होइत-हबाइत भेल ई जे दुनू गोटे एक दिन निर्णयक लेल तैयार भेला। दुनूक बीच प्रश्न-उत्तर एना भेलन्हि।

साधना- “जखन खेत कीनैमे आधा खर्च भैयाकेँ देलियनि तखन ओ किअए अपना बेटा नामे लिखा बेइमानी केलन्हि?”

साधनाक मजगूत तर्कसँ मुनेसर सहमि गेला। मुदा अपनाकेँ उदार बनबैत उत्तर देलखिन-

“ओ (भैया) जँ बेइमानियेँ केलन्हि तइसँ हमर की बिगड़ल?”

(क्रमशः जारी...)



ऐ रचनापर अपन मंतव्य ggajendra@videha.com पर पतरउ ।



साक्षात्कार श्री राजदेव मण्डलक संग-

उमेश मण्डल- सभसँ पहिने विदेह साहित्य सम्मान लेल अपनेकेँ बहुत-बहुत बधाइ... ।

राजदेव मण्डल- धन्यवाद ।

उमेश मण्डल- अहाँक नजरिमे साहित्यक उद्देश्य की अछि?

राजदेव मण्डल- साहित्यक उद्देश्य होइत अछि- लोक कल्याणक भावना । समाजक कल्याण करब साहित्यक परम अभीष्ट अछि । मात्र अभिव्यक्ति नै जेकर सम्बन्ध जिनगीसँ हुआए सहए सुच्चा साहित्य अछि ।

उमेश मण्डल- अहाँक साहित्यमे इतिहास/संस्कृति (खास कऽ मिथिलाक) केना वर्णित होइत अछि?

राजदेव मण्डल- सामाजिक यर्थाथक अभिव्यक्ति जँ हेतै तँ इतिहास आ संस्कृतिक समावेश भ' जेनाइ स्वाभाविके छै । जिनगीकेँ जनबाक लेल युगक चित्र आवश्यक अछि, संगहि प्राचीण आ नवीन संस्कृति आ संस्कारक समावेश होइते रहै छै ।

उमेश मण्डल- दिनानुदिनक अनुभवक अहाँक साहित्यमे कोन तरहँ विवेचन होइत अछि?

राजदेव मण्डल- यह अनुभव तँ काव्यक हेतुमे मदति करै छै । जगतकेँ अनुभव आ अध्ययनसँ अनुभवक प्राप्ति होइ छै आ रचना करैत काल ओकर रूप प्रगट होइ छै ।

उमेश मण्डल- साहित्यक शक्तिक विषएमे अपनेक की कहब अछि?



VIDEHA

राजदेव मण्डल- साहित्यिक शक्ति तँ असीम अछि। एक दिस क्रान्तिक चिन्गी अछि तँ दोसर दिस शान्तिक बीज अछि। सामाजिक परिवर्तनमे ऐ शक्तिक अहम भूमिका रहैत अछि।

उमेश मण्डल- अहाँक साहित्यमे पाप-पुण्यक विश्लेषण केना होइत अछि?

राजदेव मण्डल- मानव हर क्षण परिस्थितिक कड़ीसँ बान्हल रहैत अछि। परिस्थिति वश नीक-अधलाह, पाप-पुण्य होइत रहै छै। ओना ऐ शब्दक सम्बन्ध साहित्यिक अपेक्षा धर्मसँ बेसी अछि।

उमेश मण्डल- कल्पना आ यथार्थक समन्वय अहाँ अपन साहित्यमे केना करैत छी?

राजदेव मण्डल- तीव्रगतिसँ बढ़ैत कालचक्र। आइ जेकरा कल्पना कहैत छी काहि यर्थाथ बनि जाइत अछि। साहित्य लेल कल्पना आ यर्थाथक सम्मिलन आवश्यक होइते छै।

उमेश मण्डल- अहाँक साहित्यमे पात्र जीवन्त भऽ उठैत अछि, तेकर की रहस्य?

राजदेव मण्डल- पात्र तँ समाजेसँ बिछल जाइत अछि। ओकरा सँगे जीअब, जाँचब, परखब आवश्यक अछि। पश्चात जँ ओकरा अभिव्यक्त करब तँ ओ जीवन्त हेबे करतै।

उमेश मण्डल- साहित्य लेखन, विशेष कऽ मैथिली साहित्य लेखन अहाँ लेल कोन तरहँ विशिष्ट अछि आ एकर प्राथमिकताकेँ अहाँ कोन तरहँ देखै छी?

राजदेव मण्डल- ऐठाम आमजनक भाषा अछि मैथिली। जन-जन तक अपन अभिव्यक्तिकेँ संप्रेषण करबाक लेल ऐ भाषाकेँ प्राथमिकता देमहि पड़त।

उमेश मण्डल- की अहाँ कोनो तथ्यक झँपलाहा भाग उघारैत छिएक? अगर हँ तँ केना आ नै तँ किएक?

राजदेव मण्डल- कोनो भाग ने उघड़ल अछि आ ने झँपल। सभटा सोझमे अछि। लिखबाक आ देखबाक अपन-अपन दृष्टिकोण अछि।



उमेश मण्डल- अहाँ कहियासँ लेखन प्रारम्भ केलौं, केकरा लेल लिखलौं, आइ-काल्हि केकरा लेल लिख रहल छी?

राजदेव मण्डल- बून-बूनसँ सरोवर भरि जाइ छै। दीर्घ काल तक अभ्यास अनवरत चलैत रहल। कल्पनाक मुरत तँ पहिने मनेमे बनै छै। पुरान छिटफुट पाण्डुलिपि सभमे 1986 ई. तथा कोनोमे 1987 ई. अंकित अछि।

समाजक लेल लिखलौं आ आइयो हुनके लेल लिख रहल छी।

उमेश मण्डल- की अहाँकेँ ई लगैत रहल अछि जे मुख्य धारासँ अहाँ कतियाएल गेल छी? अहाँक रचनामे समाजकेँ बाहरसँ देखबाक प्रवृत्तिक की कारण?

राजदेव मण्डल- धारा तँ अन्तरसँ फुटैत छै। अपन-अपन धारा होइ छै। मुख्य आ कतिआएल कहि की ओकरा रोकि देब संभव छै?

समाजकेँ मात्र बाहरसँ देख गंभीर रचना केना भ' सकैत अछि। एक हृदय दोसरसँ निवेदन केना करतै।

विदेह- अपन साहित्य आ रचनामे की स्वयंकेँ पूर्णरूपसँ इमानदार राखब आवश्यक छै?

राजदेव मण्डल- साहित्य आ रचनामे जँ इमानदारी सुरक्षित नै रहतै तँ फेर ओ कतए आ केना बँचतै।

उमेश मण्डल- मैथिली साहित्य आइक दिनमे की ई सभ (साहित्यकार)क सामुहिक दोष स्वीकृतिक रूप नै बुझना जाइत अछि?-

राजदेव मण्डल- आइक दिनमे जे मैथिली साहित्यक स्थिति छै तेकरा लेल जे सभ दोषी छथि हुनका सभकेँ स्वीकार करबाक चाहियनि। पैघ लोकक तँ यह पहिचान अछि जे अपन दोषपर स्वीकारोक्तिक भाव प्रदर्शनमे कोनोटा झिझक नै देखबए। हमहूँ ओही श्रेणीमे आइक साहित्यकार छी। तँए कि हमहूँ दोषी नै छी?

उमेश मण्डल- की अहाँकेँ लगैत अछि जे अहाँक पोथीकेँ हिन्दी, बंगला, नेपाली, अंग्रजी आदि भाषामे अनुवाद कएल जाएत? तइ स्थितिमे ओतए एकर कोन रूपेँ स्वागत हेतैक? की अहाँक



VIDEHA

साहित्य ओइ भाषा आ संस्कृति सभ लेल ओतबे महत्वपूर्ण रहतै जते ओ मैथिली भाषा आ संस्कृति लेल छै? अहाँक लेखन भाषा-संस्कृति निर्पेक्ष किअए नै भऽ सकल?

राजदेव मण्डल- दीर्घ काल तक प्रतीक्षाक उपरान्त तँ कहुना पाथी प्रकाशित भेल। भाषांतर वा अनुवादक विषयमे कि सोचब। ओना हृदयस्पर्शी, सुच्चा साहित्य सभ भाषाक लेल महत्वपूर्ण होइ अछि आ सभठाम आवृत्त होइत अछि।

भाषा-संस्कृतिसँ निरपेक्ष भ' रचना केना होएत।

उमेश मण्डल- अहाँक भाषा तँ मैथिली अछि मुदा अहाँक लेखनपर बाहरी भाषा, संस्कृति, विचारधाराक प्रभाव पड़ल अछि, कतौ-कतौ ई स्पष्ट अछि मुदा बेसी ठाम नै, एकर की कारण?

राजदेव मण्डल- भाषा तँ बहैत नीर अछि। एकरा बान्हसँ घेरि क' राखब ठीन नै। बेकती आ स्थान सभमे परिवर्तन भ' रहल छै आ हेबक सोहो चाही। परिवर्तन आ नित-नूतनता आवश्यक छै।

उमेश मण्डल- अहाँक रचनाक प्रचार ऐ पुरस्कारक बाद भयंकर रूपसँ भेल अछि, अहाँकँ ऐसँ केहेन अनुभव भऽ रहल अछि?

राजदेव मण्डल- प्रसन्न छी ऐ बातसँ जे समाज आ खास क' बुद्धिजीवी पाठक वर्ग हमरापर अनुग्रह केलथि। सभकँ हृदयसँ नमन।

ऐ रचनापर अपन मंतव्य ggajendra@videha.com पर पठाउ।



जगदीश प्रसाद मण्डल

रत्नाकर डकैत (एकांकी)

पहिल दृश्य-

(मोजेलाल गरदनिमे ढोल, हाथमे लकड़ीक बजौना नेने आगू-आगू आ भजन लाल पाछू-पाछू।)

मोजे लाल- (डंका जकाँ बजबैत, कनी काल ढोल बजा, बन्न करैत) नगर-नगर, डगर-डगरसँ गाम-गामक, समाज-समाजक भाए-बहिन, काका-काकी, दादा-दादी इत्यादि सभसँ कहै छी, सुनै- जाउ। भजन-लाल भाय बीच छथि ओ कहता।

भजन लाल- गाम-समाजक जे भाए-बहिन छी कान खोलि सुनू। जँ नै सुनब आ पछाति कहब जे तेना कान गुजिया गेल जे से सुनबे ने केलौं। से नै हुआए।

मोजे लाल- (पुनः जागब ध्वनिमे ढोल बजा) भजन भाय, अपन विचार कहियौ।

भजन लाल- काह्लि भोरेसँ रत्नाकर भैया ऐठाम पुण्योत्सव छियनि छपुआ कार्डक आशा नै करब।

मोजे लाल- भाय सहाएब, छपुआ कार्ड कि कहलिऐ?



VIDEHA

भजन लाल- आब देखै छी जे गामसँ, परिवारसँ एते तक कि बाप-माएसँ करोड़ो योजन दूर छी मुदा बेटा-बेटीक जन्मोत्सव मना हजारो-लाखो कार्ड जतए-तजए बिलहि दइ छिऐ। मुदा...।

मोजे लाल- मुदा कि?

भजन लाल- यह जे पहिने छँटिआबए पड़त जे कोन काड हकार सदृश अछि आ कोन भारक संग भोजनक अछि। ई तँ नै जे 'जान ने पहचान, हमर तोहर मेहमान'।

मोजे लाल- (एक धुन ढोल बजबैत नचबो करैत आ गेबो करैत)

नोत एलै हौ भैया, हकार एलै हौ

बेन डोलबैत बेना एलै, पीपहीक मुस्कान हौ।

फड़-अह्विर फड़ बिलहि बाँटि

जोगी-ज्ञानी रत्नाकर डकैत भैया हौ।

(दोहरा-तेहरा, ढोलो बजबैत आ गेबो करैत।) असथिर होइत-

भजन भाय, नोत-हकारक ढोलहो छी, तँए दोहरा-तेहरा कऽ कहियौ?

भजन लाल- से की?

मोजे लाल- जहिना सोना भेटनेँ आ हरेनेँ प्राश्चित करबए पड़ै छै तहिना ने नतो-हकार छी। सरही आमक पीपही नीक-नीक कलमी जौड़क जोड़ पाबि नाता जोड़ि सरही-सँ-कलमी बनि जाइत अछि तहिना ने नतो जोड़ल जाइत अछि। ई तँ नै ने जे फुर्सत दुआरे ए.टी.एम.क माध्यमसँ सम्बन्ध जोड़ि लेब।



VIDEHA

भजन लाल- से की?

मोजे लाल- यह जे कोनो बिआह छै आकि मूडन आकि कोनो आन छोट-पैघ काज, जखने काज पखारसँ ऊपर उठैत अछि तखने ने परिवारसँ उठल सोच-बुधिक जरूरत पड़ैत अछि, तखन अहाँकेँ अपनेसँ छुट्टी नै अछि, केना पछुआएल लोक अहाँ संग सम्बन्ध बना रहत ।

भजन लाल- जहिना तूँ मोजे लाल, बिनु खतिआनक मालिक तहिना हम भजना हरक लागनिसँ लऽ कऽ खौजरा-खैजरी चटकबैत वीणाक ओहन स्वर समुद्रमे पहुँच जाइ छी जे घंटा भरि पटरी दबने एकटा मकै फुटि कऽ खापड़िसँ कूदि माटिपर अबैत अछि ।

मोजे लाल- भाय सहाएब, अहाँक बात नै बुझलौं?

भजन लाल- जहिना भट्टा गाछमे लटकि जीवन यात्रा करैत तहिना मुडै माटिक तरेमे जीवन यात्रा करैत अछि, तँए ओकर जिनगीक कोनो महत नै? की ओ जीवनदाता नै छी?

मोजे लाल- भाय सहाएब, बूढ भेने अहाँ भँसिया जाइ छी?

भजन लाल- से केना?

मोजे लाल- हम तँ गाम-देहातसँ शहर बजार धरि ने घुमै छी । जाबे बजार नै बनत ताबे चौकीदार केना फड़त । देखै छिऐ बड़का-बड़का बरिआतीमे इंजन गाड़ीक पतिआनी लगल, तइमे छौड़ा-छौड़ी सभ अपन गाड़ी सटा देत आ भरि राति खा-पी उमैक लेत ।

(ढोलक अवाज सुनि गामक मिसर लाल आ रमण लाल अबैत, दुनूकेँ देखिते पाशा बदलैत)

नोत एलै हो भैया, हकार एलै हो....



VIDEHA

(मोजे लालकेँ चुप होइते भजन लाल मिसर लाल दिस तकलक। भावात्मक दृश्य। केना मिसर लालक थरथर कपैत मन किछु बाजए चाहैत, तहिना भजन लालक पियासल पथिकक दृश्य इत्यादि...।)

भजन लाल- (मिसर लालसँ, आँगरी तानि बाँहि उठा) अहाँ किछु बाजए चाहै छी?

मिसर लाल- हँ।

भजन लाल- तखन मुँह किअए चोरौने छी। जाबे अपन बात काज रूपमे दुनियाँक बीच नै राखब तँ के केकर कि केलकै से तँ बुझए पड़त। मन असथिर कऽ बाजू। ओना अखन उत्सवक समए लगिआएल अछि तँए नीक हएत जे अहूँ सभ कपड़ा-लत्ता साफ कऽ ली, केश-दाढ़ी, जुता-चप्पल ठीक-ठाक करैमे जते समए लागत तइसँ बेसी समए नै अछि।

मिसर लाल- (कपैत) भाय-सहाएब, अहाँक उत्सवमे तेहेन मंच बनत जे श्रीमान्-श्रीमती होइत-होइत बजैक समैये ओरा जाएत तखन तँ जहिना भोजमे सभ दिन धकिआइत-धकिआइत एँठार लग पहुँच गेलौं।

(बिच्चेमे मोजे लाल डिगरी चालिमे ढोल बजबए लगैए)

भजन लाल- भाय, ने तोहर बात हमरा धऽ लेत आ ने धड़ैक डर होइए मुदा पैघ काजक आगू छोट काजकेँ किछु विलमा देब नीक होइ छै। नइ, जँ तूँ बड़ धड़फड़ाएल छह तँ चलह रस्ता पकड़ि संगे-संग। काजो चलतै आ भजनो-कीर्तन चलतै।

(तइ बीच रमण लाल मिसर लालकेँ डपटैत बाजल)

बजैले जे सतमसुआ बच्चा जकाँ पेटमे उधकै छौ से दाबि कऽ राख नै तँ कहि दइ छिऔ।



VIDEHA

मिसर लाल- कि कहमे, जे कहैक छौ से भने तेहल्लाक बीच छँहें बाज?

रमण लाल- अपन बाप-पुरखाक नाओं बूझल छौ? अपन किछु बुझले ने छौ तँ दस गोरेमे की बजबीही।

मिसर लाल- जखन दुनू गोरे संगे रहै छी तखन तूँ पहिने ने किअए चेता देने छेलें?

रमण लाल- तूँ पुछलें कहिया?

मिसर लाल- अँइ रौ, बिनु पुछनहि भरि दिन संगे रहै छी। तहूमे जे नजरिपर चढ़बे ने कएल से केना पुछबो।

रमण लाल- अँइ रौ, कि तोरा बूझि पड़ै छौ जे जहिना आरती घुमा लोक भगवानकँ ठकि भरि राति अन्हरेमे रखै छन्हि, से हम तोरा केलिऔ।

भजन लाल- देखू, अहाँ सभ बड़ अल्ला करै छी। कौलहुका काज कि सभ अछि से मन पाड़ए दिअ।

(सभ जाइत अछि)

दोसर दृश्य-

(भजन लाल, मिसर लाल आ रमण लाल अबैत अछि।)

भजन लाल- भाय, दुनियाँक खेल अजीब छै। जेना समुद्रमे जाइठ-सीमा नै होइ छै तहिना ने अछि। ऐ अथाह माटि-पानि बीच टपैक तीनू बाट तेहेन भऽ गेल जे...?



मिसर लाल- भाय, चुप किअए भेलह?

रमण लाल- भजन भाय, दिलेरक संग दिलाक जखन भँट होइ छै तखन एकटा नव अएनाक रंग चढ़ै छै । तँए मुँहक बात घाँटी नै, नइ पचए तँ उगलि दिऐ ।

भजन लाल- (विस्मित होइत) भाय, एकटा बाट, तेना बनरा गेल जहिना गाछ-विरीछमे होइ छै जे कोढ़ियो-बाती देब बन्न भऽ गेल । दोसर दोगलाइये गेल । तेसर बेटाक रगड़ामे बुढाड़ी धरि वस्त्रधारिये रहला सुखदेव जकाँ आड़वन-कोपीन नै लेलनि । खएर, जे होउ... । पहिने बैसैक ओरियान करू ।

(मिसर लाल सतरंजी मोटरी खोलि पसारए लगैत, तीनू गोटे तीन कोण पकड़ि बीछा, जाजीम बिछबैत अछि । बिछान तैयार होइते रत्नाकर मंचपर अबैत अछि ।

माथमे तीन भीरी केश बान्हल, चानिपर तीन लकीर, दुनू दिस उजड़ा बीचमे लाल । दाढ़ी-मोछ भयंकर । बाँहि गरदनिमे रुद्राक्षक माला, दहिना हाथमे कमंडल, पीढ़ीपर लंगोटाके बान्हल पुरान कमलक मोटरी ।

मंचपर रत्नाकरकेँ अबिते तीन गोटे पाछू-पाछू सेहो नारा लगबैत-

“रत्नाकर भैया,

जिन्दावाद ।

रत्नाकर भैया

जिन्दावाद ।”

रत्नाकर- (पाछू घुमि) सोझे हल्ला केने आ नारा लगौने नै हेतह । चुप-चाप सभ भऽ जाह । बेरा-बेरी अपन-अपन जिनगीक बात-विचार समाजकेँ सुना दहुन । धर्मराजक न्याय भेटत, नै कि यमराजक ।



VIDEHA

महेश- भाय सहाएब, अपनेक जीवन यात्रा बहुत नमहर अछि ओते सुनैले ओते निचेनियोँ चाही ने, से भूखल पेट कतेकाल सुनि अमल करत । जइ इलाकामे साले-साल रौदी, दाहीक संग उपजाउ माटि नष्ट भऽ गेल अछि तइ इलाकाक यात्री कते दूर जीवन यात्रा कऽ सकैए?

रत्नाकर- कि मतलब?

महेश- भूखे भजन ने होइ गोपाला ।

लिअ रखि गुरु कण्ठी माला ।

रत्नाकर- महेश, अहाँक प्रश्न जेहने सुन्दर अछि तेहने कठिन । मुदा समुद्रसँ रत्न निकालब आ जंगलसँ सिर-शिरोमणि आनब, दुनू दू दिशा छी ।

गणेश- एना नै हएत, कनी आँगरीपर (आँगरीपर जेना हिसाब जोड़ल जाइत) हिसाब बैसा कऽ बुझा दिअ ।

रत्नाकर- गणेश बाउ, कान खोलि सुनि लिअ । ई धरती विशाल रंगमंच छी । माटि-पान्क बीच रंगमंच सजल अछि । जे जेहेन यात्री छथि ओ ओहेन अपन बाट पकड़ि पाड़ करै छथि ।

गणेश- कि मतलब?

रत्नाकर- मतलब यह जे कियो अपन जिन्गी हवन दैत अछि तँ कियो दोसराक हवन लैत अछि । खएर, जे होउ... ।



(बिच्चेमे, मिसर लाल अपन बात उठबए चाहलक आकि सुरेसर ललकि बाजल) अनेरे...।

रत्नाकर- तखन पहिने फरिया लिअ पडत जे खाइले जीबै छी आकि जीबैले खाइ छी। दान देब नीक आकि लेब नीक। आकि लेब-देब नीक। आकि देब-देब नीक।

गणेश- लेब-देब नीक छी। दुनू नीक छी कोनो ने नीक ने अधला छी।

भजन लाल- तखन?

गणेश- बेवहारिक धरातलपर जे अधिक नीक हुआए?

भजन लाल- अधिकोक दू दिशा छै?

गणेश- से की?

भजन लाल- अधिक लोकक शब्दिक विचार आ अधिक लोकक जिनगीक विचार।

रत्नाकर- भजन जेहने तूँ साँझ भोर राति-दिन लय-धुन बदलि-बदलि एके बातकेँ औटै-पौडै छह तेहने गणेश अछि। भारी देखि हाथी चढ़ब नीक बुझलनि, मुदा हाथी केना पोसाइत अछि से लूरिये ने भेलनि।

गणेश- (खिसिया कऽ, दहिना हाथ ऊपर घुमबैत) तीन लकीर हम दइ छी, ताधरि हम नै मानब जाधरि ओहन भोगी नै आनि देखा देब।



रत्नाकर- हकार दिअए तोहीं ने गेल छेलह, तँए तोरे ने ओहेन हकरियासँ भँट भेल हेतह?

भजन लाल- भैया, बुढ़ोमे अहाँ ओहने अगुताह रहि गेलौं जेहने समरथाइमे छेलौं ।

रत्नाकर- (मुस्की दैत) हे बुड़िवक, केतबो धड़फड़ा कऽ काज करबह, तँए कि काज पहिने थोड़े भऽ जाइए। काजक जे अपन समए छै ओइ अनुकूल जे करैत अछि, ओ कुशल भेल। मुदा...।

सुरेसर- मुदा की?

रत्नाकर- यएह जे जँ धड़फड़ा कऽ करब तैयो आ अलुरिये करब तैयो या तँ आरो गजपटा जाएत वा उबाणि भऽ जाएत ।

सुरेसर- सुवाणियो तँ भऽ सकैए किने?

रत्नाकर- संयोगवश, निश्चित नै ।

भजन लाल- (धड़फड़ाइत) भैया, अहाँ अनेरे कोन घंघौजमे लागि गेलौं, मोतीबला सितुआ दोसर होइ छै भलहिं नाओँ कियो रखि लिअए ।

(भाव दृश्य) ने किछु रत्नाकर बजैत, मुदा चेहरा कहैत समुद्रक सितुआ आ बरसाती डबराक सितुआ एक वियान केना करत । एक अजर-अमर बीच जीवन-यापन केनिहार, दोसर तीन मास देनुआर तीन मास रखलाहा, मिला छह मास । (भजनलाल हराएल मुद्रामे बड़बड़ाइत)

‘मनमे रहितो साँझ-भोर ओहए गबै छी ।’



(सबहक मुद्रा अपन-अपन विचारानुकूल । सभसँ भिन्न मिसरलालक । जेना किछु बजैले मुँह लुस-फुस करैत, तहिना ।)

मिसर लालकेँ लुस-फुसाइत देखि सुरेसर बजलाह-

मिसर लाल अहाँ किछु बाजए चाहै छी?

मिसर लाल- (दुनु हाथ जोड़ि) हँ, भाय सहाएब । हमरा सन लोककेँ बजैक एहेन समए कहिया भेटत?

गणेश- (बिगड़ि कऽ) मिसर लाल बजैक छह तँ जल्दी बाजह, अखन धरि चाहो ने भेल अछि । एना जे तेलिया-फुलिया लगेबह तँ घोंच-घाँचमे दू-चारि कड़ी अमीन खाइये जाइ छै ।

भजन लाल- माने?

गणेश- माने यह जे जखन बाँसक सोझका लगा छलै तखन नमहर धुर-कट्टा छलै । जखन चास-बास घटलै तखन इंच-फीटमे पहुँच गेल । मुदा नपैक यंत्र तेहेन स्प्रिंगदार भऽ गेल जे केमहर कि भऽ जाएत जे... ।

रत्नाकर- समैपर धियान रखू । भजन देरी किअए होइ छह?

मिसर लाल- भाय सहाएब, दुनियाँक रीतिक अनुसार दुरागमनक अपनो कर्तव्य बुझलिये । तीनिहँ सालमे दूटा बेटी भऽ गेल ।

गणेश- अपरेशन किअए ने करा लेलौं, जखन दुइये बच्चाक कोटा छै?



VIDEHA

मिसर लाल- भाय सहाएब, सुनै छिऐ समलौंगिक सम्बन्ध । ओइ कटौतीसँ कोटा नै पुरतै?

रत्नाकर- आगू बाजू?

मिसर लाल- भाय सहाएब, मन अपनो दुनू परानीक सएह भेल । देखै छी जे एकटा बेटी-बिआहमे जिनगी भरिक कमाइसँ पारो नै लगै छै, तइठाम दूटाक भार तँ बेसी भेबे कएल ।

रत्नाकर- (मुड़ी डोलबैत) हँ से तँ भेल । तखन... ।

मिसर लाल- (अठन्नी हँसी हँसैत) दूटा ओही बीच भऽ गेल, जइ बीच फड़िएबे ने कएल जे दुनूमे के अपरेशन करबी ।

भजन लाल- एक गण्डा भेल?

मिसर लाल- गाहीमे एक कमे अछि ।

रत्नाकर- पछाति?

मिसर लाल- माएक कानमे अपरेशनक समाचार पहुँचते मधुमाछीक गीत जकाँ गबैत दिन-राति एके सोखर गबैत हमरा मौसीकेँ तेरहटा बेटी रहै से पार-घाट लगबे केलै आ एकरा सभकेँ चारिये टामे ढट्टा ढील होइ छै ।

सुरेसर- (मुस्की दैत) से तँ ठीके । पछाति की भेल?



मिसर लाल- तत्काल भाइक बात मानि गेलौं । अपनो दुनू परानी विचारलौं जे जँ कहीं माइयो-बापक असीरवादसँ आगू बेटे बेटा हुआए ।

गणेश- (खिसिया कऽ) ईह बूडि कहीं कँ, हम एते दिन-राति तबाह रहै छी से धिया-पुता उरे बिआहो ने केलौं आ हिनका मुनहरक मुँह खुजि गेलनि ।

(गणेशीकँ क्रोधित देखि मिसर लाल ठहाका दैत)

मिसर लाल- (धुनधुना कऽ) बपजेठ जकाँ केहेन गरमी छन्हि । मुदा जोरसँ किछु नै बजलाह ।

भजन लाल- मिसर भाय, एना जे तिलकँ तार बनेबह तते समए नै छल । जल्दीमे अपन बात अन्त करह?

मिसर लाल- हकार दइले जे गेल छेलह से कहने छेलह जे अपन बात धड़फड़ा कऽ बाजी ।

रत्नाकर- देखू विचार दू ढंगे लोक करैए, औपचारिक आ अनौपचारिक । अनौपचारियो औपचारी बनैए मुदा बीचमे शासकीय सूत्र आबि जाइत अछि । अच्छा आगू... ।

मिसर लाल- हिसाब जोड़ि लेलिये किने । दूटा दुनियाँ रीतिक अनुसार, दूटा दुनू परानीक झगड़ा-मिलान, मिलान-झगड़ामे ।

गणेश- जते कुल-खनदानक खतिआन-बही छह से अखने उन्टा दहक । रसगुल्लाक आसामे कचौरियो सुखि कऽ टाँट भऽ गेल हएत ।



VIDEHA

मिसर लाल- गणेश बाबू, अपने लग नै बाजब तँ बाजि कतए पाएब । कनी धियानसँ सुनि दृष्टि-कूट खोलियौ । तखन ने भाँज पेबै ।

भजन लाल- मिसर भाय, तों तते ने मेठनि करै छह जे कुशियारो रसकेँ मिसरी बनाइये कऽ छोड़बहक ।

मिसर लाल- अच्छा हुनडे भेल । अखन धरि सात बेटी बला सत बेटिया नाओं ग्रहण कऽ नेने छलौं ।

रत्नाकर- पछाति?

मिसर लाल- (जेना बिढ़नी कटलापर छटपटाहि होइत) एह भाय सहाएब, की कहब । (दुनु हाथ माथपर लैत) भोरे-भोर एकटा एकरंगा आएल ।

भजन लाल- के रहए?

मिसर लाल- कहलक जे घर तँ अही इलाका अछि मुदा कामाख्या सीख छी । हमहूँ एक बेर कामाख्या गेल छी । रूपैया हाथे महरानीक दर्शन होइ छै ओतए ।

रत्नाकर- आगू बढू ।

मिसर लाल- भाय सहाएब, सबा सए रूपैयाक रसीद काटि हाथमे थमहा देलनि । हाथमे एकोटा पाइ नै । बिनु खेवाक यात्री जकाँ घरवार लग विनती केलौं ।

गणेश- (झोकमे) कि विनती केलौं?



मिसर लाल- कहलियनि, बाबा महाराज, बेटीक मारिसँ मरि गेल छी केना अहाँकेँ खुश कऽ कऽ दरबज्जापरसँ विदा करब ।

गणेश- तखन कि केलौं?

मिसर लाल- ओ जेना बूझि गेला । लगले आँखि-ताँखि उनटबैत-पुनटबैत कहलनि । जते तोरा बेटी छह तते तोरा एक्केबेर बेटा देबह, बाजह मंजूर छह ?

गणेश- पछाति कि केलह ?

मिसर लाल- मन पघिल कऽ राँग-राँग भऽ गेल । मुदा घरवाली धरि कहि देलक जे ई ठकहरबा छी ।

गणेश- पछाति कि भेल ?

मिसर लाल- जे तकदीरमे लिखि देने छेलिए, से भेल ।

गणेश- हमहीं लिखि देने छेलियह ।

मिसर लाल- सभ दिन भागवत बचै छी अहाँ आ नाओं लगेबे दोसरकेँ ।

भजन लाल- उत्सव शुरू होइक समए करीब आबि गेल । जाबे तैयार हएब ताबे समैओ आबि जाएत ।



क्रमशः जारी...

ऐ रचनापर अपन मंतव्य ggajendra@videha.com पर पतर।



ओम प्रकाश

गजलक लेल (समीक्षा)

श्री विजय नाथ झाजीक गीत-गजल संग्रहक पोथीक नाम अछि "अहींक लेल"। ऐ पोथीमे गीत आ गजलक फराक-फराक दूटा प्रभाग छै। हम ऐ पोथीक गजल प्रभागक संबंधमे ऐतौं किछु चर्चा करऽ चाहब। ऐ पोथीमे गजलकार श्री विजय नाथ झाजीक अठहतरिटा गजल प्रकाशित भेल अछि। पोथीक गजल पढलासँ ई पता चलैत अछि जे किछु गजल कँ छोडिकऽ बेसी ठाँ काफिया आ रदीफक निअमक पालन कएल गेल अछि। पृष्ठ संख्या ४७, ५०, ५४, ५५, ५६, ६७, ७१, ७४, ७५, ८२, ९४, १०१, ११०, ११४ पर छपल गजलमे काफिया गडबडाएल अछि। ऐतौं ई धेआनमे राखबाक चाही जे बिना दुरुस्त काफियाक रचना गजल नै भऽ सकैए। तखनो अधिकांश गजलक काफिया दुरुस्त अछि, जे गजलक विकास यात्राक हिसाबँ एकटा नीक लक्षण अछि। काफिया, रदीफ आ गजलक व्याकरणक निअम पालन करबाक हिसाबँ गजलकार ओहि गजलकार सभसँ फराक श्रेणीमे छथि जे गजलक व्याकरणकँ नै मानबाक सप्पत खएने छथि।

ऐ गजल संग्रहक गजल सब कोन बहरमे लीखल गेल अछि, ऐ पर गजलकार मौन छथि। गजलक नीचाँमे बहरक नाम जरूर लीखल जएबाक चाही। बहरक ज्ञान नब पीढीक गजलकार सभमे बढेबामे ई महत्वपूर्ण डेग हएत। ओना तँ गजलकार कोनो गजलक नीचाँमे बहरक नाम नै लीखने छथि, मुदा गजल सभकँ पढलासँ ई पता चलैत छै जे ऐ संग्रहक ढेरी गजल एहन अछि जाहिमे अरबी बहरक निअमक पालन करबाक नीक प्रयास कएल गेल अछि। ई स्वागत योग्य गप अछि। ऐसँ इहो पता चलैत अछि जे गजलकार अरबी बहरसँ नीक जकाँ परिचित छथि आ जँ ई बात अछि तँ हुनका बहरक नाम गजलक नीचाँमे फरिछाकँ लीखबाक चाही। ऐ संदर्भमे हम पोथीक सबसँ पहिलुक गजलक (पृष्ठ संख्या ४५) मतलाकँ उद्धृत करऽ चाहै छी-

हमर पूजा, हमर परिचय, हमर शृंगार छी अपने



VIDEHA

सकल सौभाग्य, मन, काया, रुधिर-संचार छी अपने

आब एकर मात्रा संरचना पर धेआन दिऔ, तँ पता चलै छै जे ऐमे मूल ध्वनि मफाईलुन माने "ह्रस्व-दीर्घ-दीर्घ-दीर्घ" सब पाँतिमे चारि बेर प्रयोग कएल गेल अछि। माने ई शेर बहरे-हजजमे कहल गेल छै। ऐ गजलक आनो शेरमे मोटामोटी किछु गलतीकेँ छोडि बहरे-हजजक प्रयोग अछि आ किछुठौं वर्ण दुरुस्त कऽ देला पर ई गजल अरबी बहर बहरे-हजजमे अछि। ई एकटा उदाहरण अछि, एहन आरो गजल ऐ संग्रहमे छै जे वर्ण आ मात्रामे किछु परिवर्तन भेला पर अरबी बहरमे कहल मानल जाएत। हमरा ई आस अछि जे गजलकार अपन अगिला गजल संग्रहमे ऐ बातक धेआन राखताह आ अरबी बहर युक्त गजल कहिकऽ मैथिली गजलकेँ समृद्ध करताह। शेरक पाँतिक अंतमे पूर्ण विराम वा कोने विराम चिन्ह नै लगेबाक निअम अछि, मुदा पोथीक गजलक शेर सभक पाँतिक अंतमे पूर्ण विराम लगाओल गेल अछि, जे निअमानुकूल नै अछि आ एकर धेआन राखल जाएबाक चाही छल।

संवेदनाक स्तरपर ई गजल संग्रह बड्ड नीक अछि आ गजलकारक विद्वताकेँ प्रकट करैत अछि। मुदा कएकठौं भारी भरकम तत्सम आ संस्कृतक शब्दक प्रयोग गजलकेँ बूझबामे भारी बनबैत छै, जाहिसँ बचल जा सकैत छल। गजलमे क्लासिकल भाषाक प्रयोग नहिए हेबाक चाही, अपितु आम प्रयोगक भाषाक प्रयोग गजलक लेल बेसी नीक होइत छै। शेरमे एहन शब्दक प्रयोग जे आम बेबहारमे नै छै, गजलकारक शब्द सामर्थ्यकेँ तँ जरूर देखाबैत छै, मुदा शेरकेँ आम जनसँ दूर सेहो करैत छै। तँ शेर कहबाक काल हमरा हिसाबेँ बेसी क्लिष्ट भाषाक प्रयोगसँ बचबाक चाही।

अंतमे ई कहल जा सकैए जे "अहींक लेल" पोथीक गजल प्रभाग मैथिली गजलक विकसित होइत रूपकेँ अस्पष्टे रूपेँ, मुदा देखबैत जरूर अछि। ई पोथी गजलक व्याकरणक हिसाबेँ किछु गलतीकेँ छोडिकऽ नीक प्रयास अछि। ऐ संग्रहक कएकटा शेरमे अरबी बहरक पालनक प्रयास महत्वपूर्ण आ नोटिस करबाक जोग अछि। कएकठौं क्लिष्ट आ संस्कृतनिष्ठ शब्दक प्रयोगकेँ जँ कात कए कऽ देखल जाइ तँ संवेदनात्मक स्तरपर सेहो ई संग्रह नीक अछि। मैथिली गजलक विकास यात्रामे ई पोथी गजलक भविष्यक लेल नीक डेग अछि।

ऐ रचनापर अपन मंतव्य ggajendra@videha.com पर पठार।



१. जगदीश प्रसाद मण्डलक विहनि कथा- जनक हाथे खेती २.



बिन्देश्वर ठाकुर-

बिपत्तियाक विदेश [विहनि कथा]



जगदीश प्रसाद मण्डलक विहनि कथा

जनक हाथे खेती

दतमनि काटए भैयाकाका हँसुआ नेने धड़फड़ाएल बँसबिटी दिस जाइत छलाह आकि रस्तेमे नुनुआँ पुछलकनि-
“भैयाकाका, सरोसती पूजा कहिया छिरे?”

काजमे विलम होइ दुआरे भैयाकाकाक मनमे उठलनि, जखन पुछलक आ नै कहबै ई उचित नै। जखन काका बुझैए तखन अपनो तँ दायित्व बनैए। मुदा लगले मनमे उठलनि, आठ दिनसँ पतरो नै उनटेलाँ तखन ओहिना केना कहि देबै। आब कि ओ समए रहल जे श्राद्ध कर्म करबै काल एक गोटे करबै छलाह आ दोसर गोटे विधि-विधान देखैत छलाह। मुदा जतए जे होउ से होउ। अपना मनक मौजी बहुकँ कहलौं भौजी जे कहतै से कहौ मुदा हूसल बात नै बाजब। नुनुआँकँ कहलखिन- “बौआ, आठ दिन पतरा देखना भऽ गेल, देखि कऽ कहबौ। अखन दतमनि काटए जाइ छी, नइ बरदेबौ।”

जहिना गामक सभ भैयाकाकाक बात मानै छन्हि, तहिना नुनुआँ सेहो मानि गेल। मुदा दोहरा देलकनि-

“काल्हि दुपहरमे आबि कऽ बूझब।”

भैयाकाका बजला किछु नै, किएक तँ विराम दइक जगह बूझि पड़लनि। मुदा मनमे उठलनि बड़ खच्चर छौड़ा अछि। कहू जे बारह बर्खसँ ऊपरेक उमेर हेतै, सौंसे गाममे टोले-टोल घरे-घर पूजा होइते छै, से नै देखै सुनैए जे पुछलक। मुदा मन ठमकि गेलनि। मन पड़ि गेलनि पत्नीक बात जे कहने छेलखिन- “तीन कट्टामे जते गहुमक लगता लागल छल दामक भाउवे ततबे भेल।”

करिआइत मन कड़ेलनि। मुदा कहबे केकरा करितथिन। बँसबिटीमे हँसुआ नेने आँखि नवका कड़ची तकैत रहनि मुदा मन जनक हाथे खेती करबामे बौआए लगलनि। सोझेमे कड़ची रहै मुदा नजरिपर चढ़बे ने करनि।

नमहर-नमहर बाँसक बँसबिटीमे ठाढ़ छी मुदा दतमनि नै भेट रहल अछि। विहल होइत मुँह पटपटेलनि



“जनक हाथे खेती।”

वएह जनक ने जे बारह बर्खक रौदीमे हर जोति मिथिलांचलक धरतीकेँ असथिर केलनि। एक हाथ पत्नीक करेजपर तँ दोसर हवन्मे आहूत दैत छलाह। वएह मिथिला राज छी ने जइठाम पढ़ब, अध्ययन करब पूजा नै! असल सरस्वतीक पूजा तँ देखिते छी!!

२



बिन्देश्वर ठाकुर, धनुषा, नेपाल। हाल-कतार।

बिपतियाक विदेश [विहनि कथा]

कतेको दिनसँ मुह घोकचौने बिपतियाक ओठपर आइ भरल मुस्कान अछि। कारण तीन महिनाक बाद पश्चिम दिससँ चान्द उगल। माने कम्पनी आइ तलब देबाक लेल राजी भेल। तीन महिना धरि विभिन्न बहाना बनाकऽ टारैत छल। अगला महिना, अगला महिना, अगला महिना.....। मुदा तीन महिना बाद कामदार सभ जब उखड़ल तँ कम्पनी सेहो विवश भऽ गेल सेलरी देबाक लेल। मुदा ओतेक सोझिया नै रहैक कम्पनीक मनेजर। लेबर सभकेँ ठकि फुसला कऽ एक महिनाक तलब देलक आ २ महिनाक राखिए लेलक। अन्ततः जे हुअए, सभ कामदार खुश भेल। बिपतिया सेहो खुश भेल।

सेलरी लऽ पैसा गनैत अछि तँ मात्र पाँच गोट नमरी। पहिनेसँ आएल मुस्कान बिपतियाक मुहसँ बिला गेलैक। ओ चिन्तित भऽ गेल। कारण खानाक पैसा बङ्गलीकेँ उधारिए छलै। चुल्हा चौका चलाएब हेतु घरमे पठाबै पड़तनि। ओतबे कहाँ, महन्थास लेल ढौवा नै बुझैताह तँ ५०००० क सुइद-सुइद जोड़ि कऽ २ लाख बनाइए देतै। आब की करत, बिपतिया गम्भीर सोचमे पड़ि गेल। "घर परिवार छोड़ि कऽ सात समुन्द्र पार अएली पत्थर फोड़ऽ मुदा तैयो घर नै चलल आ पेटो नै चलल, धिकार अछि हमर मेहनेत आ हमर कामकेँ "बरबड़ाइत आ लथरैत जेक्रीत ZEKREET क ट्रस्ट एक्सचेन्ज trust exchange मे जा प्रभु मनी ट्रान्सफर द्वारा पत्नीक नामसँ खाना पैसा बाहेक सभ पठा देलक। आरो नै किछु तँ ओइ महन्था धनिककेँ कर्जा तँ सधतै।



ऐ रचनापर अपन मंतव्य ggajendra@videha.com पर पठउ ।



उमेश मण्डल

विदेह नाट्य उत्सव- 2013

मधुबनी जिलान्तर्गत चनौरागंजमे, राष्ट्रीय राजमार्ग-57क सटले उत्तरबारि कात त्रिदिवसीय आयोजन जे “विदेह नाट्य उत्सव”क रूपेँ प्रसिद्ध अछि आयोजित भेल । आयोजन दिवस छल विगत 15-सँ-17 फरवरी । विदेह प्रथम मैथिली पाक्षिक ई-पत्रिकाक नाट्य-रंगमंच-फिल्म विभागक संपादक श्री बेचन ठाकुरक संयोजकत्वमे ऐ आयोजनक सफल समापन भेल ।

दूटा नाटक, दूटा एकांकी नाटक, नुक्कड़, जट-जटीन, होली, झड़नी, गंगा झाँकी, ग्वाल-बाल झाँकी, बाल लीला झाँकी, लोक समूह गीत, स्वागत गीत, समूह नृत्य, हास्य-चटनी, महादेव-नचारी, राष्ट्रीय एवं भक्ति परक झाँकी इत्यादि-इत्यादि अनेक कार्यक्रमक प्रस्तुतिक संग कवि सम्मेलन तथा कला एवं साहित्य क्षेत्रमे “विदेह सम्मान समारोह”क आयोजन सेहो कएल गेल । परोपद्राक लोकक उपस्थितिक अलाबे कवि-सम्मेलनमे तथा सम्मान समारोहमे आएल समस्तीपुर, दरभंगा, सुपौल तथा मधुबनी जिलाक विशिष्ट व्यक्तिक उपस्थिति ऐ वार्षिक कार्यक्रमकेँ अह्लादकारी ओ स्मरणीय बनौलक ।

पहिल दिन अर्थात् 15 फरवरीकेँ दिनक 11 बजेसँ रात्रीक 10 बजे धरि, दोसर दिन माने 16 फरवरीकेँ मौसम खराप रहलाक कारणेँ दिनक 3 बजेसँ 11:30 बजे राति धरि तथा तेसर दिन 2 बजेसँ रातिक 12 बजे धरि उपरोक्त विभिन्न कार्यक्रमक प्रस्तुतिक रूपरेखा रहल । ऐ सम्पूर्ण कार्यक्रमक विडियो रिकॉर्डिंग सेहो कएल गेल अछि । प्राप्त सूचनाक आधारपर ऐ त्रिदिवसीय कार्यक्रमक सम्पूर्ण विडियो शीघ्रहि यू-ट्यूबपर सम्पूर्ण विश्वमे पसरल विदेह-श्रोता-दर्शक तथा अन्य लेल उपलब्ध कराओल जाएत ।

भाषा सम्मान, मूल साहित्य सम्मान, समग्र योगदान सम्मन, मांगनि खबास सम्मन, आत्म निर्भर संस्कृति संरक्षण सम्मन तथा अनुवाद पुरस्कार एवं “मानद् महत्तर सदस्यता” सम्मानक ऐ कड़ीमे 47 गोटा सम्मानित व्यक्तिक अह्लादकारी उपस्थिति ऐ सम्मान समारोहकेँ सफलता प्रदान कएल । हलाँकि मैथिली पत्रकास्ता सम्मान तथा उपरोक्त वर्णित सम्मानक अनेक सूचीमे किछु व्यक्ति उपस्थित नै भऽ सकलाह तिनका सभ लेल विदेह द्वारा पुनः दोसर सत्रक सम्मान समारोह अगामी मार्च माहमे, सुपौल जिला अन्तर्गत निर्मलीमे आयोजित हएत तेकरो उद्घोषणा मंचसँ कएल गेल ।

सम्मान समारोह, नाटक मंचन, एकांकी मंचन तथा कवि सम्मेलनक समाचार विस्तारसँ निम्न अछि-



विदेह सम्मान समारोह-

उद्घाटन कुमार रामेश्वरम्

अध्यक्ष- डॉ. शिवकुमार प्रसाद ।

मंच संचालक- उमेश मण्डल ।

1. श्री राजदेव मण्डल सुपुत्र स्व. सोने लाल मण्डल उर्फ सोनाई मण्डल, उमेर- 52, “अम्बरा” कविता संग्रह लेल विदेह मूल साहित्य सम्मान-2012

सम्पर्क- गाम- मुसहरनियाँ, पोस्ट- रतनसारा, भाया- निर्मली, जिला- मधुबनी, पिन- 847452

2. डॉ. नरेश कुमार विकल “ययाति” (वि. स. खाण्डेकर, मराठी)क अनुवाद लेल 2013क विदेह अनुवाद पुरस्कार । सम्पर्क- भगवानपुर, देसुआ समस्तीपुर बिहार ।

3. श्री जगदीश प्रसाद मण्डल सुपुत्र स्व. दल्लू मण्डल “तरेगन (बाल प्रेरक विहनि कथा संग्रह” लेल 2012क “विदेह बाल साहित्य सम्मान”

सम्पर्क- गाम+पोस्ट- बेरमा, भाया- तमुरिया, जिला- मधुबनी (बिहार) पिन- 847410

4. श्री राजनन्दन लाल दास (प्रतिनिधि- डॉ. बुचरू पासवान) मैथिलीमे समग्र योगदान लेल “मानद् महत्तर सदस्यता” प्रदान कएल जा रहल अछि

5. नृत्य अभिनय लेल विदेह “समग्र योगदान सम्मान”

सुश्री संगीता कुमारी सुपुत्री श्री रामदेव पासवान, उमेर- १६, पता- गाम+पोस्ट- चनौरागंज, भाया- झंझारपुर, जिला- मधुबनी (बिहार)



6. चित्रकला लेल विदेह “समग्र योगदान सम्मान”

श्री जय प्रकाश मण्डल सुपुत्र श्री कुशेश्वर मण्डल, उमेर- ३५, पता- गाम- सनपतहा, पोस्ट बौरहा, भाया- सरायगढ़, जिला- सुपौल (बिहार)

7. चित्रकला लेल विदेह “समग्र योगदान सम्मान”

श्री चन्दन कुमार मण्डल सुपुत्र श्री भोला मण्डल, पता- गाम- खडगपुर, पोस्ट- बेलही, भाया- नरहिया, थाना- लौकही, जिला- मधुबनी (बिहार) संप्रति, छात्र स्नातक अंतिम वर्ष, कला एवं शिल्प महाविद्यालय- पटना।

8. हस्तिन्याँ वाद्य लेल विदेह “समग्र योगदान सम्मान”

श्री जागेश्वर प्रसाद राउत सुपुत्र स्व. रामस्वरूप राउत, उमेर ६०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

9. ढोलक-ढेकैता लेल विदेह “समग्र योगदान सम्मान”

श्री कल्लर राम सुपुत्र स्व. खट्टर राम, उमेर- ५०, गाम- लक्ष्मिनियाँ, पोस्ट- छजना, भाया- नरहिया, थाना- लौकही, जिला- मधुबनी (बिहार)

10. शिल्प-वास्तुकला लेल विदेह “समग्र योगदान सम्मान”

श्री राम विलास धरिकार सुपुत्र स्व. ठोढ़ाइ धरिकार, उमेर- ४०, पता- गाम+पोस्ट- चनौरागंज, भाया- तमुरिया, जिला- मधुबनी (बिहार)

11. मूर्तिकला लेल विदेह “समग्र योगदान सम्मान”



धूरन पंडित सुपुत्र श्री मोलहू पंडित, पता- गाम+पोस्ट बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी (बिहार)

12. काष्ट कला लेल विदेह “समग्र योगदान सम्मान”

श्री योगेन्द्र ठाकुर सुपुत्र स्व. बुद्धू ठाकुर उमेर- ४५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

13. किसानी आत्मनिर्भर संस्कृतिक संरक्षण लेल विदेह “समग्र योगदान सम्मान”

श्री राम अवतार राउत सुपुत्र स्व. सुबध राउत, उमेर- ६६, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

14. किसानी आत्मनिर्भर संस्कृतिक संरक्षण लेल विदेह “समग्र योगदान सम्मान”

श्री रौशन यादव सुपुत्र स्व. कपिलेश्वर यादव, उमेर- ३५, गाम+पोस्ट बनगामा, भाया- नरहिया, थाना- लौकही, जिला- मधुबनी (बिहार)

15. अल्हा/महराड़ लेल विदेह “समग्र योगदान सम्मान”

मो. जीबछ सुपुत्र मो. बिलट मरहूम, उमेर- ६५, पता- गाम- बसहा, पोस्ट- बड़हारा, भाया- अन्धराठाढ़ी, जिला- मधुबनी, पिन- ८४७४०९

16. जोगिश गायन लेल विदेह “समग्र योगदान सम्मान”

श्री बच्चन मण्डल सुपुत्र स्व. सीताराम मण्डल, उमेर- ६०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)



17. जोगीरा गायन लेल विदेह “समग्र योगदान सम्मान”

श्री रामदेव ठाकुर सुपुत्र स्व. जागेश्वर ठाकुर, उमेर- ५०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

18. पराती गायन लेल विदेह “समग्र योगदान सम्मान”

श्री लेहू दास सुपुत्र स्व. सनक मण्डल पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

19. झरनी लेल विदेह “समग्र योगदान सम्मान”

मो. गुल हसन सुपुत्र अब्दुल रसीद मरहूम, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

20. नाल वादन लेल विदेह “समग्र योगदान सम्मान”

श्री देव नारायण यादव सुपुत्र श्री कुशुमलाल यादव, पता- गाम- बनरझूला, पोस्ट- अमही, थाना- घोघडडीहा, जिला- मधुबनी (बिहार)

21. मैथिली लोकगीत लेल विदेह “समग्र योगदान सम्मान”

श्रीमती फूदनी देवी पत्नी श्री रामफल मण्डल, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

22. मैथिली लोकगीत लेल विदेह “समग्र योगदान सम्मान”

सुश्री सुविता कुमारी सुपुत्री श्री गंगाराम मण्डल, उमेर- ९८, पता- गाम- मछधी, पोस्ट- बलियारि, भाया- झंझारपुर, जिला- मधुबनी (बिहार)



23. खुस्दक वादन लेल विदेह “समग्र योगदान सम्मान”

श्री सीताराम राम सुपुत्र स्व. जंगल राम, उमेर- ६२, पता- गाम- लक्ष्मिनियाँ, पोस्ट- छजना, भाया- नरहिया, थाना- लौकही, जिला- मधुबनी (बिहार)

24. खुस्दक वादन लेल विदेह “समग्र योगदान सम्मान”

श्री लक्ष्मी राम सुपुत्र स्व. पंचू मोची, उमेर- ७०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

25. कॉरनेट वादन लेल विदेह “समग्र योगदान सम्मान”

मो. सुमान उमेर- ५०, पता- गाम+पोस्ट- चनौरागंज, भाया- तमुरिया, जिला- मधुबनी (बिहार)

26. लोक संस्कृतिक संलक्षण लेल विदेह “मांगनि खबास सम्मान”

श्री राम लखन साहु पे. स्व. खुशीलाल साहु, उमेर- ६५, पता, गाम- पकड़िया, पोस्ट- रतनसारा, अनुमंडल- फूलपरास (मधुबनी)

27. मिथिला चित्रकला लेल विदेह “समग्र योगदान सम्मान”

श्रीमती वीण देवी पत्नी श्री विलिम झा, उमेर- ३५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

28. तबला वादन लेल विदेह “समग्र योगदान सम्मान”

श्री उपेन्द्र चौधरी सुपुत्र स्व. महावीर दास, उमेर- ५५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)



29. तबला वादन लेल विदेह “समग्र योगदान सम्मान”

श्री देवनथ यादव सुपुत्र स्व. सर्वजीत यादव, उमेर- ५०, गाम- झाँझपट्टी, पोस्ट- पीपराही, भाया- लदनियाँ, जिला- मधुबनी (बिहार)

30. झालि वादन लेल लेल विदेह “समग्र योगदान सम्मान”

श्री कुन्दन कुमार कर्ण सुपुत्र श्री इन्द्र कुमार कर्ण पता- गाम- रेबाड़ी, पोस्ट- चौरामहरैल, थाना- झंझारपुर, जिला- मधुबनी, पिन- ८४७४०४

32. झालि वादन लेल विदेह “समग्र योगदान सम्मान”

श्री राम खेलावन राउत सुपुत्र स्व. कैलू राउत, उमेर- ६०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

33. मैथिली लोकगाथा गायन लेल विदेह “समग्र योगदान सम्मान”

श्री रविन्द्र यादव सुपुत्र सीताराम यादव, पता- गाम- तुलसियाही, पोस्ट- मनोहर पट्टी, थाना- मरौना, जिला- सुपौल (बिहार)

34. मैथिली लोकगाथा गायन लेल विदेह “समग्र योगदान सम्मान”

श्री पिक्कून सदाय सुपुत्र स्व. मेथर सदाय, उमेर- ५०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

35. शास्त्रीय संगीत आ तानमुरा वाद्य लेल विदेह “मांगनि खबास सम्मान”



VIDEHA

श्री रामवृक्ष सिंह सुपुत्र श्री अनिरुद्ध सिंह, उमेर- ५६, गाम- फुलवरिया, पोस्ट- बाबूबरही, जिला- मधुबनी (बिहार)

36. मृदन वादन लेल विदेह “समग्र योगदान सम्मान”

श्री खखर सदाय सुपुत्र स्व. बंठा सदाय, उमेर- ६०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

37. तरसा/तासा वादन लेल विदेह “समग्र योगदान सम्मान”

श्री जोगेन्द्र राम सुपुत्र स्व. बिल्टू राम, उमेर- ५०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

38. रमझालि/ कठझालि/ करताल वादन लेल विदेह “समग्र योगदान सम्मान”

श्री सैनी राम सुपुत्र स्व. ललित राम, उमेर- ५०, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

39. गुमगुमियाँ वादन लेल विदेह “समग्र योगदान सम्मान”

श्री जुगाय साफी सुपुत्र स्व. श्री श्रीचन्द्र साफी, उमेर- ७५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

40. डंका/ढोल वादन लेल विदेह “समग्र योगदान सम्मान”

श्री योगेन्द्र राम सुपुत्र स्व. बिल्टू राम, उमेर- ५५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)



41. डंफा वादन लेल विदेह “समग्र योगदान सम्मान”

श्री जगन्नाथ चौधरी उर्फ धियानी दास सुपुत्र स्व. महावीर दास, उमेर- ६५, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

42. डंफा वादन लेल विदेह “समग्र योगदान सम्मान”

श्री महेन्द्र पोद्दार उमेर- ६५, पता- गाम+पोस्ट- चनौरागंज, भाया- तमुरिया, जिला- मधुबनी (बिहार)

43. नडेरा/झिरी वादन लेल विदेह “समग्र योगदान सम्मान”

श्री राम प्रसाद राम सुपुत्र स्व. सरयुग मोची, उमेर- ५२, पता- गाम+पोस्ट- बेरमा, भाया- तमुरिया, थाना- झंझारपुर (आर.एस. शिविर), जिला- मधुबनी पिन- ८४७४९० (बिहार)

44. रंगमंच अभिनय लेल विदेह “समग्र योगदान सम्मान”

सुश्री आशा कुमारी सुपुत्री श्री रामावतार यादव, उमेर- १८, पता- गाम+पोस्ट- चनौरागंज, भाया- तमुरिया, जिला- मधुबनी (बिहार)

45. रंगमंच अभिनय लेल विदेह “समग्र योगदान सम्मान”

मो. समसाद आलम सुपुत्र मो. ईषा आलम, पता- गाम+पोस्ट- चनौरागंज, भाया- तमुरिया, जिला- मधुबनी (बिहार)

46. रंगमंच अभिनय लेल विदेह “समग्र योगदान सम्मान”

सुश्री अपर्णा कुमारी सुपुत्री श्री मनोज कुमार साहु, जन्म तिथि- १८-२-१९९८, पता- गाम- लक्ष्मिनियाँ, पोस्ट- छजना, भाया- नरहिया, थाना- लौकही, जिला- मधुबनी (बिहार)

47. रंगमंच हास्य अभिनय लेल विदेह “समग्र योगदान सम्मान”



टॉसिफ आलम सुपुत्र मो. मुस्ताक आलम, पता- गाम+पोस्ट- चनौरागंज, भाया- झंझारपुर, जिला- मधुबनी (बिहार) ।

कवि सम्मेलन-

अध्यक्ष- श्री जगदीश प्रसाद मण्डल ।

मंच संचालक- उमेश मण्डल ।

समीक्षक- डॉ. योगानन्द झा तथा कुमार रामेश्वरम् एवं डॉ. शिवकुमार प्रसाद ।

धन्यवाद ज्ञापन- श्री बेचन ठाकुर ।

कविगण तथा कविताक नाओं-

- (1) श्री शम्भु सौरभ- सुरुज मारए हुलकी
- (2) श्री उमेश पासवान- कागज
- (3) श्री रामविलास साहु- केना कहब भारत महान्
- (4) श्री नन्द विलास राय- मिथिला वर्णन
- (5) श्री श्री हेमनाराण साहु- हम छी मैथिल
- (6) श्री परमानन्द प्रभाकर- खखनुआँ भुखल सुतलैए
- (7) डॉ. योगानन्द झा
- (8) मो. गुल हसन- किसानक खरिहान
- (9) श्री राजदेव मण्डल- जय हे किसान
- (10) श्री उपेन्द्र नारायण अनुपम- गेल चौवत्री



VIDEHA

- (11) श्री कपिलेश्वर राउत- हमरा किछु ने फुराइए
- (12) शशिकान्त झा- एतबे आंगन
- (13) श्री विपीन कुमार कर्ण- व्यवस्थाक जाति-पाति
- (14) गौरी शंकर साह- विवाह विवाद होइत
- (15) शिव कुमार मिश्र- मान
- (16) लक्ष्मी दास- हर जोति हरबाह
- (17) डॉ. शिवकुमार प्रसाद- कजरौटी केर काजर संग
- (18) श्री जगदीश प्रसाद मण्डल- दिन रातिक खेल ।

एकांकी नाटक “सतमाए”

नाटककार- श्री जगदीश प्रसाद मण्डल

निर्देशक- श्री बेचन ठाकुर

पात्र- परिचय-

- (1) बुद्धिधारी बाबू- हाई स्कूलक प्रधानाध्यापक, भूमिकामे- सुश्री पूजा कुमारी
- (2) विपतिबाबू- हाई स्कूलक एक गोट सहायक शिक्षक, भूमिकामे- सुश्री सरस्वती कुमारी
- (3) पुलकित- हाई स्कूलक चपरासी, भूमिकामे- सुश्री संगीता कुमारी
- (4) सुलक्षणी- विपति बाबूक माए भूमिकामे- सुश्री ललिता कुमारी
- (5) शिवकुमार- विपति बाबूक बटा- भूमिकामे- सुश्री ज्योति कुमारी
- (6) खजूरिया- एक गोट ग्रामीण महिला, भूमिकामे- सुश्री सुलेखा कुमारी
- (7) तेतरी- दोसर ग्रामीण महिला, भूमिकामे- सुश्री पुनम कुमारी



VIDEHA

- (8) चिन्तामणी- एक गोट साधारण किसान, भूमिकामे- सुश्री रोशनी कुमारी
- (9) सावित्री- चिन्तामणिक पत्नी, भूमिकामे- सुश्री रागिनी कुमारी
- (10) गीता- चिन्तामणिक बेटी, भूमिकामे- सुश्री माला कुमारी
- (11) पुरोहित- गामक पंडीजी, भूमिकामे- सुश्री राधा कुमारी
- (12) जय मालाक कालाकार- भूमिकामे- सुश्री खुशबू, पुनम, सुलेखा, रागिनी, सोनी कुमारी ।
- (13) पस्छिन गीत- भूमिकामे- सुश्री सुलेखा आ पुनम कुमारी

मैथिली नाटक “गंगा ब्रिज”

नाटककार- श्री गजेन्द्र ठाकुर

निर्देशक- श्री बेचन ठाकुर

पात्र-परिचय-

- (1) बच्चा-1 मिथिलेश कुमार यादव
- (2) बच्चा-2 आनन्द मोहन कुमार यादव
- (3) बच्चा-3 कुणाल किशोर ‘धीरज’
- (4) मुख्यमंत्री- देवन कुमार मण्डल
- (5) मीत- बैद्यनाथ कुमार ठाकुर
- (6) बाउ- सोनू कुमार
- (7) लाला- गणेश कुमार
- (8) दादा- वलराम कुमार यादव
- (9) बिलट- अमित आनन्द



VIDEHA

- अभियंता- कृष्ण कुमार यादव
- अभियंताक पत्नी- रंजीत कुमार राम
- अभियंताक बेटी- कणाद किशोर 'नीरज'
- अभियंताक बेटा- शुभम शंकर गुप्ता
- ठीकेदार- सूरज कुमार
- पहिल मजदूर- ब्रह्मानंद कुमार यादव
- दोसर मजदूर- शिवकुमार यादव
- तेसर मजदूर- संतीत कुमार यादव
- पहिल शिक्षक- किशोर कुमार ठाकुर
- दोसर शिक्षक- अभिनाश कुमार साह
- ढोलहो देनीहार- राजेश कुमार महतो
- पहिल उंका बजेनिहार- कमल किशोर पंकज
- दोसर उंका बजेनिहार- किशोर कुमार यादव
- बतही माए- उमेश कुमार राम
- पैघ भाय- सुभाष कुमार
- अभियंताक मित्र- सुनील कुमार महतो
- कनियाँ काकी- रामबाबू भारती
- पुरान अभियंता- सिकन्दर कुमार यादव
- पहिल प्रोफेसर- रमेश कुमार
- दोसर प्रोफेसर- मो. कलामुद्दीन अंसारी



VIDEHA

- इसकुल छात्र- प्रभाष कुमार, शिवकुमार मुखिया, प्रशांत कुमार आ संजन कुमार
- कॉलेजक छात्र- कृष्णानंद कुमार, शिवजी मण्डल, गुंजन कुमार, अजीत कुमार मण्डल,
रंजीत कुमार मण्डल, मिथिलेश कुमार राम, मो. इरफान अंसारी

जट-जटीन

“जब-जब पढ़ए कहलिसौ रे जटा.....”

गीत प्रस्तुति सुश्री ज्योति कुमारी आ सुश्री बबिता कुमारी ।

जटीन पक्ष सुश्री दुर्गी कुमारी, श्वेता कुमारी, सीता कुमारी आ संगीता कुमारी ।

जटा पक्ष सुश्री रीना कुमारी, पूजा कुमारी, कंचन कुमारी तथा पूर्णिमा कुमारी ।

एकांकी- “जजाति”

नाटककार श्री नंद विलास राय

निर्देशक श्री बेचन ठाकुर

पत्र-परिचय-

- (1) फूलचन्द- गामक एकटा खलीफा- भूमिकामे- मो. नौशाद आलम
- (2) वनवाली- फूलचन्दक पिता- भूमिकामे- राम बाबू भारती
- (3) मैलामवाली- भूमिकामे- अमित आनन्द-
- (4) गामवाली- भूमिकामे- विहारी कुमार कर्ण



VIDEHA

(5) तिलाठवाली- फूलचन्दक पत्नी- भूमिकामे- मिथिलेश कुमार यादव

(5)

महान सामाजिक मैथिली नटक- “ऊँच-नीच”

नाटककार- श्री बेचन ठाकुर

निर्देशक- श्री बेचन ठाकुर

पात्र पस्विय-

(1) मंगल मल्लिक- रामनगर गामक डोम- भूमिकामे- सुश्री राधा कुमारी ।

(2) मरनी- मंगल केर पत्नी- सुश्री आशा कुमारी ।

(3) दुखन- मंगल केर पुत्र मैट्रीक पास- सुश्री श्वेता कुमारी ।

(4) बुधन- एकटा ग्रामीण- सुश्री रीना कुमारी ।

(5) चन्द्रेश झा- एकटा सुखी सम्पन्न, कंजूश ब्राह्मण- सुश्री वीभा कुमारी ।

(6) मनीषा- चन्द्रेशक पत्नी- सुश्री सुविता कुमारी ।

(7) चन्द्रप्रभा- चन्द्रशक इकलौती बेटी- सुश्री ज्योति कुमारी ।

(8) रबीया- मंगल केर दियाद भाय- सुश्री बबिता कुमारी ।

(9) शशिकांत- दारु दोकानदार- सुश्री रोशनी कुमारी ।

· सीताराम- एकटा गरीब आदमी- सुश्री आरती कुमारी ।

· शीला- ताड़ीवाली- सुश्री शगुफता परवीण ।

· देबन- एकटा ताड़ी पियाक- सुश्री दुर्गा कुमारी ।

· सुकराती- दोसर ताड़ी पियाक- सुश्री संगीता कुमारी ।



VIDEHA

- छट्ट- तेसर ताड़ी पियाक- सुश्री प्रीति कुमारी ।
- झिंगूर- एकटा नामी-गामी चाहबला- सुश्री रानी कुमारी ।
- संजीत- मैट्रीकक विद्यार्थी- सुश्री कंचन कुमारी ।
- हरीश- मैट्रीकक विद्यार्थी- सुश्री पूर्णिमा कुमारी ।
- भोलू- मैट्रीकक विद्यार्थी- सुश्री चाँदनी कुमारी ।
- गौरी- पेपरबला- सुश्री पूजा कुमारी ।
- राम प्रवेश- एकटा ग्रामीण- सुश्री सरस्वती कुमारी ।
- इंजीनियर- मंगलक बेटा- सुश्री प्रीति कुमारी ।
- डॉक्टर- चन्द्रेशक बेटी- सुश्री पूजा कुमारी ।
- लक्ष्मण- लड़िकी छात्रावासक मालिक- सुश्री आरती कुमारी ।
- ब्रह्मानंद- वकिल, चन्द्रेशक मित्र- सुश्री आरती कुमारी ।
- मणिकांत- वुजुर्ग कायस्त- सुश्री सोनम कुमारी ।
- शांति- डॉक्टरक सहेली- सुश्री नीतू कुमारी ।
- नित्यानंद मिश्र- रेलमंत्री- सुश्री सीता कुमारी ।
- वरुण झा- नित्यानंद मिश्रक अंगरक्षक- सुश्री सबिता कुमारी ।
- ओपीनदर- मंगलक पितिऔत सार- सुश्री चिन्तामणि कुमारी ।
- परमानन्द- चन्द्रेशक पड़ोसी- सुश्री दिव्या कुमारी ।
- कृष्णानन्द- चन्द्रेशक पड़ोसी- सुश्री राधा कुमारी ।
- उमा- ब्रह्मानंदक बेटीक सहेली- सुश्री सोनल कुमारी ।
- मोतीलाल- पंचायतक सरपंच- सुश्री सुधा कुमारी ।



VIDEHA

- रामानंद- चन्द्रेशक अप्पन लोक- सुश्री खुशबू कुमारी ।
 - चन्द्रकांत- चन्देशक अप्पन लोक- सुश्री ज्योति कुमारी ।
 - उमाकान्त- चन्द्रेशक अप्पन लोक- सुश्री निक्की कुमारी ।
 - शोभाकान्त- चन्द्रेशक अप्पन लोक- सुश्री मानसी कुमारी ।
 - इन्द्र नारायण- चन्द्रेशक अप्पन लोक- सुश्री सत्यम कुमारी ।
 - लूटन- दोसर पेपरबला- सुश्री संगीता कुमारी ।
 - नरेश- पहिल गुंडा- सुश्री खुशबू कुमारी ।
 - भद्रेश- दोसर गुंडा- सुश्री द्रोपदी कुमारी ।
 - उग्रेश- तेसर गुंडा- सुश्री सुषमा कुमारी ।
 - सुरेश- चारिम गुंडा- सुश्री रंजीता कुमारी ।
 - महेश- पाँचिम गुंडा- सुश्री बबली कुमारी ।
 - जयमाला हेतु दाय-माय- गीतहारि सभ-
- सुश्री सरस्वती कुमारी ।
सुश्री पुनम कुमारी ।
सुश्री सुलेखा कुमारी ।
सुश्री रागनी कुमारी ।
सुश्री खुसबू कुमारी ।
सुश्री उजाला कुमारी ।
सुश्री पूष्पा कुमारी ।
सुश्री सबिता कुमारी ।



नुक्कर- “साइकिलक पाय”

नुक्करकार- श्री बेचन ठाकुर

प्रस्तुति-

- (1) विपीन हेड मास्टर- श्री किशोर कुमार ठाकुर
- (2) राम सेवक- किरानी- श्री अविनाश कुमार साह
- (3) विद्यार्थी- श्री चन्दन कुमार, कुंदन कुमार, सोनी कुमारी,
- (4) प्रभाष- प्रभाष कुमार,
- (5) विनय- विनय कुमार
- (6) वीरेन्द्रक पिता- चंदन कुमार
- (7) शालिनी-
- (8) मधुकर- चंदन कुमार

महादेव गीत- “अब ने चढ़ब बरदपर हौ बाबा.....”

प्रस्तुति- श्री किशोर कुमार यादव ।

स्वागत गीत-1 “स्वागत की लए करब अहाँक.....”

गीतकार- श्री जगदीश प्रसाद मण्डल

प्रस्तुति- सुश्री पुनम कुमारी आ सुलेखा कुमारी ।



स्वागत गीत-2 “अतिथि स्वागतम् अतिथि स्वागतम्.....”

गीतकार- श्री बेचन ठाकुर

प्रस्तुति- श्री अमीत रंजन।

स्वागत गीत-3 “प्रिय पाहुन स्वागत स्वीकर करू.....”

गीतकार- श्री बेचन ठाकुर

प्रस्तुति- श्री मनोज कुमार महतो।

ऐ रचनापर अपन मंतव्य ggajendra@videha.com पर पठउ।



प्रो. हरिमोहन झाक पुण्यतिथि मनाओल गेल- संवाद- सुमित आनन्द

२३ फरवरी २०१३ केँ विश्वविद्यालय मैथिली विभाग, ल. ना. मि. वि., दरभंगाक मैथिली साहित्य परिषद् द्वारा प्रो. हरिमोहन झाक २१म पुण्यतिथिक अवसरपर एक गोष्ठीक आयोजन कएल गेल। ऐ अवसरपर विभिन्न वक्ता लोकनि हुनक व्यक्तित्व एवं कृतित्वपर चर्चा करैत हुनका कालजयी रचनाकार कहलनि। गोष्ठीक अध्यक्षता करैत डा. धीरेन्द्र नाथ मिश्र कहलनि जे प्रो. हरिमोहन झा हास्य रसक सिद्धहस्त लेखक रहितो करुणासँ भरल साहित्यकार छलाह। डा. रमण झा हुनक कृतित्वपर विस्तारसँ चर्चा करैत कहलनि जे प्रो. झाक रचनामे जे ज्योतिष तत्व भेटैत अछि से पैघसँ पैघ पंडितोक हेतु ग्राह्य अछि। विभूति आनन्दक कहब छलनि जे हरिमोहन बाबू सदिखन पाठककेँ हँसबैत गुदगुदबैत रहलाह मुदा अन्त हुनक नोरमे डुबल रहल।

ऐ अवसरपर श्यामानन्द शाण्डिल्य, किरण मिश्र एवं अर्चना कुमारी सेहो अपन अपन विचार व्यक्त केलनि। सुरेन्द्र भारद्वाजक धन्यवाद ज्ञापनसँ कार्यक्रमक समाप्ति भेल।



VIDEHA



ऐ रचनापर अपन मंतव्य ggajendra@videha.com पर पठार ।

३. पद्य

३.१. रामचन्द्र प्रसाद जीक दूटा कविता



३.२. बेचन ठाकुर जीक दूटा स्वागत गीत



३.३.१. जगदानन्द झा 'मत्तु' गजल रुबाइ १-१२ २. १-४)



पंकज चौधरी "नवलश्री" (गजल



३.४.१. आशीष अनचिन्हार-गजल २.



क्रान्ति कुमार सुदर्शन-प्रेम शब्द



VIDEHA



३.५.१. कामिनी कामायनी- पुष्पांजलि २. गरीयसी



ज्योति झा चौधरी-जन्नी जन्मभूमिश्च स्वर्गादपि



३.६.१. राजदेव मण्डलक दू गोट कविता २.



जगदीश प्रसाद मण्डलक सातटा गीत



३.७. ओम प्रकाश- गजल १-२



३.८.१. बिन्देश्वर ठाकुर "नेपाली"- खूनक ढेला संग नव पुस्तक पतन

रामचन्द्र प्रसाद जीक दूटा कविता-

प्रदूषण

सुनह हौ भैया सुनू हे बहिनी

आब केना कऽ बचतै प्राण हे ।

प्रदूषणक समस्या एलै

लऽ लेतै जान हे ।

गाछ काटि जंगल उजाड़ि



VIDEHA

अपन बढ़बै छी शान हे ।
अगिला पीढ़ीले किछु ने सोचै छी
एकर समस्या महान हे ।
वायुमण्डलक सन्तुलन बिगड़ि गेल
मानुष करैए त्राहिमाम हे ।
कखनो ठंडी कखनो गरमी
बादिक ताण्डव महान हे ।
गन्दीक जाला नदीमे खसैत अछि
जलमे भरल विषाणु हे ।
नव-नव बेमारी उमड़ल अछि
जीवनक कोनो ने ठेकान हे ।
बम बारूद मिसाइल बनबैत अछि
शानेमे होइत अछि हानि हे ।
खुला मैदानमे शौच करैत अछि
शौचालयपर नै अछि धियान हे ।
प्रदूषण नियंत्रण कानून बना कऽ
मानव केर करियो कल्याण हे ।
कवि करजोरि कहैए
सभ कियो रखियो धियान हे ।
सुनह हौ भैया सुनू हे बहिनी



VIDEHA

केना कऽ बँचतै प्राण हे ।

किसानक हाल

किसानक छाती विहँसि रहल अछि

बेटा बेटा नै पढ़ि रहल अछि ।

अकालक गालमे किसान समाएल

हिनकापर संकट छन्हि आएल ।

महगाइ चरम सीमा छुबैत अछि

चौका छक्का मजदूर मारैत अछि ।

किसानक हाल भेल बेहाल

बिना जमीन बेचने नै होइत अछि बेटा बिआह ।

खाद-बीजमे महगाइ भरल अछि

किसानक दिलमे लहरि उठल अछि

अन्नदाता किसान कहबैत अछि

अन्नक मूल्य बेपारी रखैत अछि

यएह विडम्बनाक तर पड़ल किसान

अहाँ समानक दाम रखैए आन ।



VIDEHA

खाद बिज फ़ैक्ट्रीसँ अबैत अछि

ओकर मूल्य ओहए रखैत अछि

एक दिन पृथ्वीपर मचत हाहाकार

अन्न देवता अन्न दइसँ लचार

खेती लागतमे बढ़ल तूफान

आब किनको नै बचतै प्राण ।

बिनु घूस अफसर नै सुनैत अछि

एलेक्शनक खर्चा फ़ैक्ट्री-मालिक उठबैत अछि ।

मनमाना वस्तुपर दाम

एकर मारि झेलैए किसान ।

नेताजी सभ मोछ पिजबै अछि

किसानक हाल कियो नै पुछैत अछि ।

भगवानोकें ने रहलनि धियान

ऐ धरतीपर किएक बनौलनि किसान ।

सम्पर्क-

सुपुत्र स्व. मिश्री लाल साह



VIDEHA

गाम- उदवा (बड़ा), पोस्ट- खुटौना

थाना- लौकहा, जिला- मधुबनी (बिहार)

ऐ रचनापर अपन मंतव्य ggajendra@videha.com पर पत्रउ ।



बेचन ठाकुर जीक दूटा स्वागत गीत

प्रिय पाहुन.....

प्रिय पाहुन, स्वागत स्वीकार करू

स्वीकार करू, यौ साकार करू

प्रिय पाहुन..... ।

(कथीसँ स्वागत करब, नै विध-विधान अछि

पूजाक किछु, नै ओरियान अछि)

अबोध केर, पियार करू

यौ पियार करू, हे यौ पियार करू ।

प्रिय पाहुन..... ।

(साहित्य संगीत, कला विहीन



VIDEHA

सभ्यता, संस्कृति दीन)

रक्षकगण, तैयार करू

यो तैयार करू, हे यो तैयार करू ।

प्रिय पाहुन..... ।

(दर्शन ले, पिआसल छेलौं

प्रेम श्रद्धाक, रकटल छेलौं)

अभिमत, बहार भरू

यो बहार भरू, हे यो बहार भरू

प्रिय पाहुन..... ।

अतिथिगण स्वागतम्.....

अतिथिगण स्वागतम्, तिथिगण स्वागतम् ।

दर्शन पाबि गदगद, पाहुन स्वागतम्

अतिथिगण..... ।

(नै पान प्रसाद, नै चाहक बेवस्था ।

बैसक नै बेवहार, कलामे पूर्ण आस्था ।)

सभ्यता संस्कृतिकेँ, हार्दिक स्वागतम् । पाहुन स्वागतम् ।



VIDEHA

अतिथिगण..... ।

(नै संगीत साहित्य, नै कला शिष्टाचार ।

शुभ असीरवादसँ, हटत सभ अन्हार ।)

राम रहीम कृष्ण कबीर, टेरेसा शरमणम्

पाहुन स्वागतम्

अतिथिगण..... ।

(धन्य भल कोचिंग, धन्य पूजा समिति ।

धन्य विदेह परिवार, चनौरागंज बस्ती)

गुरुजन विद्वतगण, सज्जन बुद्धम ।

पाहुन स्वागतम्

अतिथिगण..... ।

ऐ रचनापर अपन मंतव्य ggajendra@videha.com पर पठाउ ।



१. जगदानन्द झा 'मनु' गजल रूबाइ १-१२ २. पंकज चौधरी "नवलश्री"



(गजल १-४)

१



VIDEHA



जगदानन्द झा 'मनु'

ग्राम पोस्ट- हरिपुर डीहटोल, मधुबनी

रुबाइ-१

कर्जा कए कऽ हम जीवन जीव रहल छी

फाटल अपनको कहना सीब रहल छी

सम किछु गवा कए 'मनु'अपन जीवनको

निर्लज भए हम ताड़ी पीब रहल छी

रुबाइ-२

नैहेटा हाथमे केहन लकीड छै

नैमाय बाप ई केहन तकदीर छै

घो घो कऽ ऐँठ कप लकीडो खीएलै

नै सुनै कियो ई दुनियाँ बहैर छै

रुबाइ -३



VIDEHA

गोड़ी तोर मुस्कीमे छौ जहर भरल

नै एना मुँह खोल कते घायल परल

जँ निकैल गएलौ फूलझड़ी सन हँसी

बाटपर भेटत कतेको छौंझ मरल

रुबाइ -४

साँवरिया मिया अहाँ ई की कएलहुँ

साउन चढ़ल छोड़ि चलि कोना गएलहुँ

बहए हवा शितल सिंहरैए हमर तन

कोना रहब बिनु अहाँ बुझि नै पएलहुँ

रुबाइ-५

सिस्टम आइकेँ किए बबाल बनल अछि

नेता सम तँ एकटा जपाल बनल अछि

बड़का बड़का बागर सम राज चलबैए

जनताक प्राणेपर सबाल बनल अछि



VIDEHA

रुबाइ-६

गामक अधिकारी भेला सैयाँ हमर
कोना क पकड़तै कियोक बैयाँ हमर
समक पेटीक माल आब हमरे छैक
सैयाँ लएथिन समटा बलैयाँ हमर

रुबाइ -७

मैथिली साहित्यक आँच सुनौत अछि
सगरो नम विघाक ज्वला पजरैत अछि
कोटी नमन जिनकर बिछल जारैत अछि
बिदेहक बारल आगि 'मनु' लहकैत अछि

रुबाइ-८

बाबूजीक करेजमे सदिखन रहलहुँ
नै अपन मोनमे हुनका हम रखलहुँ
छाहैर रौद पानिसँ सदिखन बचेलन्हि
सेबाक बेड़मे हम बहाना रखलहुँ

रुबाइ-९

देह प्राण सबटा बाबूजी देलन्हि
जे किछु छी एखन बाबूजी केलन्हि
अपने रहि भूखे हमर पेट भरलन्हि
सुधि अपन बिसरि हमरा मनुख बनेलन्हि

रुबाइ-१०



VIDEHA

जे जन्म देलन्हि ओ कहलन्हि गदहा
जे पोसलन्हि ओ मानलन्हि गदहा
गदहा जँका जीन्दगी अपन बितेलहुँ
जिनका बियाहलहुँ ओ बुझलन्हि गदहा

रुबाइ-११

घाट-घाट पर सूतल कतेक गोहि अछि
साउध लोककेँ सबतरि लेने मोहि अछि
धर्मक नाम पर खूजल कतेक दुकान
टाका लऽ कऽ छन्मे समटा पाप घोहि अछि

रुबाइ-१२

कोन बिधि मरि कऽ हम रुपैया कमेलहुँ
सुख चेन निन्न रातिकेँ अपन हरेलहुँ
जन्मक अपन सम सम्बन्ध तियागि
बिन कसुरे बाहर वनवास बितेलहुँ

२



VIDEHA



पंकज चौधरी "नवलश्री" (गजल १-४)

गजल-१

मिथिलोमे रहल नै बास मैथिलीकें

टूटल जा रहल छै आश मैथिलीकें

कहियो मैथिली नै हिचकि-हिचकि कानल

देखू पलटि सभ इतिहास मैथिलीकें

चन्दा अमर यात्री सदति सभ शरणमे

विद्यापति सनक छल दास मैथिलीकें

सभके ठाम देलौं भेल मान सभके

भेटल अछि किए वनवास मैथिलीकें

बाजब-पढ़ब सदिखन मैथिली लिखब हम

जागत "नवल" पुनि विश्वास मैथिलीकें

>मफऊलातु+मफऊलातु+फाइलातुन /



VIDEHA

मात्रा क्रम : २२२९+२२२९+२९२२

गजल-२

जे बुड़िबक छल अलबत यौ

तकरे भेटल बहुमत यौ

जनता फेर ठकेलै सभ

गेलै व्यर्थहि जनमत यौ

धन जनताक लुटा रहलै

जनतो छै चुप सहमत यौ

शोषण पाँच बरख चलतै

जनता कान्त कलपत यौ

धर्मक दैत दुहाई ओ

जे नहि धर्मसँ अवगत यौ

नेता बनल कतेको कहि

दुर्दिन देशक बदलत यौ

लागै गप्प "नवल" एहन



VIDEHA

टिटही टेकल पर्वत यौ

*मफऊलातु + मफाईलुन / मात्राक्रम-२२२१+१२२२

गजल-३

अनकर कहल मानब कते

खा-खा ठेस कानब कते

बस किछु दिनक जिनगी त' नै

दिन जिनगीक गानब कते

छोडू पुरनका राग सभ

ऐ सिट्टीसँ र'स छानब कते

बिनु साधनक की साधना

थूकसँ सातु सानब कते

चाही अपन अधिकार जे

माँगू "नवल' ठानब कते

गजल-४

माथसँ घोघ ससरल जाए



VIDEHA

चन्ना लाजहि सकुचल जाए

कजरायल नैना मधुशाला

मातल मोन बह्सल जाए

रूपक जालमे ओझराएल

बाट बटोही बिसरल जाए

माथक टिकुली ठोढ़क लाली

देखि अयना चनकल जाए

हाथक चूड़ी कंगना खनकै

सौंस करेजा दरकल जाए

आंखिसँ पीलौं "नवल" नेह जे

सगरो देह पसरल जाए

>आखर-११

ऐ रचनापर अपन मंतव्य ggajendra@videha.com पर पत्रउ ।



१. आशीष अनचिन्हार-गजल



२. क्रान्ति कुमार सुदर्शन-प्रेम शब्द



आशीष अनचिन्हार

गजल

लिखबाक छल गरीबक लचारी गजल

देखू मुदा लिखल हम सुतारी गजल

हम आब बेचि लेलहुँ हँसी ओ खुशी

बाँचत कते समय धरि उधारी गजल

अन्हार आब भगबे करत घरसँ यौ

भगजोगनीक संगे दिबारी गजल

सभ चप उलारकेँ खेलमे मग्न अछि

जनताक टूटि रहलै दिहाड़ी गजल

फरि गेल छै कबइ कवि अपन देशमे

सौंसे सुना रहल बेभिचारी गजल



दीर्घ-दीर्घ-ह्रस्व-दीर्घ + ह्रस्व-दीर्घ-दीर्घ + ह्रस्व-दीर्घ-दीर्घ + ह्रस्व-दीर्घ

२



क्रान्ति कुमार सुदर्शन

प्रेम शब्द

नोरक धार अछि गालपर

दिलक वार अछि हालपर

की हाल कहू हृदयात्म केर

दोलन करैत अछि ठामपर!

ठुठायल कपकप करैत हार

हड्डी गलने बिनु बजैल जाड़

की कहू आब विचार मोन केर

छिछिआइत छी बड्ड ओइ पार

फाटल बेमाय घिनएल पएर



VIDEHA

बनल जाइत छी काल्हि राइ

की आबो सुनब व्यथा स्नेह केर

छी पागल जाए बीयर आ बार

३



मनोज कुमार मण्डलक कविता-

हम छी पागल

हम छी पागल तँए घरसँ छी भागल
उदरक निमित्ते बनल छी अभागल ।

मन अखनो रहैत अछि लागल
हुनको जी हेतनि हमरेपर लागल ।

परधीन रहि सपना अछि लागल
गाम छोरबाक मोहर अछि लागल ।

माइक ममता बर छन्हि जागल
बाबूक मन मिलबाक छन्हि लागल ।

हम छी पागल तँए घरसँ छी भागल
उदरक निमित्ते बनल छी अभागल ।



VIDEHA

सम्पर्क-

बेरमा, तमुस्त्रिया, मधुबनी ।

सम्प्रति- मुम्बई ।

ऐ रचनापर अपन मंतव्य ggajendra@videha.com पर पठर ।



१. कामिनी कामायनी- पुष्पांजलि २. गरीयसी



ज्योति झा चौधरी-जननी जन्मभूमिश्च स्वर्गादपि

१



कामिनी कामायनी

पुष्पांजलि

पुष्पांजलि ।

आजुर मे भरने /

लाल /पीयर/हरियर /

नारंगी /बैंगनी /भांति भांति के /



VIDEHA

रंग /गंध /रूप /आकार /

स सज्जित /पुष्प दल /

स्वास मे भरने /मलयानिल मादक /

मद्धिम मद्धिम आंच प/

नहु नहु गर्माबईत हवा मे /

नब नब तरु पल्लव के अड़ स/

झाकैत धरा सुन्नरी /

करि रहल अछि /

उन्मादित प्रेमी सन /

भावविभोर भ'/ऋतु राज क/

आराधना मे/

अवरुद्ध गरा आ मूंदल आंखि से /

पुष्पांजलि /

रूपसी के सौन्दर्य स चकित /

अनंग सेहो शंख नाद करि देल/

सजी रहल अछि रंगमंच /

प्रेमोत्सव के /मुट्टी मे आबि गेले /

सभ हक /उड़बए लेल अभीर /गुलाल

उतरि गेला नर नारी मे/फेर स/नवल भेस मे /

खेलय लेल फागुन के /



कृष्ण आ' राधा ।

२



ज्योति झा चौधरी

जननी जन्मभूमिश्च स्वर्गादपि गरीयसी

“जननी जन्मभूमिश्च स्वर्गादपि गरीयसी”
पढ़ि-पढ़ि कऽ भने पैघ भेल छी
आइ अपन रोजी रोटी लेल पलायित
दूर सँ देशक दुर्दशा पर लज्जित छी ॥

अछि हाल धोबीक कुछुड जकाँ
देशमे महिलाक दुर्गति सँ व्यथित
अतए कुनो सम्मान वा सुविधा लैत
अनकर जानि लागैत अछि अनुचित ॥
पार्वती-दुर्गा-लक्ष्मी-सरस्वती
सन अनेको देवी जतए पूजित
कोना एहेन पशुवत मानसिकता
रहि सकैत अछि जीवित ॥
महिलाक सम्मान हएत ग्राह्य
माताक प्रति सम्मान जाँ सिखाबी
ममता आ स्नेहसँ पूरित
पुत्रकें शिष्ट मनुष्य बनाबी ॥

ऐ रचनापर अपन मंतव्य ggajendra@videha.com पर पत्रउ ।



१. राजदेव मण्डलक दू गोट कविता २.



जगदीश प्रसाद मण्डलक सातटा गीत

१



राजदेव मण्डल जीक दूटा अनुपम कविता-

मनुखदेवा

सभ मनहि-मन पूजि रहल अछि

एक-दोसराक गप्प बूझि रहल अछि

मनक केना बूझत सभ बात

कहए चहैत अछि छूबि कऽ गात

पकड़लक पर भऽ कऽ कात

हमरो दुख सुनि लिअ तात

जखैने देवक देहमे भिरल

ठामहि ओ ओंघरा कऽ गिरल



VIDEHA

जेकरा कहै छलौं महान
से अपनहि अछि बेजान
आब के देत सुन्नर काया
सम्पति, यश, सम्मान
खूजि गेल सभटा राज
तैयो भीतरसँ निकलए आवाज-
“छलै जे पावन
बना देलिये अपावन
भऽ गेलै निष्प्राण
छुबलासँ घटि गेलै मान
पहिने बनल छल देवा
आब भेल मनुखदेवा
देह चढ़ि करत सेवा
भेट सभकेँ मनक मेवा
नै डेराउ सभ किछो देत
मानत नै पूजा अखनो लेत ।”

अपन हारि

गाम-घरसँ मंत्री दरबार



VIDEHA

कियो नै पाबि सकैत छल पार
के बजत सोझा फोड़ि देतिऐ कपार
डरे कनैत कते जार-बेजार
जीतने छलौं सकल समाज
उठिते आवाज गिरबै छलौं गाज
बड़का-बड़का केलौं काज
बजितो होइत अछि लाज
सभ दुसमनकेँ मारि देलौं
कतेकेँ माटि तर गाड़ि देलौं
घर-परिवारकेँ तारि देलौं
तैयो अपनसँ हारि गेलौं ।

अपन उजाड़ि
काटए बपहारि
के बजैत अछि
अप्यन हारि?



VIDEHA



जगदीश प्रसाद मण्डल जीक सात गोट गीत-

वेद-भेद.....

वेद-भेद रंग रहस्य

पबिते रस रहस्य भरै छै ।

भेद भेदिया भेदि-भेदि

तल-ऊपर चक्की गढ़ै छै ।

वेद-भेद रंग रहस्य

पबिते रस रहस्य भरै छै ।

भेदि भेद भेदिया भभा

हाँसि-हाँसि सूरतान भरै छै ।

शून-सुनि कुभेद-भेद

मने-मन सिरजैत रहै छै ।



VIDEHA

वेद-भेद रंग रहस्य

पबिते रस रहस्य भरै छै ।

मन-मन्वतर विचारि कुचाड़ि

भेदि भेद भेदैत रहै छै ।

विचारि बीच कुचाड़ि-सुचाड़ि

शक्ति शिव सुरतानि कहै छै ।

वेद-भेद रंग रहस्य

पबिते रस रहस्य भरै छै ।

करम-धरम आकि धरम करम

वेद-भेद भेदिआए कहै छै ।

तत्व हीन उकटि-पलटि

शूरधाम सूर-सुर चढ़ै छै ।

वेद-भेद रंग रहस्य

पबिते रस रहस्य भरै छै ।



भक-इजोतमे.....

भक-इजोतमे पड़ल छी

भयार यौ, मीत यौ, भाय यौ

भक इजोतमे पड़ल छी ।

खेती मुँहक सुख-सुहनगर

साड़ी अरिअर आस चढ़ै छै ।

उक्खरि बीट समाठ सीस बनि

गर्भ संक्रान्ति भरै छै ।

भक-इजोत..... ।

भुक-भुक भुकजोगनी टहलि

इजोत-अन्हार करै छै ।

थाहि-थाहि थोपड़ी थपथपा

टाहि टहाका मारि कहै छै ।

भक-इजोत..... ।

कातिक कंत देखैले



VIDEHA

कलहंत कण्ठ कलपि कहै छै ।

कोकिल कंठ तानि मधु

काग-कागा सिर चढै छै ।

भक-इजोत..... ।

जेकरा लूरि छै घर बनबए

चाहे घास चाहे ठौहरी ।

बोली-वाणी कुसि फुसिया

अपन वंश धड़ैत रहै छै ।

भक-इजोत..... ।



जेतुआ गरे.....

जेतुआ गरे गर लगिते

बनि अन्हर-बिहाडि धडे छै ।

चैत-बैशाख जेहन तपस्या

हलचला धड़ती सिंचै छै ।

सम-समए समेटि सिजति

हाले हल युग-धर्म कहै छै ।

जेतुआ गरे..... ।

जन-जनक जेना जनक

मिथिला काम-धाम कहबै छै ।

देश-देशान्तर रथी महा

सिख सिर सजबैत रहै छै ।

जेतुआ गरे..... ।

बट-कट कटि बट वृक्ष

जिनगी बाट धड़ैत रहै छै ।



VIDEHA

राग-विराग तजि तियागि

हंस चोंच भरैत रहै छै ।

जेदुआ गरे..... ।

सर-नर रस्ता पकड़ि

श्रृंग-श्रृंगी श्रृंगार करै छै ।

रथी-महारथी रजामे

पुत्र-यज्ञ श्रृंगी करबै छै ।

जेदुआ गरे..... ।



निर्जन वन.....

निर्जन वन निर्जल पक्षी

गुड़-गृह गुरु गुहारि रहल छै ।

सतरंगी सतसंगी कहि-सुनि

अप्पन पएर पखारि रहल छै ।

निर्जन वन..... ।

एक सूर्य धरतियो एक

अग्नि-वासु जल सिक्त करै छै ।

तूर-तूर तोड़ि तुस्विया तूर

तक-तक तकली काटि रहल छै ।

तक-तक..... ।

जइसन जतए जल-थलिक गति

सिरजन सिर ततए तेहन चलै छै ।

तन-मन-धन धरम ततए

हाँसि-हाँसि पक्षी हंस हँसै छै ।



VIDEHA

निर्जन वन..... ।

हंसा बनिहंस हँसि-हँसि

सत साखी मंगल रचै छै ।

निर्जन वन निर्जल पक्षी

गुड़-गृह गुरु गुहारि रहल छै ।

गुड़-गृह..... ।



छगुन्तामे पड़ल छी.....

छगुन्तामे पड़ल छी

भाय यौ, छगुन्तामे पड़ल छी ।

छग-छगा, छक-छका-छक-छका

चालि कुबुधि सुबुधि देखै छै ।

छक-छका मेरिचाइ जेना

ड़ब-ड़बा जीह-ठार लगै छै ।

भाय यौ, ड़ब-ड़बा..... ।

सिख-सीख सिखा-सिखा

सजि सिर सिरिस कहै छै ।

कर्ता-धर्ता-भर्ता भजार

सीस चढ़ि दुरमतिया कहै छै ।

देखि कलपि कलपै छी

छगुन्तामे पड़ल छी ।

भरनी-तानी भरि ताना



VIDEHA

दिन-राति मखड़ैत रहै छै ।

सुता सुत तानि-तना

लट्टा-कट्टा सजैत रहै छै ।

लट्टा-कट्टा..... ।

सूत फेकि सुतियार बनि

रंग-बिरंग जाल बुनैत रहै छै ।

इचना-पोठी संग रहु-भाकुर

ग्राह-गोहि बनैत रहै छै ।

ग्राह-गोहि..... ।



स्वागत गीत (सम्मान समारोह)

सुआगत की लए करब अहाँक
सुआगत की लए करब अहाँक ।
नै अछि एको विधि बेवहार
धएल धर्मक चरचे की करब ।
सर-समांग एको ने देखै छी
तइओ सुआगत करबे-करब ।
असे नै बिसवास कहै छी
की लए सुआगत करब अहाँक
सुआगत की लए करब अहाँक ।
हेरल-हेराएल भोथिआएल बोन
चीन-पहचीन उड़िया गेलै
कीच कमल कोशिया कुरबा
जोति जल जोतिया गेलै ।
आसा-आस असिया अलिसा
जुड़ा-जुड़ा कहै छी
सुआगत की लए करब अहाँक ।



VIDEHA

इच्छा आशा सखी-सहेली

सजि फूलडाली संग-सुसंग

आस मारि बेआस मरि-मरि

छी समर्पित अंग-प्रत्यंग ।

भव-भार भरि-भरि भरै छी

सुआगत की लए करब अहाँक ।

सुआगत की लए..... ।



गीत (नाट्य मंच, चनौरागंज)

सुआगत अपनेक करै छी

अभिगत अपने सुआगत करै छी ।

गुरु-गरु बड़ सिर सिरजन बर

हारि-हीय ह्विहिया कहै छी

सुआगत अपनेक करै छी ।

नैन-बैन संग, बैन-चैन संग

चैन-मैन संग, मानि सानि कहै छी

तथागत,

अपनेक सुआगत करै छी ।

असि आस निरास संग

बास बसि बिसवास कहै छी ।

हम-अहाँ, अहाँ हम

गोप-गोपाल गोपी कहै छी ।

सुआगत अपनेक करै छी

अभिमत,

सुआगत अपनेक करै छी



VIDEHA

सुआगत..... ।

ऐ रचनापर अपन मंतव्य ggajendra@videha.com पर पठर ।



ओम प्रकाश

गजल

१

तीतल हमर मोन हुनकर सिनेहसँ

भेलौं हम सदेह देखू विदेहसँ

के छै अपन, आन के, बूझलौं नै

लडिते रहल मोन मोनक उछेहसँ

नाचै छी सदिखन आनक इशारे

करतै आर की बडद बन्हिकऽ मेहसँ

छोडत संग एक दिन हमर काया

तखनो प्रेम बड्ड अछि अपन देहसँ



काजक बेर मोन सबकेँ पडै छी

"ओम"क भरल घर सभक एहि नेहसँ

मफऊलातु-फाइलातुन-फऊलुन (प्रत्येक पाँतिमे एक बेर)

२

अहाँ हमरासँ एना नै रूसल करू

कनी प्रेमक सनेसाकेँ बूझल करू

हमर जिनगीक बाटक छी संगी अहीं

करेजक बाट कखनो नै छोडल करू

बहना फुरसतिक करिते रहलौं अहाँ

अहाँ कखनो तँ हमरो लग बैसल करू

बहुत मारुक अछि नैनक भाषा प्रिये

अपन नैनक कटारी नै भोकल करू

करेजा हमर फूलवारी प्रेमक बनल

सिनेहक फूल ई सदिखन लोढल करू



VIDEHA

अहीं जिनगी, अहीं साँसक डोरी हमर

करेजक आस नै "ओम"क तोडल करू

(मफाईलुन-मफाईलुन-मुस्तफइलुन)- प्रत्येक पाँतिमे एक बेर

ऐ रचनापर अपन मंतव्य ggajendra@videha.com पर पठार ।



बिन्देश्वर ठाकुर "नेपाली"

धनुषा नेपाल, हाल:कतार

खूनक डेला संग नम्र पुस्तक पतन

सुन सुन हौ भैया सभ
आगिक चिन्गारीसँ पसाही लागि
देश भरि तबाही मचि गेलौ ।
जन्मदाता सभ पृथ्वीपर अवतरण
कराबऽ सँ पहिनहि
अपन-अपन कोखिकेँ सुडाह
करऽ लगलौ ।

भविष्यक कर्णधार छै बच्चा
काहि धरि उपमा देनिहार सभ
दाम्पत्यक सुखमे लिप्त भऽ
अधर्मी, राक्षस आ नरपिशाच भऽ गेलौ ।

सृष्टिक फूल बनि सुन्दर जिनगी लऽ
अनुपम ब्रह्माण्डक अवलोकन करब,
एहन पुनीत आ परम उद्देश्य



VIDEHA

खूनक ढेला संग बेकार भऽ गेलौ ।

के दोषी, ककर अछि दोष
ककरा अछि होस, के अछि बेहोस
लोभी, लालची, महत्वाकांक्षी सन
मात-पितासँ मनो घबराए लगलौ ।

दोसर दिस रोगी लेल भगवान कहेनिहार
समाजसेवी नामसँ प्रख्यात भेनिहार
आ स्वार्थक विषपान केनिहार
आला-सिरिन्जबला सभ
भौतिकवादक चपेटामे पड़ि
पथभ्रष्ट भऽ गेलौ ।
मच्छर आ खन्चुवा जकाँ रस चुसऽ लगलौ ।

पता नै ई रावणराज कहिया धरि चलत
लैङ्गिक असमानतामे गर्भ कहिया धरि उजड़त
भगवान सबुद्धि दैथि ऐ दुरात्मा सभकेँ
कारण पिताक आगू माइयो लाचार भऽ गेलौ
माने खूनक ढेला संग जिनगी बेकार भऽ गेलौ ।

ऐ रचनापर अपन मंतव्य ggajendra@videha.com पर पठाउ ।

बालानां कृते



१. पंकज चौधरी "नवलश्री"- बाल गजल १-२ २.



जगदानन्द झा 'मनु'- होस्त जँ

१



VIDEHA



पंकज चौधरी "नवलश्री"

बाल गजल-१

दीदी जँ चढ़ि गेल कनहा-गाछी चट द' रूसल कोरा लए

चुल्लरि भेटिते दोसर बहना कानल आब कटोरा लए

झिल्ली-कचरी घिरनी-फुकना बाबू गेलनि हाटसँ आनए

साइकिलक घंटी बजिते दौगल दलान पर झोड़ा लए

बैसल सभ झोड़ा घेरने अपन-अपन अनमाना लेल

जे अनूप से बाँटि क' खेलक बाँझि गेल मारि अंगोरा लए

आँगन नीपल अरिपन पाड़ल आइ फेर छै पूजामानी

आसन परमे त' पंडितजी बैसल ओ औनेलै बोरा लए

घड़िघंटा आ शंख बाजि गेल चौरठ आ परसादी भेटतै

"नवल" नजि लेतै एकटा लड़डू मुँह फुलेलक जोड़ा लए

*आखर-२२

बाल गजल-२



VIDEHA

दू टा बस सोहारी चाही

माँ कम्मे तरकारी चाही

पुरना छिपलीमे नै खेबौ

हमरो नवका थारी चाही

हमहूँ जेबै इसकुल बाबू

पूरा सभ तैयारी चाही

हाटसँ आनू पोथी-बस्ता

मौजा-जूता कारी चाही

इसकुलक जलखेमे हलुआ

पूरी आ तरकारी चाही

छीटब बीया गाछे रोपब

आँगन लग फुलवारी चाही

"नवल"सँ नै हम लड्डू माँगब

हमरो कठही गाड़ी चाही



>मात्रा क्रम : आठ टा दीर्घ सभ पांतिमे

२



जगदानन्द झा 'मनु'

हरिपुर डीहटोल, मधुबनी

बाल कविता

होस्त जँ

हाथक मुरली हमर खुरपी बनल

गोबरधन बनल अछि ढाकी,

प्रजा हमर सभ हराए गेल

माए बनल अछि बूढ़ीया काकी |

गाए एखनो हम चरबै छी

प्रिय नहि लम्पट कहबै छी,

इस्कूलक फीस दए नहि सकलहुँ

तँ हम चरवाहा कहबै छी |



VIDEHA

हमर गीतक स्वर

महीसे बुझैत अछि,

वा खेतक हरियर मज्जर

सुनि झुमैत अछि ।

हमर बालिंग नै कियो देखने अछि

गाछीक एक एक आमक मुँहपर लिखल अछि,

चौक्का छक्काक नाम नहि सुनलहुँ

हमर पुल्लिसँ गाम भरिक बासन टूटल अछि ।

के लऽ गेल यमुनाकेँ एतेक दूर

जँ कनिको नाम हुनक जनितहुँ हम,

हाथ जोड़ि दुनू विनती करितहुँ

यमुनाकेँ हुनकासँ माँगितहुँ हम ।

हमरो गाममे जँ यमुना बहैत

विषधर कलियाकेँ नथितहुँ हम,

मुरली बजा कए गैया चरबितहुँ

यमुना कातमे नचितहुँ हम ।



होएत जँ हमरो माए यशोदा

सभक प्रिय बनितहुँ हम,

होएत जँ दाऊ भाइ हमर

कतेक बलशाली रहितहुँ हम ।

ऐ रचनापर अपन मंतव्य ggajendra@videha.com पर पठउ ।

बच्चा लोकनि द्वारा स्मरणीय श्लोक

१. प्रातः काल ब्रह्ममुहूर्त (सूर्योदयक एक घंटा पहिने) सर्वप्रथम अपन दुनू हाथ देखबाक चाही, आ' ई श्लोक बजबाक चाही ।

कराग्रे वसते लक्ष्मीः करमध्ये सरस्वती ।

करमूले स्थितो ब्रह्मा प्रभाते करदर्शनम् ॥

करक आगाँ लक्ष्मी बसैत छथि, करक मध्यमे सरस्वती, करक मूलमे ब्रह्मा स्थित छथि । भोरमे ताहि द्वारे करक दर्शन करबाक थीक ।

२. संध्या काल दीप लेसबाक काल-

दीपमूले स्थितो ब्रह्मा दीपमध्ये जनार्दनः ।

दीपाग्रे शङ्करः प्रोक्तः सन्ध्याज्योतिर्नमोऽस्तुते ॥

दीपक मूल भागमे ब्रह्मा, दीपक मध्यभागमे जनार्दन (विष्णु) आऽ दीपक अग्र भागमे शङ्कर स्थित छथि । हे संध्याज्योति! अहाँकेँ नमस्कार ।

३. सुतबाक काल-



VIDEHA

रामं स्कन्दं हनूमन्तं वैनतेयं वृकोदरम् ।

शयने यः स्मरेन्नित्यं दुःस्वप्नस्तस्य नश्यति ॥

जे सभ दिन सुतबासँ पहिने राम, कुमारस्वामी, हनूमान्, गरुड आऽ भीमक स्मरण करैत छथि, हुनकर दुःस्वप्न नष्ट भऽ जाइत छन्हि ।

४. नहेबाक समय-

गङ्गे च यमुने चैव गोदावरि सरस्वति ।

नर्मदे सिन्धु कावेरि जलेऽस्मिन् सन्निधिं कुरु ॥

हे गंगा, यमुना, गोदावरी, सरस्वती, नर्मदा, सिन्धु आऽ कावेरी धार । एहि जलमे अपन सान्निध्य दिअ ।

५. उत्तरं यत्समुद्रस्य हिमाद्रेश्चैव दक्षिणम् ।

वर्षं तत् भारतं नाम भारती यत्र सन्ततिः ॥

समुद्रक उत्तरमे आऽ हिमालयक दक्षिणमे भारत अछि आऽ ओतुका सन्तति भारती कहबैत छथि ।

६. अहल्या द्रौपदी सीता तारा मण्डोदरी तथा ।

पञ्चकं ना स्मरेन्नित्यं महापातकनाशकम् ॥

जे सभ दिन अहल्या, द्रौपदी, सीता, तारा आऽ मण्डोदरी, एहि पाँच साध्वी-स्त्रीक स्मरण करैत छथि, हुनकर सभ पाप नष्ट भऽ जाइत छन्हि ।

७. अश्वत्थामा बलिव्यासो हनूमांश्च विभीषणः ।

कृपः परशुरामश्च सप्तैते चिरञ्जीविनः ॥

अश्वत्थामा, बलि, व्यास, हनूमान्, विभीषण, कृपाचार्य आऽ परशुराम ई सात टा चिरञ्जीवी कहबैत छथि ।

८. साते भवतु सुप्रीता देवी शिखर वासिनी

उग्रेण तपसा लब्धो यया पशुपतिः पतिः ।



सिद्धिः साध्ये सतामस्तु प्रसादान्तस्य धूर्जटेः

जाह्नवीफेनलेखेव यन्युधि शशिनः कला ॥

१. बालोऽहं जगदानन्द न मे बाला सरस्वती ।

अपूर्णे पंचमे वर्षे वर्णयामि जगत्त्रयम् ॥

१०. दूर्वाक्षत मंत्र(शुक्ल यजुर्वेद अध्याय २२, मंत्र २२)

आ ब्रह्मन्त्रित्यस्य प्रजापतिर्ऋषिः । लिंभोक्ता देवताः । स्वराडुत्कृतिश्छन्दः । षड्जः स्वरः ॥

आ ब्रह्मन् ब्राह्मणो ब्रह्मवर्चसी जायतामा राष्ट्रे राजन्यः शुरेऽइषव्योऽतिव्याधी महारथो जायतां दोग्ध्रीं
धेनुर्वोढान्डवानाशुः सप्तः पुरन्धिर्योवा जिष्णू रथेष्ठाः सभेयो युवास्य यजमानस्य वीरो जायतां निकां नैकामे नः
पर्जन्यो वर्षतु फलवत्यो नऽओषधयः पच्यन्तां योगेक्षमो नः कल्पताम् ॥२२॥

मन्त्रार्थाः सिद्धयः सन्तु पूर्णाः सन्तु मनोरथाः । शत्रूणां बुद्धिनाशोऽस्तु मित्राणामुदयस्तव ।

ॐ दीर्घायुर्भव । ॐ सौभाग्यवती भव ।

हे भगवान् । अपन देशमे सुयोग्य आ' सर्वज्ञ विद्यार्थी उत्पन्न होथि, आ' शत्रुकें नाश कएनिहार सैनिक उत्पन्न होथि । अपन देशक गाय खूब दूध दय बाली, बरद भार वहन करएमे सक्षम होथि आ' घोड़ा त्वरित रूपें दौगय बला होए । स्त्रीगण नगरक नेतृत्व करबामे सक्षम होथि आ' युवक सभामे ओजपूर्ण भाषण देबयबला आ' नेतृत्व देबामे सक्षम होथि । अपन देशमे जखन आवश्यक होय वर्षा होए आ' औषधिक-बूटी सर्वदा परिपक्व होइत रहए । एवं क्रमे सभ तरहें हमरा सभक कल्याण होए । शत्रुक बुद्धिक नाश होए आ' मित्रक उदय होए ॥

मनुष्यकें कोन वस्तुक इच्छा करबाक चाही तकर वर्णन एहि मंत्रमे कएल गेल अछि ।

एहिमे वाचकलुप्तोपमालङ्कार अछि ।

अन्वय-

ब्रह्मन् - विद्या आदि गुणसँ परिपूर्ण ब्रह्म

राष्ट्रे - देशमे

ब्रह्मवर्चसी-ब्रह्म विद्याक तेजसँ युक्त



VIDEHA

आ जायतां- उत्पन्न होए

राजन्यः-राजा

शुरैऽ बिना डर बला

इषव्यो- बाण चलेबामे निपुण

ऽतिव्याधी-शत्रुकें तारण दय बला

महारथो-पैघ रथ बला वीर

दोम्भी-कामना(दूध पूर्ण करए बाली)

धेनुर्वोढानुडवानाशुः धेनु-गौ वा वाणी वोढानुडवा- पैघ बरद नाशुः-आशुः-त्वरित

सपतिः-घोडा

पुरन्धिर्योवा- पुरन्धि- व्यवहारकें धारण करए बाली र्योवा-स्त्री

जिष्णु-शत्रुकें जीतए बला

रथेष्ठाः-रथ पर स्थिर

सभेयो-उत्तम सभामे

युवास्य-युवा जेहन

यजमानस्य-राजाक राज्यमे

वीरो-शत्रुकें पराजित करएबला

निकामे-निकामे-निश्चययुक्त कार्यमे

नः-हमर सभक

पर्जन्यो-मेघ

वर्षतु-वर्षा होए



VIDEHA

फलवत्यो-उत्तम फल बला

ओषधयः-ओषधिः

पच्यन्तां- पाकए

योगेक्षमो-अलभ्य लभ्य करेबाक हेतु कएल गेल योगक रक्षा

नः-हमरा सभक हेतु

कल्पताम्-समर्थ होए

ग्रिफिथक अनुवाद- हे ब्रह्मण, हमर राज्यमे ब्राह्मण नीक धार्मिक विद्या बला, राजन्य-वीर, तीरंदाज, दूध दए बाली गाय, दौगय बला जन्तु, उद्यमी नारी होथि। पार्जन्य आवश्यकता पड़ला पर वर्षा देथि, फल देय बला गाछ पाकए, हम सभ संपत्ति अर्जित/संरक्षित करी।

8.VIDEHA FOR NON RESIDENTS

8.1 to 8.3 MAITHILI LITERATURE IN ENGLISH

8.1.1.The Comet -GAJENDRA THAKUR translated by Jyoti Jha chaudhary

8.1.2.The Science of Words- GAJENDRA THAKUR translated by the author himself

8.1.3.On the dice-board of the millennium- GAJENDRA THAKUR translated by Jyoti Jha chaudhary

8.1.4.NAAGPHANS (IN ENGLISH)- SHEFALIKA VERMA translated by Dr. Rajiv Kumar Verma and Dr. Jaya Verma

Send your comments to ggajendra@videha.com

विदेह नूतन अंक भाषापाक रचनालेखन-



इंग्लिशकोष-मैथिली- / मैथिलीको-इंग्लिश- प्रोजेक्टकेँ आगू बढाऊ, अपन सुझाव आ योगदान ई-मेल द्वारा ggajendra@videha.com पर पठाऊ ।

१.भारत आ नेपालक मैथिली भाषा-वैज्ञानिक लोकनि द्वारा बनाओल मानक शैली आ २.मैथिलीमे भाषा सम्पादन पाठ्यक्रम

१.नेपाल आ भारतक मैथिली भाषा-वैज्ञानिक लोकनि द्वारा बनाओल मानक शैली

१.१. नेपालक मैथिली भाषा वैज्ञानिक लोकनि द्वारा बनाओल मानक उच्चारण आ लेखन शैली

(भाषाशास्त्री डा. रामावतार यादवक धारणाकेँ पूर्ण रूपसँ सङ्ग लऽ निर्धारित)

मैथिलीमे उच्चारण तथा लेखन

१.पञ्चमाक्षर आ अनुस्वार: पञ्चमाक्षरान्तर्गत ङ, ज, ण, न एवं म अबैत अछि । संस्कृत भाषाक अनुसार शब्दक अन्तमे जाहि वर्गक अक्षर रहैत अछि ओही वर्गक पञ्चमाक्षर अबैत अछि । जेना-

अङ्क (क वर्गक रहबाक कारणे अन्तमे ङ् आएल अछि ।)

पञ्च (च वर्गक रहबाक कारणे अन्तमे ज् आएल अछि ।)

खण्ड (ट वर्गक रहबाक कारणे अन्तमे ण् आएल अछि ।)

सन्धि (त वर्गक रहबाक कारणे अन्तमे न् आएल अछि ।)

खम्भ (प वर्गक रहबाक कारणे अन्तमे म् आएल अछि ।)

उपर्युक्त बात मैथिलीमे कम देखल जाइत अछि । पञ्चमाक्षरक बदलामे अधिकांश जगहपर अनुस्वारक प्रयोग देखल जाइछ । जेना- अंक, पंच, खंड, संधि, खंभ आदि । व्याकरणविद पण्डित गोविन्द झाक कहब छनि जे कवर्ग, चवर्ग आ टवर्गसँ पूर्व अनुस्वार लिखल जाए तथा तवर्ग आ पवर्गसँ पूर्व पञ्चमाक्षरे लिखल जाए । जेना- अंक, चंचल, अंडा, अन्त तथा कम्पन । मुदा हिन्दीक निकट रहल आधुनिक लेखक एहि बातकेँ नहि मानैत छथि । ओ लोकनि अन्त आ कम्पनक जगहपर सेहो अंत आ कंपन लिखैत देखल जाइत छथि ।

नवीन पद्धति किछु सुविधाजनक अवश्य छैक । किएक तँ एहिमे समय आ स्थानक बचत होइत छैक । मुदा कतोक बेर हस्तलेखन वा मुद्रणमे अनुस्वारक छोट सन बिन्दु स्पष्ट नहि भेलासँ अर्थक अनर्थ होइत सेहो देखल जाइत अछि । अनुस्वारक प्रयोगमे उच्चारण-दोषक सम्भावना सेहो ततबए देखल जाइत अछि । एतदर्थ



VIDEHA

कसँ लऽ कऽ पवर्ग धरि पञ्चमाक्षरेक प्रयोग करब उचित अछि । यसँ लऽ कऽ ज्ञ धरिक अक्षरक सङ्ग अनुस्वारक प्रयोग करबामे कतहु कोनो विवाद नहि देखल जाइछ ।

२.ढ आ ढ : ढक उच्चारण “र ह”जकाँ होइत अछि । अतः जतऽ “र ह”क उच्चारण हो ओतऽ मात्र ढ लिखल जाए । आन ठाम खाली ढ लिखल जाएबाक चाही । जेना-

ढ = ढाकी, ढेकी, ढीठ, ढेउआ, ढङ्ग, ढेरी, ढाकनि, ढाठ आदि ।

ढ = पढाइ, बढब, गढब, मढब, बुढबा, साँढ, गाढ, रीढ, चाँढ, सीढी, पीढी आदि ।

उपर्युक्त शब्द सभकेँ देखलासँ ई स्पष्ट होइत अछि जे साधारणतया शब्दक शुरूमे ढ आ मध्य तथा अन्तमे ढ अबैत अछि । इएह नियम ड आ ङक सन्दर्भ सेहो लागू होइत अछि ।

३.व आ ब : मैथिलीमे “व”क उच्चारण ब कएल जाइत अछि, मुदा ओकरा ब रूपमे नहि लिखल जाएबाक चाही । जेना- उच्चारण : बैद्यनाथ, बिद्या, नब, देवता, बिष्णु, बंश, बन्दना आदि । एहि सभक स्थानपर क्रमशः वैद्यनाथ, विद्या, नव, देवता, विष्णु, वंश, वन्दना लिखबाक चाही । सामान्यतया व उच्चारणक लेल ओ प्रयोग कएल जाइत अछि । जेना- ओकील, ओजह आदि ।

४.य आ ज : कतहु-कतहु “य”क उच्चारण “ज”जकाँ करैत देखल जाइत अछि, मुदा ओकरा ज नहि लिखबाक चाही । उच्चारणमे यज्ञ, जदि, जमुना, जुग, जाबत, जोगी, जदु, जम आदि कहल जाएबला शब्द सभकेँ क्रमशः यज्ञ, यदि, यमुना, युग, यावत, योगी, यदु, यम लिखबाक चाही ।

५.ए आ य : मैथिलीक वर्तनीमे ए आ य दुनू लिखल जाइत अछि ।

प्राचीन वर्तनी- कएल, जाए, होएत, माए, भाए, गाए आदि ।

नवीन वर्तनी- कयल, जाय, होयत, माय, भाय, गाय आदि ।

सामान्यतया शब्दक शुरूमे ए मात्र अबैत अछि । जेना एहि, एना, एकर, एहन आदि । एहि शब्द सभक स्थानपर यहि, यना, यकर, यहन आदिक प्रयोग नहि करबाक चाही । यद्यपि मैथिलीभाषी थारू सहित किछु जातिमे शब्दक आरम्भमे “ए”केँ य कहि उच्चारण कएल जाइत अछि ।

ए आ “य”क प्रयोगक सन्दर्भमे प्राचीने पद्धतिक अनुसरण करब उपयुक्त मानि एहि पुस्तकमे ओकरे प्रयोग कएल गेल अछि । किएक तँ दुनूक लेखनमे कोनो सहजता आ दुरुहताक बात नहि अछि । आ मैथिलीक



VIDEHA

सर्वसाधारणक उच्चारण-शैली यक अपेक्षा एसँ बेसी निकट छैक । खास कऽ कएल, हएब आदि कतिपय शब्दकेँ कैल, हैब आदि रूपमे कतहु-कतहु लिखल जाएब सेहो “ए”क प्रयोगकेँ बेसी समीचीन प्रमाणित करैत अछि ।

६.हि, हु तथा एकार, ओकार : मैथिलीक प्राचीन लेखन-परम्परामे कोनो बातपर बल दैत काल शब्दक पाछाँ हि, हु लगाओल जाइत छैक । जेना- हुनकहि, अपनहु, ओकरहु, तत्कालहि, चोट्टहि, आनहु आदि । मुदा आधुनिक लेखनमे हिक स्थानपर एकार एवं हुक स्थानपर ओकारक प्रयोग करैत देखल जाइत अछि । जेना- हुनके, अपनो, तत्काले, चोट्टे, आनो आदि ।

७.ष तथा ख : मैथिली भाषामे अधिकांशतः षक उच्चारण ख होइत अछि । जेना- षड्यन्त्र (खड्यन्त्र), षोडशी (खोडशी), षट्कोण (खटकोण), वृषेश (वृषेश), सन्तोष (सन्तोख) आदि ।

८.ध्वनि-लोप : निम्नलिखित अवस्थामे शब्दसँ ध्वनि-लोप भऽ जाइत अछि:

(क) क्रियान्वयी प्रत्यय अयमे य वा ए लुप्त भऽ जाइत अछि । ओहिमे सँ पहिने अक उच्चारण दीर्घ भऽ जाइत अछि । ओकर आगाँ लोप-सूचक चिह्न वा विकारी (' / S) लगाओल जाइछ । जेना-

पूर्ण रूप : पढ़ए (पढ़य) गेलाह, कए (कय) लेल, उठए (उठय) पड़तौक ।

अपूर्ण रूप : पढ़' गेलाह, क' लेल, उठ' पड़तौक ।

पढ़ऽ गेलाह, कऽ लेल, उठऽ पड़तौक ।

(ख) पूर्वकालिक कृत आय (आए) प्रत्ययमे य (ए) लुप्त भऽ जाइछ, मुदा लोप-सूचक विकारी नहि लगाओल जाइछ । जेना-

पूर्ण रूप : खाए (य) गेल, पठाय (ए) देब, नहाए (य) अएलाह ।

अपूर्ण रूप : खा गेल, पठा देब, नहा अएलाह ।

(ग) स्त्री प्रत्यय इक उच्चारण क्रियापद, संज्ञा, ओ विशेषण तीनूमे लुप्त भऽ जाइत अछि । जेना-

पूर्ण रूप : दोसरि मालिनि चलि गेलि ।

अपूर्ण रूप : दोसर मालिन चलि गेल ।

(घ) वर्तमान कृदन्तक अन्तिम त लुप्त भऽ जाइत अछि । जेना-



पूर्ण रूप : पढ़ैत अछि, बजैत अछि, गबैत अछि ।

अपूर्ण रूप : पढ़ै अछि, बजै अछि, गबै अछि ।

(ड) क्रियापदक अवसान इक, उक, ऐक तथा हीकमे लुप्त भऽ जाइत अछि । जेना-

पूर्ण रूप: छियौक, छियैक, छहीक, छौक, छैक, अबितैक, होइक ।

अपूर्ण रूप : छियौ, छियै, छही, छौ, छै, अबितै, होइ ।

(च) क्रियापदीय प्रत्यय न्ह, हु तथा हकारक लोप भऽ जाइछ । जेना-

पूर्ण रूप : छन्हि, कहलन्हि, कहलहुँ, गेलह, नहि ।

अपूर्ण रूप : छनि, कहलनि, कहलौं, गेलऽ, नइ, नजि, नै ।

९. ध्वनि स्थानान्तरण : कोनो-कोनो स्वर-ध्वनि अपना जगहसँ हटि कऽ दोसर ठाम चलि जाइत अछि । खास कऽ ह्रस्व इ आ उक सम्बन्धमे ई बात लागू होइत अछि । मैथिलीकरण भऽ गेल शब्दक मध्य वा अन्तमे जँ ह्रस्व इ वा उ आबए तँ ओकर ध्वनि स्थानान्तरित भऽ एक अक्षर आगाँ आबि जाइत अछि । जेना- शनि (शइन), पानि (पाइन), दालि (दाइल), माटि (माइट), काछु (काउछ), मासु (माउस) आदि । मुदा तत्सम शब्द सभमे ई निअम लागू नहि होइत अछि । जेना- रश्मिकेँ रइश्म आ सुधांशुकें सुधाउंस नहि कहल जा सकैत अछि ।

१०. हलन्त()क प्रयोग : मैथिली भाषामे सामान्यतया हलन्त ()क आवश्यकता नहि होइत अछि । कारण जे शब्दक अन्तमे अ उच्चारण नहि होइत अछि । मुदा संस्कृत भाषासँ जहिनाक तहिना मैथिलीमे आएल (तत्सम) शब्द सभमे हलन्त प्रयोग कएल जाइत अछि । एहि पोथीमे सामान्यतया सम्पूर्ण शब्दकेँ मैथिली भाषा सम्बन्धी निअम अनुसार हलन्तविहीन राखल गेल अछि । मुदा व्याकरण सम्बन्धी प्रयोजनक लेल अत्यावश्यक स्थानपर कतहु-कतहु हलन्त देल गेल अछि । प्रस्तुत पोथीमे मैथिली लेखनक प्राचीन आ नवीन दुनू शैलीक सरल आ समीचीन पक्ष सभकेँ समेटि कऽ वर्ण-विन्यास कएल गेल अछि । स्थान आ समयमे बचतक सङ्गहि हस्त-लेखन तथा तकनीकी दृष्टिसँ सेहो सरल होबऽबला हिसाबसँ वर्ण-विन्यास मिलाओल गेल अछि । वर्तमान समयमे मैथिली मातृभाषी पर्यन्तकेँ आन भाषाक माध्यमसँ मैथिलीक ज्ञान लेबऽ पड़ि रहल परिप्रेक्ष्यमे लेखनमे सहजता तथा एकरूपतापर ध्यान देल गेल अछि । तखन मैथिली भाषाक मूल विशेषता सभ कृण्ठित नहि होइक, ताहू दिस लेखक-मण्डल सचेत अछि । प्रसिद्ध भाषाशास्त्री डा. रामावतार यादवक कहब छनि जे सरलताक अनुसन्धानमे एहन अवस्था किन्नहु ने आबऽ देबाक चाही जे भाषाक विशेषता छाँहमे पड़ि जाए ।

-(भाषाशास्त्री डा. रामावतार यादवक धारणाकेँ पूर्ण रूपसँ सङ्ग लऽ निर्धारित)



१.२. मैथिली अकादमी, पटना द्वारा निर्धारित मैथिली लेखन-शैली

१. जे शब्द मैथिली-साहित्यक प्राचीन कालसँ आइ धरि जाहि वर्तनीमे प्रचलित अछि, से सामान्यतः ताहि वर्तनीमे लिखल जाय- उदाहरणार्थ-

ग्राह्य

एखन

ठाम

जकर, तकर

तनिकर

अछि

अग्राह्य

अखन, अखनि, एखेन, अखनी

ठिमा, ठिना, ठमा

जेकर, तेकर

तिनकर। (वैकल्पिक रूपेँ ग्राह्य)

ऐछ, अहि, ए।

२. निम्नलिखित तीन प्रकारक रूप वैकल्पिकतया अपनाओल जाय: भऽ गेल, भय गेल वा भए गेल। जा रहल अछि, जाय रहल अछि, जाए रहल अछि। कर' गेलाह, वा करय गेलाह वा करए गेलाह।

३. प्राचीन मैथिलीक 'न्ह' ध्वनिक स्थानमे 'न' लिखल जाय सकैत अछि यथा कहलनि वा कहलन्हि।

४. 'ऐ' तथा 'औ' ततय लिखल जाय जत' स्पष्टतः 'अइ' तथा 'अउ' सदृश उच्चारण इष्ट हो। यथा- देखैत, छलैक, बौआ, छौक इत्यादि।

५. मैथिलीक निम्नलिखित शब्द एहि रूपे प्रयुक्त होयत: जैह, सैह, इएह, ओएह, लैह तथा दैह।

६. ह्रस्व इकारांत शब्दमे 'इ' के लुप्त करब सामान्यतः अग्राह्य थिक। यथा- ग्राह्य देखि आबह, मालिनि गेलि (मनुष्य मात्रमे)।



७. स्वतंत्र ह्रस्व 'ए' वा 'य' प्राचीन मैथिलीक उद्धरण आदिमे तँ यथावत राखल जाय, किंतु आधुनिक प्रयोगमे वैकल्पिक रूपेँ 'ए' वा 'य' लिखल जाय। यथा:- कयल वा कएल, अयलाह वा अएलाह, जाय वा जाए इत्यादि।

८. उच्चारणमे दू स्वरक बीच जे 'य' ध्वनि स्वतः आवि जाइत अछि तकरा लेखमे स्थान वैकल्पिक रूपेँ देल जाय। यथा- धीआ, अढ़ैआ, विआह, वा धीया, अढ़ैया, बियाह।

९. सानुनासिक स्वतंत्र स्वरक स्थान यथासंभव 'ज' लिखल जाय वा सानुनासिक स्वर। यथा:- मैजा, कनिजा, किरतनिजा वा मैआँ, कनिआँ, किरतनिआँ।

१०. कारकक विभक्तिक निम्नलिखित रूप ग्राह्य:- हाथकेँ, हाथसँ, हाथेँ, हाथक, हाथमे। 'मे' मे अनुस्वार सर्वथा त्याज्य थिक। 'क' क वैकल्पिक रूप 'केर' राखल जा सकैत अछि।

११. पूर्वकालिक क्रियापदक बाद 'कय' वा 'कए' अव्यय वैकल्पिक रूपेँ लगाओल जा सकैत अछि। यथा:- देखि कय वा देखि कए।

१२. माँग, भाँग आदिक स्थानमे माड, भाड इत्यादि लिखल जाय।

१३. अर्द्ध 'न' ओ अर्द्ध 'म' क बदला अनुसार नहि लिखल जाय, किंतु छापाक सुविधार्थ अर्द्ध 'ड', 'ज', तथा 'ण' क बदला अनुस्वारो लिखल जा सकैत अछि। यथा:- अड्ड, वा अंक, अञ्चल वा अंचल, कण्ठ वा कंठ।

१४. हलंत चिह्न निअमतः लगाओल जाय, किंतु विभक्तिक संग अकारंत प्रयोग कएल जाय। यथा:- श्रीमान्, किंतु श्रीमानक।

१५. सभ एकल कारक चिह्न शब्दमे सटा क' लिखल जाय, हटा क' नहि, संयुक्त विभक्तिक हेतु फराक लिखल जाय, यथा घर परक।

१६. अनुनासिककेँ चन्द्रबिन्दु द्वारा व्यक्त कयल जाय। परंतु मुद्रणक सुविधार्थ हि समान जटिल मात्रापर अनुस्वारक प्रयोग चन्द्रबिन्दुक बदला कयल जा सकैत अछि। यथा- हिँ केर बदला हिं।

१७. पूर्ण विराम पासीसँ (।) सूचित कयल जाय।



१८. समस्त पद सटा क' लिखल जाय, वा हाइफेनसँ जोड़ि क' , हटा क' नहि ।

१९. लिअ तथा दिअ शब्दमे बिकारी (S) नहि लगाओल जाय ।

२०. अंक देवनागरी रूपमे राखल जाय ।

२१.किछु ध्वनिक लेल न्हीन किन्ह बनबाओल जाय । जा' ई नहि बनल अछि ताबत एहि दुनू ध्वनिक बदला पूर्ववत् अय/ आय/ अए/ आए/ आओ/ अओ लिखल जाय । आकि ऐ वा औ सँ व्यक्त कएल जाय ।

ह./- गोविन्द झा ११/८/७६ श्रीकान्त ठाकुर ११/८/७६ सुरेन्द्र झा "सुमन" ११/०८/७६

२. मैथिलीमे भाषा सम्पादन पाठ्यक्रम

२.१. उच्चारण निर्देश: (बोल्ड कएल रूप ग्राह्य):-

दन्त न क उच्चारणमे दाँतमे जीह सटत- जेना बाजू नाम , मुदा ण क उच्चारणमे जीह मूर्धामे सटत (नै सटैए तँ उच्चारण दोष अछि)- जेना बाजू गणेश । तालव्य शमे जीह तालुसँ , षमे मूर्धासँ आ दन्त समे दाँतसँ सटत । निशाँ, सभ आ शोषण बाजि कऽ देखू । मैथिलीमे ष केँ वैदिक संस्कृत जकाँ ख सेहो उच्चरित कएल जाइत अछि, जेना वर्षा, दोष । य अनेको स्थानपर ज जकाँ उच्चरित होइत अछि आ ण ड जकाँ (यथा संयोग आ गणेश संजोग आ

गडस उच्चरित होइत अछि) । मैथिलीमे व क उच्चारण ब, श क उच्चारण स आ य क उच्चारण ज सेहो होइत अछि ।

ओहिना ह्रस्व इ बेशीकाल मैथिलीमे पहिने बाजल जाइत अछि कारण देवनागरीमे आ मिथिलाक्षरमे ह्रस्व इ अक्षरक पहिने लिखलो जाइत आ बाजलो जएबाक चाही । कारण जे हिन्दीमे एकर दोषपूर्ण उच्चारण होइत अछि (लिखल तँ पहिने जाइत अछि मुदा बाजल बादमे जाइत अछि), से शिक्षा पद्धतिक दोषक कारण हम सभ ओकर उच्चारण दोषपूर्ण ढंगसँ कऽ रहल छी ।

अछि- अ इ छ ऐछ (उच्चारण)

छथि- छ इ थ छैथ (उच्चारण)

पहुँचि- प हुँ इ च (उच्चारण)

आब अ आ इ ई ए ऐ ओ औ अं अः ऋ ऐ सभ लेल मात्रा सेहो अछि, मुदा ऐमे ई ऐ ओ औ अं अः ऋ केँ संयुक्ताक्षर रूपमे गलत रूपमे प्रयुक्त आ उच्चरित कएल जाइत अछि । जेना ऋ केँ री रूपमे उच्चरित करब । आ देखियौ- ऐ लेल देखिऔ क प्रयोग अनुचित । मुदा देखिऐ लेल देखियै अनुचित । क् सँ ह धरि अ



VIDEHA

सम्मिलित भेलासँ क सँ ह बनैत अछि, मुदा उच्चारण काल हलन्त युक्त शब्दक अन्तक उच्चारणक प्रवृत्ति बढ़ल अछि, मुदा हम जखन मनोजमे ज् अन्तमे बजैत छी, तखनो पुरनका लोककँ बजैत सुनबन्हि- मनोजऽ, वास्तवमे ओ अ युक्त ज् = ज बजै छथि।

फेर ज्ञ अछि ज् आ ज क संयुक्त मुदा गलत उच्चारण होइत अछि ग्य। ओहिना क्ष अछि क् आ ष क संयुक्त मुदा उच्चारण होइत अछि छ। फेर श् आ र क संयुक्त अछि श्र (जेना श्रमिक) आ स् आ र क संयुक्त अछि स्र (जेना मिस्र)। त्र भेल त+र ।

उच्चारणक ऑडियो फाइल विदेह आर्काइव <http://www.videha.co.in/> पर उपलब्ध अछि। फेर कँ / सँ / पर पूर्व अक्षरसँ सटा कऽ लिखू मुदा तँ / कऽ हटा कऽ। ऐमे सँ मे पहिल सटा कऽ लिखू आ बादबला हटा कऽ। अंकक बाद टा लिखू सटा कऽ मुदा अन्य ठाम टा लिखू हटा कऽ जेना

छहटा मुदा सम टा। फेर ६अ म सातम लिखू छठम सातम नै। घरबलामे बला मुदा घरवालीमे वाली प्रयुक्त करू।

रहए-

रहै मुदा सकैए (उच्चारण सकैए)।

मुदा कखनो काल रहए आ रहै मे अर्थ भिन्नता सेहो, जेना से कम्मो जगहमे पार्किंग करबाक अभ्यास रहै ओकरा। पुछलापर पता लागल जे दुनदुन नाम्ना ई ड्राइवर कनाट प्लेसक पार्किंगमे काज करैत रहए।

छलै, छलए मे सेहो ऐ तरहक भेल। छलए क उच्चारण छल-ए सेहो।

संयोगने (उच्चारण संजोगने)

कौ कऽ

केर- क (

केर क प्रयोग गद्यमे नै करू , पद्यमे कऽ सकै छी।)

क (जेना रामक)

रामक आ संगे (उच्चारण राम के / राम कऽ सेहो)

सँ सऽ (उच्चारण)

चन्द्रबिन्दु आ अनुस्वार- अनुस्वारमे कंठ धरिक प्रयोग होइत अछि मुदा चन्द्रबिन्दुमे नै। चन्द्रबिन्दुमे कनेक एकारक सेहो उच्चारण होइत अछि- जेना रामसँ- (उच्चारण राम सऽ) रामकँ- (उच्चारण राम कऽ/ राम के सेहो)।



कँ जेना रामकँ भेल हिन्दीक को (राम को)- राम को= रामकँ

क जेना रामक भेल हिन्दीक का (राम का) राम का= रामक

कऽ जेना जा कऽ भेल हिन्दीक कर (जा कर) जा कर= जा कऽ

सँ भेल हिन्दीक से (राम से) राम से= रामसँ

सऽ , तऽ , त , केर (गद्यमे) ऐ चारु शब्द सबहक प्रयोग अवाँछित ।

के दोसर अर्थ प्रयुक्त भऽ सकैए- जेना, के कहलक? विभक्ति "क"क बदला एकर प्रयोग अवाँछित ।

नजि, नहि, नै, नइ, नई, नई, नई ऐ सभक उच्चारण आ लेखन - नै

त्व क बदलामे त्व जेना महत्त्वपूर्ण (महत्त्वपूर्ण नै) जतए अर्थ बदलि जाए ओतहि मात्र तीन अक्षरक संयुक्ताक्षरक प्रयोग उचित । सम्पति- उच्चारण स म्प इ त (सम्पति नै- कारण सही उच्चारण आसानीसँ सम्भव नै) । मुदा सर्वोत्तम (सर्वोत्तम नै) ।

राष्ट्रिय (राष्ट्रीय नै)

सकैए/ सकै (अर्थ परिवर्तन)

पोछैले/ पोछै लेल/ पोछए लेल

पोछैए/ पोछए (अर्थ परिवर्तन) पोछए/ पोछै

ओ लोकनि (हटा कऽ, ओ मे बिकारी नै)

ओइ/ ओहि

ओहिले/

ओहि लेल/ ओही लऽ

जएबो बैसबो

पंचमइयाँ

देखिऔक/ (देखिऔक नै- तहिना अ मे ह्रस्व आ दीर्घक मात्राक प्रयोग अनुचित)



VIDEHA

जकाँ / जेकाँ

तँइ/ तौँ

होएत / हएत

नजि/ नहि/ नँइ/ नइँ/ नै

सौँसे/ सौँसे

बड /

बडी (झोरओल)

गाए (गाइ नहि), मुदा गाइक दूध (गाएक दूध नै।)

रहलौँ पहिरतौँ

हमहीँ/ अहीँ

सब - सभ

सबहक - सभहक

घरि - तक

गप- बात

बूझब - समझब

बुझलौँ/ समझलौँ/ बुझलहुँ - समझलहुँ

हमरा अर - हम सभ

आकि- आ कि

सकैछ/ करैछ (गद्यमे प्रयोगक आवश्यकता नै)

होइन/ होनि

जाइन (जानि नै, जेना देल जाइन) मुदा **जानिबूझि** (अर्थ परिखन)

पइत/ जाइत



VIDEHA

आर/ जार/ आऊ/ जाऊ

मे, केँ, सँ, पर (शब्दसँ सटा कऽ) तँ कऽ धऽ दऽ (शब्दसँ हटा कऽ) मुदा दूटा वा बेसी विभक्ति संग रहलापर पहिल विभक्ति टाकेँ सटाऊ। जेना **एमे सँ** ।

एकटा , दूटा (मुदा कए टा)

बिकारीक प्रयोग शब्दक अन्तमे, बीचमे अनावश्यक रूपेँ नै। आकारान्त आ अन्तमे अ क बाद बिकारीक प्रयोग नै (जेना **दिअ**

, आ/ दिय , आ, आ नै)

अपोस्ट्रोफीक प्रयोग बिकारीक बदलामे करब अनुचित आ मात्र फॉन्टक तकनीकी न्यूनताक परिचायक)- ओना बिकारीक संस्कृत रूप ऽ अवग्रह कहल जाइत अछि आ वर्तनी आ उच्चारण दुनू ठाम एकर लोप रहैत अछि/ रहि सकैत अछि (उच्चारणमे लोप रहिते अछि)। मुदा अपोस्ट्रोफी सेहो अंग्रेजीमे पसेसिव केसमे होइत अछि आ फ्रेंचमे शब्दमे जतए एकर प्रयोग होइत अछि जेना *raison d'etre* एतए सेहो एकर उच्चारण रैजौन डेटर होइत अछि, माने अपोस्ट्रोफी अवकाश नै दैत अछि वरन जोड़ैत अछि, से एकर प्रयोग बिकारीक बदला देनाइ तकनीकी रूपेँ सेहो अनुचित)।

अइमे, एहिमे/ **एमे**

जइमे, जाहिमे

एखन/ **अखन** अइखन

केँ (के नहि) मे (अनुस्वार रहित)

भऽ

मे

दऽ

तँ (तऽ त नै)

सँ (सऽ स नै)

गाछ तर

गाछ लग



VIDEHA

साँझ खन

जो (जो go, करै जो do)

तै/तइ जेना- तै दुआरे/ तइमे/ तइले

जै/जइ जेना- जै कारण/ जइसँ/ जइले

ऐ/अइ जेन- ऐ कारण/ ऐसँ/ अइले/ मुदा एकर एकटा खास प्रयोग- लालति कतेक दिनसँ कहैत रहैत अइ

लै/लइ जेना लैसँ/ लइले/ लै दुआरे

लहँ/ लौं

गेलौं/ लेलौं/ लेलहँ/ गेलहुँ/ लेलहुँ/ लेलँ

जइ/ जाहि/ जै

जहिठाम/ जाहिठाम/ जइठाम/ जैठाम

एहि/ अहि

अइ (वाक्यक अंतमे ग्राह्य) / ऐ

अइछ/ अछि/ ऐछ

तइ/ तहि/ तै/ ताहि

ओहि/ ओइ

सीखि/ सीख

जीवि/ जीवी/ जीब

भलेहीं/ भलहिं

तै/ तँ/ तँ

जाएब/ जाएब

लइ/ लै



VIDEHA

छइ/ छै

नहि/ नै/ नइ

गइ/ गै

छनि/ छन्हि ...

समए शब्दक संग जखन कोनो विभक्ति जुटै छै तखन समै जना समैपर इत्यादि। असगरमे **हृदए** आ विभक्ति जुटने हृदे जना हृदेसँ, हृदेमे इत्यादि।

जइ/ जाहि/

जै

जहिठाम/ जाहिठाम/ **जइठाम/** जैठाम

एहि/ अहि/ अइ/ **ऐ**

अइछ/ **अछि/** ऐछ

तइ/ तहि/ **तै/** ताहि

ओहि/ **ओइ**

सीखि/ **सीख**

जीवि/ जीवी/

जीब

भले/ भलेहीं/

भलहि

तै/ तँइ/ तँए

जाएब/ जएब

लइ/ **लै**

छइ/ **छै**

नहि/ **नै/** नइ



VIDEHA

गइ/

गे

छनि छन्हि

चुकल अछि/ गेल गछि

२.२. मैथिलीमे भाषा सम्पादन पाठ्यक्रम

नीचाँक सूचीमे देल विकल्पमेसँ लैंगुएज एडीटर द्वारा कोन रूप चुनल जेबाक चाही:

बोल्ड कएल रूप ग्राह्य:

१. होयबला/ होबयबला/ होमयबला/ हेब'बला, हेम'बला/ होयबाक/**होबएबला /होएबाक**

२. आ'/आऽ

अ

३. क' लेने/**कऽ लेने/कए लेने/कय लेने/ल'/लऽ/लय/लए**

४. भ' गेल/**भऽ गेल/भय गेल/भए**

गेल

५. कर' गेलाह/**करऽ**

गेलह/करए गेलाह/करय गेलाह

६.

लिअ/दिअ लिय,दिय,लिअ,दिय/

७. कर' बला/**करऽ बला/ करय बला करैबला/क'र' बला /**

करैवाली

८. **बला** वला (पुरुष), वाली (स्त्री) ९

आइल अंल



VIDEHA

१०. प्रायः प्रायह

११. दुःख दुख १

२. चलि गेल चल गेल/चैल गेल

१३. देलखिन्ह देलकिन्ह, देलखिन

१४.

देखलन्हि देखलनि/ देखलैन्ह

१५. छथिन्ह/ छलन्हि छथिन/ छलैनि/ छलनि

१६. चलैत/दैत चलति/दैति

१७. एखनो

अखनो

१८.

बढ़नि बढ़इन बढ़न्हि

१९. ओ/ओऽ(सर्वनाम) ओ

२०

. ओ (संयोजक) ओ/ओऽ

२१. फाँगि/फाङ्गि फाईंग/फाइड

२२.

जे जे/जेऽ २३. न-नुकर न-नुकर

२४. केलन्हि/केलनि/कयलन्हि

२५. तखनतँ/ तखन तँ

२६. जा

रहल/जाय रहल/जाए रहल



VIDEHA

२७. निकलय/निकलए

लागल/ लगल बहसय/ बहसए लागल/ लगल निकल/बहरै लागल

२८. ओतय/ जतय जत'/ ओत'/ **जतए/ ओतए**

२९.

की फूल जे कि फूल जे

३०. जे जे'/जेऽ

३१. **कूदि / यादि(मोन पारब) कूइद/याइद/कूद/याद/**

यादि (मोन)

३२. **इहो/ ओहो**

३३.

हंसए/ हंसय हंसऽ

३४. **नौ आकि दस/नौ किंवा दस/ नौ वा दस**

३५. **सासु-ससुर सास-ससुर**

३६. **छह/ सात छ/छः/सात**

३७.

की की/ कीऽ (दीर्घाकारान्तमे ऽ वर्जित)

३८. **जबाब जवाब**

३९. **करस्ताह/ करेताह कस्यताह**

४०. **दलान दिशि दलान दिश/दलान दिस**

४१

. गेलाह गएलाह/पयलाह

४२. **किछु आर/ किछु और/ किछ आर**



VIDEHA

४३. जाइ छल/ जाइत छल जाति छल/जैत छल

४४. पहुँचि/ भेट जाइत छल/ भेट जाइ छलए पहुँच/ भेटि जाइत छल

४५.

जवान (युवा)/ जवान(फौजी)

४६. लय/ लए क/ कऽ/ लए कए / लऽ कऽ/ लऽ कए

४७. ल/लऽ कय/

कए

४८. एखन / एखने / अखन / अखने

४९.

अहींकेँ अहींकेँ

५०. गहींर गहींर

५१.

धार पार केनइ धार पार केनय/केनए

५२. जेकाँ जेकाँ/

जकाँ

५३. तहिन तेहिना

५४. एकर अकर

५५. बहिनऽ बहनोइ

५६. बहिन बहिनि

५७. बहिन-बहनोइ

बहिन-बहनऽ

५८. नहि/ नै



VIDEHA

५९. **करबा / करबाय/ करबाए**

६०. **तँ/ त ऽ तय/तए**

६१. भैयारी मे छोट-**भाए/भै/**, जेठ-**भाय/भाइ**

६२. गिनतीमे दू **भाइ/भाए/भाँइ**

६३. ई पोथी दू **भाइक/ भाँइ/ भाए/ लेल**। यावत **जावत**

६४. माय मै / **माए मुदा भाइक ममता**

६५. **देन्हि/ दइन वनि/ दएन्हि/ दयन्हि वन्हि/ दैन्हि**

६६. द' / **दऽ/ दए**

६७. **ओ** (संयोजक) **ओऽ** (सर्वनाम)

६८. **तका कए तकाय तकाए**

६९. पैरे (on foot) **पएरे कएक/ कैक**

७०.

ताहूमे/ ताहूमे

७१.

पुत्रीक

७२.

बजा कय/ कए / कऽ

७३. बननाय/**बननाइ**

७४. **कोला**

७५.

दिनुका दिनका

७६.



VIDEHA

ततहिसँ

७७. गरबओलन्हि/ गरबौलनि

गरबेलन्हि/ गरबेलनि

७८. बालु बालू

७९.

केह किह(अशुद्ध)

८०. जे जे'

८१

. से/ के से/के

८२. एखनुका अखनुका

८३. भूमिहार भूमिहार

८४. सुगर

/ सुगरक/ सुगर

८५. झटहाक झटहाक ८६.

छूबि

८७. करइयो/ओ करैयो ने देलक /करियो-करइयो

८८. पुबारि

पुबाइ

८९. झगडा-झाँटी

झगडा-झाँटी

९०. पएरे-पएरे पैरे-पैरे

९१. खेलएषाक



VIDEHA

१२. खेलेबाक

१३. लगा

१४. होए हो होअए

१५. बुझल बूझल

१६.

बूझल (संबोधन अर्थमे)

१७. येह यएह / इएह/ सैह/ सएह

१८. तातिल

१९. अयनाय- अयनाइ/ अएनाइ/ एनाइ

१००. निन्न- निन्द

१०१.

बिनु बिन

१०२. जाए जाइ

१०३.

जाइ (in different sense)-last word of sentence

१०४. छत पर आबि जाइ

१०५.

ने

१०६. खेलाए (play) खेलाइ

१०७. शिकाइत- शिकायत

१०८.

दप- दप



VIDEHA

१०९

. पढ़- पढ़

११०. कनिए/ **कनिये** कनिजे

१११. **राकस-** राकश

११२. **होए/ होय होइ**

११३. अउरदा-

औरदा

११४. **बुझेलन्हि** (different meaning- got understand)

११५. बुझएलन्हि/**बुझेलनि** बुझयलन्हि (understood himself)

११६. चलि- **चल/ चलि गेल**

११७. **खघाइ-** खधाय

११८.

मोन पाइलखिन्ह/ मोन पाइलखिनि/ मोन पारलखिन्ह

११९. कैक- **कएक- कइएक**

१२०.

लग लग

१२१. **जरेनाइ**

१२२. **जरौनाइ** जरओनाइ- जरएनाइ/

जरेनाइ

१२३. **होइत**

१२४.

गरबेलन्हि/ गरबेलनि गरबौलन्हि/ गरबौलनि



VIDEHA

१२५.

चिखैत- (to test)चिखइत

१२६. **करइयो** (willing to do) करैयो

१२७. जेकरा- **जकरा**

१२८. **तेकरा**- तेकरा

१२९.

बिदेसर स्थानमे/ बिदेसरे स्थानमे

१३०. करबयलहुँ/ करबएलहुँ/ करबेलहुँ **करबेलौं**

१३१.

हारिक (उच्चारण हाइरक)

१३२. **ओजन वजन आफसोच/ अफसोस कागत/ कागच/ कागज**

१३३. **आघे भाग/ आघ-भागे**

१३४. **पिचा / पिचाय/पिचाए**

१३५. नज/ ने

१३६. **बच्चा** नज

(ने) पिचा जाय

१३७. **तखन ने (नज) कहैत अछि। कहै/ सुनै/ देखै छल मुदा कहैत-कहैत/ सुनैत-सुनैत/ देखैत-देखैत**

१३८.

कतेक गोटे/ कताक गोटे

१३९. **कमाइ-धमाइ/ कमाई- धमाई**

१४०

. लग लग



VIDEHA

१४१. **खेलाइ** (for playing)

१४२.

छथिन्ह/ छथिन

१४३.

होइत हेइ

१४४. **क्यो कियो / केओ**

१४५.

केश (hair)

१४६.

केस (court-case)

१४७

. बनाइ/ बननाय/ बनाए

१४८. **जरेनाइ**

१४९. **कुरसी कुरसी**

१५०. **चरचा चर्चा**

१५१. **कर्म करम**

१५२. **डुबाबए/ डुबाबै/ डुमाबै डुमाबय/ डुमाबए**

१५३. **एखुनका/**

अखुनका

१५४. **लए/ लिएए** (वाक्यक अंतिम शब्द)- **लऽ**

१५५. **कएलक/**

केलक



VIDEHA

१५६. **गरमी गरमी**

१५७

. वरदी वदी

१५८. **सुन गेलाह सुन/सुनाऽ**

१५९. **एनइ-गेनइ**

१६०.

तेन ने घेरलन्हि/ तेन ने घेरलनि

१६१. **नजि / नै**

१६२.

डरो डरो

१६३. **कतहु/ कतौ कहीं**

१६४. **उमरिगर-उमेरगर उमरगर**

१६५. **भरिगर**

१६६. **धोल/धोअल धोएल**

१६७. **गप/गप्प**

१६८.

के के

१६९. **दरबज्जा/ दरबजा**

१७०. **ठाम**

१७१.

धरि तक

१७२.

**VIDEHA****घूरि लौटि**

१७३. थोरबेक

१७४. बड़ड

१७५. तौ/ तूँ

१७६. तौहि(पद्यमे ग्राह्य)

१७७. तौही / तौहि

१७८.

करबाइए करबाइये

१७९. एकेटा

१८०. करतिथि /करतथि

१८१.

पहुँचि/ पहुँच

१८२. राखलन्हि रखलन्हि/ रखलनि

१८३.

लगलन्हि/ लगलनि लागलन्हि

१८४.

सुनि (उच्चारण सुइनि)

१८५. अछि (उच्चारण अइछ)

१८६. एलथि गेलथि

१८७. बितओने/ बितौने

बितेने

१८८. करबओलन्हि/ करबौलनि



VIDEHA

करेलखिह/ करेलखि

१८९. करएलन्हि/ करेलनि

१९०.

आकि/ कि

१९१. पहुँचि/

पहुँच

१९२. बत्ती जराय/ जराए जरा (आगि लगा)

१९३.

से से

१९४.

हाँ मे हाँ (हाँमे हाँ विभक्तिमे हटा कर)

१९५. फल फैल

१९६. फइल(spacious) फैल

१९७. होयतन्हि/ होएतन्हि/ होएतनि/हेतनि हेतन्हि

१९८. हाथ मटिआएब/ हाथ मटियाबय/हाथ मटियाएब

१९९. फेका फेंका

२००. देखाए देखा

२०१. देखाबए

२०२. सत्तरि सत्तर

२०३.

साहेब साहब

२०४. गेलैन्ह/ गेलन्हि/ गेलनि



VIDEHA

२०५. हेबाक/ होएबाक

२०६.केलो/ कएलहुँ/केलों/ केलुँ

२०७. किछु न किछु/

किछु ने किछु

२०८.घुमेलहुँ/ घुमओलहुँ/ घुमेलों

२०९. एलाक/ अएलाक

२१०. अः/ अह

२११.लय/

लए (अर्थ-परिवर्तन) २१२.कनीक/ कनेक

२१३.सबहक/ सभक

२१४.मिलाऽ/ मिला

२१५.कऽ/ क

२१६.जाऽ/

जा

२१७.आऽ/ आ

२१८.मऽ /भ' (' फॉन्टक कमीक द्योतक)

२१९.नियम/ नियम

२२०

.हेक्टेअर/ हेक्टेयर

२२१.पहिल अक्षर ढ/ बादक/ बीचक ढ

२२२.तहिं/तहिँ/ तजि/ तँ

२२३.कहिँ/ कहीं



VIDEHA

२२४. तँइ/

तँ / तँइ

२२५. नँइ/ नँइ/ नजि/ नहि/नै

२२६. है/ हए / एलीहँ

२२७. छजि/ छँ/ छैक / छइ

२२८. दृष्टिँ/ दृष्टियँ

२२९. आ (come)/ आऽ(conjunction)

२३०.

आ (conjunction)/ आऽ(come)

२३१. कुने/ कोने, कोना/केन

२३२. गेलँह-गेलन्हि-गेलनि

२३३. हेबाक- होएबाक

२३४. केलाँ- कएलाँ-कएलहुँ/केलाँ

२३५. किछु न किछ- किछु ने किछु

२३६. केहेन- केहन

२३७. आऽ (come)-आ (conjunction-and)/आ । आब'-आब' /आबह-आबह

२३८. हएत-हैत

२३९. घुमेलहुँ-घुमएलहुँ- घुमेलौ

२४०. एलाक- अएलाक

२४१. होनि होइन/ होन्हि/

२४२. ओ-राम ओ श्यामक बीच(conjunction), ओऽ कहलक (he said)/ओ

२४३. की हए/ कोसी अएली हए/ की है। की हइ



VIDEHA

२४४. दृष्टिँ/ दृष्टियँ

२४५

.शामिल/ सामेल

२४६. तँ / तँए/ तजि/ तहिं

२४७. जौ

/ ज्यो/ जौ

२४८. सम/ सब

२४९. सभक/ सबहक

२५०. कहिं/ कहीं

२५१. कुनो/ कोनो/ कोनहुँ

२५२. फास्कती भऽ गेल/ भए गेल/ भय गेल

२५३. कोन/ केन/ कन्न/ कन

२५४. अः/ अह

२५५. जनै/ जनज

२५६. गेलनि

गैलाह (अर्थ परिवर्तन)

२५७. केलन्हि/ कएलन्हि/ केलनि

२५८. लय/ लए/ लएह (अर्थ परिवर्तन)

२५९. कनीक/ कनेक/ कनीमनी

२६०. पटेलन्हि पटेलनि पटेलइन/ पपठओलन्हि/ पठबोलनि

२६१. निअम/ नियम

२६२. हेक्टैअर/ हेक्टैयर



२६३. पहिल अक्षर रहने ढ/ बीचमे रहने ढ

२६४. आकारान्तमे बिकारीक प्रयोग उचित नै/ अपोस्ट्रोफीक प्रयोग फान्टक तकनीकी न्यूनताक परिचायक ओकर बदला अवग्रह (बिकारी) क प्रयोग उचित

२६५. करे (पद्यमे ग्राह्य) / -क/ कऽ/ के

२६६. छैन्हि- छन्हि

२६७. लगैए/ लगैये

२६८. होएत/ हएत

२६९. जाएत/ जएत/

२७०. आएत/ अएत/ अओत

२७१

.खाएत/ खाएत/ खेत

२७२. पिअएबाक/ पिएबाक/पियेबाक

२७३. शुरु/ शुरुह

२७४. शुरुहे/ शुरुए

२७५. अएताह/अओताह/ एताह/ औताह

२७६. जाहि/ जाइ/ जइ/ जै/

२७७. जाइत/ जैतए/ जइतए

२७८. आएल/ अएल

२७९. कैक/ कएक

२८०. आयल/ अएल/ आएल

२८१. जाए/ जअए/ जए (लालति जाए लगलीह।)

२८२. नुकएल/ नुकाएल

२८३. कटुआएल/ कटुअएल



VIDEHA

२८४. ताहि/ तै/ तइ

२८५. गायब/ गाएब/ गएब

२८६. सकै/ सकए/ सकय

२८७. सरा/सरा/ सराए (भात सरा गेल)

२८८. कहैत रही/देखैत रही/ कहैत छलौं/ कहै छलौं अहिन चलैत/ पढ़ैत

(पढ़ै-पढ़ैत अर्थ कखनो काल परिवर्तित) - आर बुझौं/ बुझैत (बुझौं/ बुझौं छी, मुदा बुझैत-बुझैत)/ सकैत/ सकै। करैत/ करै। दै/ दैत। छैक/ छै। बचलौं/ बचलैक। रखबा/ रखबाक। बिनु/ बिन। रातिक/ रातुक बुझौं आ बुझैत केर अपन-अपन जगहपर प्रयोग समीचीन अछि। बुझैत-बुझैत आब बुझलिये। हमहूँ बुझौं छी।

२८९. दुआरे/ द्वारे

२९०. भेटि/ भेट/ भेट

२९१.

खन/ खीन/ खुन (भोर खन/ भोर खीन)

२९२. तक/ धरि

२९३. गऽ/ गै (meaning different-जनबै गऽ)

२९४. सऽ/ सँ (मुदा दऽ, लऽ)

२९५. त्त्व, (तीन अक्षरक मेल बदला पुनरुक्तिक एक आ एकटा दोसरक उपयोग) आदिक बदला त्व आदि।

महत्त्व/ महत्व/ कर्ता/ कर्ता आदिमे त संयुक्तक कोनो आवश्यकता मैथिलीमे नै अछि। **वक्तव्य**

२९६. बेसी/ बेशी

२९७. बाला/वाला बला/ वला (रहैबला)

२९८

.वाली/ (बदलैवाली)

२९९. वार्ता/ वार्ता

३००. अन्तर्राष्ट्रिय/ अन्तर्राष्ट्रीय



VIDEHA

३०१. **लेमए/ लेबए**

३०२. **लमछुरका, नमछुरका**

३०२. **लागै/ लगै (**

भेटैत/ भेटै)

३०३. **लागल/ लगल**

३०४. **हबा/ हवा**

३०५. **राखलक/ रखलक**

३०६. **आ (come)/ आ (and)**

३०७. **पश्चात्ताप/ पश्चात्ताप**

३०८. **ऽ केर व्यवहार शब्दक अन्तमे मात्र, यथासंभव बीचमे नै।**

३०९. **कहैत/ कहै**

३१०.

रहए (छल)/ रहै (छलै) (meaning different)

३११. **तागति/ ताकति**

३१२. **खराप/ खराब**

३१३. **बोइन/ बोनि/ बोइनि**

३१४. **जाठि/ जाइठ**

३१५. **कागज/ कागच/ कागत्त**

३१६. **गिरै (meaning different- swallow)/ गिरए (खसए)**

३१७. **राष्ट्रिय/ राष्ट्रीय**

DATE-LIST (year- 2012-13)



VIDEHA

(१४२० फसली साल (

Marriage Days:

Nov.2012- 25, 26, 28, 29, 30

Dec.2012- 5,9, 10, 13, 14

January 2013- 16, 17, 18, 23, 24, 31

Feb.2013- 1, 3, 4, 6, 8, 10, 14, 15, 18, 20, 24, 25

April 2013- 21, 22, 24, 26, 29

May 2013- 1,2,3,5,6,9,12,13,17,19,20,22,23,24,26,27,29,30,31

June 2013- 2,3

July 2013- 11, 14, 15

Upanayana Days:

January 2013- 16

February 2013- 14, 15, 20, 21

April 2013- 22

May 2013- 20, 21

Dviragaman Dir:

November 2012- 25, 26, 28, 29

December 2012- 2, 3, 14

February 2013- 14, 15, 18, 20, 21, 22, 27, 28

March 2013- 1



VIDEHA

April 2013- 18, 22, 24, 26, 28, 29

May 2013- 12, 13

Mundan Din:

November 2012- 26, 30

December 2012- 3

January 2013- 18, 24

February 2013- 1, 14, 15, 20, 28

April 2013- 17

May 2013- 13, 23, 29

June 2013- 13, 19, 26, 27, 28

July 2013- 10, 15

FESTIVALS OF MITHILA (2012-13)

Mauna Panchami-08 July

Madhushravani- 22 July

Nag Panchami- 24 July

Raksha Bandhan- 02 Aug

Krishnastami- 10 August

Kushi Amavasya / Somvari Vrat- 17 August

Vishwakarma Pooja- 17 September



VIDEHA

Hartalika Teej- 18 September

ChauthChandra-19 September

Karma Dharma Ekadashi-26 September

Indra Pooja Aarambh- 27 September

Anant Caturdashi- 29 Sep

Agastyarghadaan- 30 Sep

Pitri Paksha begins- 30 Sep

Jimootavahan Vrata/ Jitia-08 October

Matri Navami- 09 October

SomvatiAmavasya Vrat- 15 October

Kalashsthapan- 16 October

Belnauti- 20 October

Patrika Pravesh- 21 October

Mahastami- 22 October

Maha Navami - 23 October

Vijaya Dashami- 24 October

Kojagara- 29 Oct

Dhanteras- 11 November

Diyabati, shyama pooja-13 November

Annakoota/ Govardhana Pooja-14 November



VIDEHA

Bhratridwitiya/ Chitragupta Pooja- 15 November

Chhathi -19 November

Devotthan Ekadashi- 24 November

ravivratarambh- 25 November

Navanna parvan- 25 November

KartikPoornima- Sama Visarjan- 28 November

Vivaha Panchmi- 17 December

Makara/ Teela Sankranti-14 Jan

Narakhnivanan chaturdashi- 08 February

Basant Panchami/ Saraswati Pooja- 15 February

Achla Saptmi- 17 February

Mahashivaratri-10 March

Holikadahana-Fagua-26 March

Holi- 28 March

Varuni Trayodashi-07 April

Chaiti navaratrarambh- 11 April

Jurishital-15 April

Chaiti Chhathi vrata-16 April

Ram Navami- 19 April

Ravi Brat Ant- 12 May



VIDEHA

Akshaya Tritiya-13 May

Janaki Navami- 19 May

Vat Savitri-barasait- 08 June

Ganga Dashhara-18 June

Somavati Amavasya Vrata- 08 July

Jagannath Rath Yatra- 10 July

Hari Sayan Ekadashi- 19 July

Aashadhi Guru Poornima-22 Jul

VIDEHA ARCHIVE

१पत्रिकाक सभटा पुरान अंक ब्रेल-विदेह ई., तिरहुता आ देवनागरी रूपमे Videha e journal's all old issues in Braille Tirhuta and Devanagari versions

विदेह ईअंक ५०पत्रिकाक पहिल -

विदेह ईआगाँक अंक म सँ५०पत्रिकाक -

<http://sites.google.com/a/videha.com/videha/>

<https://sites.google.com/a/videha.com/videha-archive-part-i/>

<https://sites.google.com/a/videha.com/videha-archive-part-ii/>

२.मैथिली पोथी डाउनलोड Maithili Books Download

<http://sites.google.com/a/videha.com/videha-pothi>

३मैथिली ऑडियो संकलन. Maithili Audio Downloads

<http://sites.google.com/a/videha.com/videha-audio>



४. मैथिली वीडियोक संकलन Maithili Videos

<http://sites.google.com/a/videha.com/videha-video>

५ आधुनिक चित्रकला आ चित्र /मिथिला चित्रकला.Mithila Painting/ Modern Art and Photos

<http://sites.google.com/a/videha.com/videha-paintings-photos/>

"विदेह"क एहि सभ सहयोगी लिंकपर सेहो एक बेर जाउ ।

६.विदेह मैथिली क्विज :

<http://videhaquiz.blogspot.com/>

७.विदेह मैथिली जालवृत्त एग्रीगेटर :

<http://videha-aggregator.blogspot.com/>

८.विदेह मैथिली साहित्य अंग्रेजीमे अनूदित

<http://madhubani-art.blogspot.com/>

९.विदेहक पूर्व-रूप "भालसरिक गाछ" :

<http://gajendrathakur.blogspot.com/>

१०.विदेह इंडेक्स :

<http://videha123.blogspot.com/>

११.विदेह फाइल :

<http://videha123.wordpress.com/>

१२. विदेह: सदेह : पहिल तिरहुता (मिथिलाक्षर) जालवृत्त (ब्लॉग)

<http://videha-sadeha.blogspot.com/>

१३. विदेह:ब्रेल: मैथिली ब्रेलमे: पहिल बेर विदेह द्वारा



VIDEHA

<http://videha-braille.blogspot.com/>

१४. VIDEHA IST MAITHILI FORTNIGHTLY EJOURNAL ARCHIVE

<http://videha-archive.blogspot.com/>

१५. विदेह प्रथम मैथिली पाक्षिक ई पत्रिका मैथिली पोथीक आर्काइव

<http://videha-pothi.blogspot.com/>

१६. विदेह प्रथम मैथिली पाक्षिक ई पत्रिका ऑडियो आर्काइव

<http://videha-audio.blogspot.com/>

१७. विदेह प्रथम मैथिली पाक्षिक ई पत्रिका वीडियो आर्काइव

<http://videha-video.blogspot.com/>

१८. विदेह प्रथम मैथिली पाक्षिक ई पत्रिका मिथिला चित्रकला, आधुनिक कला आ चित्रकला

<http://videha-paintings-photos.blogspot.com/>

१९. मैथिल आर मिथिला (मैथिलीक सभसँ लोकप्रिय जालवृत्त)

<http://maithilaurmithila.blogspot.com/>

२०. श्रुति प्रकाशन.

<http://www.shruti-publication.com/>

२१. <http://groups.google.com/group/videha>

२२. <http://groups.yahoo.com/group/VIDEHA/>

२३. गजेन्द्र ठाकुर इडेक्स

<http://gajendrathakur123.blogspot.com>

२४. नेना भुटका



VIDEHA

<http://mangan-khabas.blogspot.com/>

२५. विदेह रेडियो कविता आदिक पहिल पोडकास्ट साइट मैथिली कथा:

<http://videha123radio.wordpress.com/>

२६.  Videha Radio

२७.  [Join official Videha facebook group.](#)

२८. विदेह मैथिली नाट्य उत्सव

<http://maithili-drama.blogspot.com/>

२९. समदिया

<http://esamaad.blogspot.com/>

३०. मैथिली फिल्मस

<http://maithilifilms.blogspot.com/>

३१. अनचिन्हार आखर

<http://anchinharakharkolkata.blogspot.com/>

३२. मैथिली हाइकू

<http://maithili-haiku.blogspot.com/>

३३. मानक मैथिली

<http://manak-maithili.blogspot.com/>

३४. विहनि कथा

<http://vihanikatha.blogspot.in/>

३५. मैथिली कविता



VIDEHA

<http://maithili-kavita.blogspot.in/>

३६. मैथिली कथा

<http://maithili-katha.blogspot.in/>

३७. मैथिली समालोचना

<http://maithili-samalochna.blogspot.in/>

महत्त्वपूर्ण सूचना: The Maithili pdf books are AVAILABLE FOR free PDF DOWNLOAD AT

<https://sites.google.com/a/videha.com/videha/>

<http://videha123.wordpress.com/>

<http://videha123.wordpress.com/about/>



VIDEHA



विदेह:सदेह:१: २: ३: ४:५:६:७:८:९:१० "विदेह"क प्रिंट संस्करण: विदेह-ई-पत्रिका (<http://www.videha.co.in/>) क चुनल रचना सम्मिलित।

सम्पादक: गजेन्द्र ठाकुर।

Details for purchase available at publishers's (print-version) site <http://www.shruti-publication.com> or you may write to shruti.publication@shruti-publication.com

विदेह



मैथिली साहित्य आन्दोलन

(c) २००४-१३. सर्वाधिकार लेखकाधीन आ जतए लेखकक नाम नहि अछि ततए संपादकाधीन। विदेह- प्रथम मैथिली पाक्षिक ई-पत्रिका ISSN 2229-547X VIDEHA सम्पादक: गजेन्द्र ठाकुर। सह-सम्पादक: उमेश मंडल। सहायक सम्पादक: शिव कुमार झा आ मुन्नाजी (मनोज कुमार कर्ण)। भाषा-सम्पादन: नगेन्द्र कुमार झा आ पञ्जीकार विद्यानन्द झा। कला-सम्पादन: ज्योति झा चौधरी आ रश्मि रेखा सिन्हा। सम्पादक-शोध-अन्वेषण: डॉ. ज्या वर्मा आ डॉ. राजीव कुमार वर्मा। सम्पादक- नाटक-संपर्क-कलचित्र- बेचन ठाकुर। सम्पादक- सूचना-संपर्क-समाद- पूनम मंडल आ प्रियंका झा। सम्पादक- अनुवाद विभाग- विनीत उत्पल।

रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य छन्हि) ggajendra@videha.com केँ मेल अटैचमेण्टक रूपमें .doc, .docx, .rtf वा .txt फॉर्मेटमे पठा सकैत छथि। रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेताह, से आशा करैत छी। रचनाक अंतमे टाइप रहय, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई पत्रिकाकेँ देल जा रहल अछि। मेल प्राप्त होयबाक बाद यथासंभव शीघ्र (सात दिनक भीतर) एकर प्रकाशनक अंकक सूचना देल जायत। 'विदेह' प्रथम मैथिली पाक्षिक ई पत्रिका अछि आ एमे मैथिली, संस्कृत आ अंग्रेजीमे मिथिला आ मैथिलीसँ संबंधित रचना प्रकाशित कएल जाइत अछि। एहि ई पत्रिकाकेँ श्रीमति लक्ष्मी ठाकुर द्वारा मासक ०१ आ १५ तिथिकेँ ई प्रकाशित कएल जाइत अछि।

(c) 2004-13 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार रचनाकार आ संग्रहकर्ताक लगमे छन्हि। रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक हेतु ggajendra@videha.com पर संपर्क करू। एहि साइटकेँ प्रीति झा ठाकुर, मधूलिका चौधरी आ रश्मि प्रिया द्वारा डिजाइन कएल गेल।



सिद्धिरस्तु